

ماہنامہ  
لاہور  
پیغام

ستمبر و اکتوبر ۱۹۷۶ء

اشاعت خصوصی ————— مشتمل پر

# اسلامی تصوف

میں غیر اسلامی نظریات کی آمیزش

تالیف : پروفیسر یوسف سلیم چشتی

مدیر :

ڈاکٹر اسرار احمد

یکے از مطبوعات :

مرکزی مکتبہ تنظیم اسلامی

۱۲ - افغان روڈ ، سن آباد - لاہور

(فون : ۳۱۳۹۳۵)

## عرض مدیر

بخدمت قارئین 'میشاق' و رفقاء تنظیم اسلامی  
السلام علیکم ورحمة الله و بركاته !

ممکن ہے کہ بعض حضرات 'میشاق' کی معمول کی اشاعت کے بجائے ایک علمی تصنیف پر مشتمل اس خاص نمبر کو دیکھ کر فوری طور پر بد دل ہوں ، لیکن ہمیں یقین ہے کہ مطالعے کے بعد ان کے احساسات اس فوری تاثر کے بالکل برعکس ہوں گے ، اس لیے کہ پروفیسر یوسف چشتی مدظلہ کا یہ نہایت اہم اور انتہائی تحقیقی مقالہ واقعہً حد درجہ قیمتی اور قابل قدر ہے ۔ یہ مقالہ اولاً 'میشاق' میں مارچ تا ستمبر ۱۹۸۸ء بالا قسطا شائع ہوا تھا ۔ اس وقت بھی اس کی بہت پذیرائی ہوئی تھی اور ان شاء اللہ العزیز اب بھی علمی حلقے اس کی نہایت قدر کریں گے ۔ میرے لیے اس سے دلچسپی کا اہم ترین سبب یہ ہے کہ اس سے معلوم ہوتا ہے کہ بعض اہل حق تصوف سے اس قدر بیزار کیوں ہیں ۔ واقعہً یہ ہے کہ جس طرح ہماری تاریخ کو مسعوم کیا گیا ہے اسی طرح تصوف کے لٹریچر میں بھی ایک باقاعدہ سازش کے تحت زہر گھول دیا گیا ہے ۔ اب ہر شخص کے پاس نہ تو اتنی فرصت ہوتی ہے اور نہ ہی یہ ہر ایک کے بس کا روگ ہے کہ وہ چھان بین کر کے دیکھے کہ اس وسیع ذخیرے میں حقیقت کتنی ہے اور ملاوٹ کتنی ۔ اللہ تعالیٰ پروفیسر یوسف سلیم چشتی صاحب کو جزائے خیر عطا فرمائے کہ انہوں نے ضخیم دفاتر کھنگال کر مختصر ترین الفاظ میں ایک نہایت اہم راز کو بے نقاب کر دیا ہے ۔ احباب و رفقاء سے توقع ہے کہ وہ اس کو جلد از جلد وسیع ترین حلقے میں پھیلا دیں گے کہ "عاقلاں را اشارہ کافی است !"

اگست کی چھ تاریخ سے پندرہ تاریخ تک بحمد اللہ و بفضلہ راولپنڈی ۔ اسلام آباد کی فضائیں 'دعوت قرآنی' سے گونجی رہیں ۔ دو مساجد میں خطبہ جمعہ اور بعض دوسرے مقامات پر درس قرآن کے علاوہ ۸ تا ۱۴ اگست انجمن فیض الاسلام راولپنڈی کے یتیم خانے کی عہارت واقع فیض آباد کے 'میاں حیات بخش ہال' میں روزانہ عصر تا عشاء درس قرآن ہوتا رہا ۔ پچاس کے لگ بھگ اصحاب بیرون سے آئے تھے جو وہیں مقیم تھے ۔ ان کے علاوہ کم و بیش دو صد حضرات راولپنڈی و اسلام آباد سے شریک ہوتے رہے ۔ جن میں خواتین کی تعداد بھی خاصی تھی ۔  
تیسری سالانہ قرآن کانفرنس کی طرح اس کی مفصل رپورٹ ناٹ بھی رفیق محترم قاضی عبدالقادر صاحب نے اپنی علالت کے باوجود لکھ دی ہے ۔ جس میں مشفق مکرم شیخ جمیل الرحمن صاحب نے مزید اضافے کر کے چار چاند لگا دیے ہیں ۔ یہ (بقیہ کور کے صفحہ ۳ پر)

# اسلامی تصوف

میں غیر اسلامی نظریات کی آمیزش



تالیف:

پروفیسر یوسف سلیم چشتی



شائع کردہ:

مکتبہ مرکزی انجمن خدام القرآن لاہور (رجسٹرڈ)

۱۲- افغانی روڈ، سمن آباد - لاہور

(فون: ۲۱۳۹۲۵)

جملہ حقوق بحق مصنف محفوظ



بارِ اول ----- شوال المکرم ۱۳۹۶ھ  
اکتوبر ۱۹۷۶ء



طالب ----- چوہدری رشید احمد

مطبع ----- مکتبہ جدید پریس

شارع فاطمہ جناح - لاہور

ناشر ----- ڈاکٹر اسرار احمد

مقام اشاعت ----- مکتبہ مرکزی انجمن خدام القرآن لاہور

۱۲- افغانی روڈ، سمن آباد، لاہور

قیمت فی نسخہ ----- ۵/- روپے (محصول ڈاک علاوہ)

# فہرست

☆ تقریظ ..... از قلم مولانا امین احسن ملاحی صفحہ ۵

☆ دیباچہ از مولف ----- = ۸

☆ مسلمانوں میں غیر اسلامی تصوف

کی اشاعت کے اسباب ----- = ۹

● پہلی بحث ----- = ۱۰

● دوسری بحث ----- = ۱۷

● تیسری بحث ----- = ۲۲

● چوتھی بحث ----- = ۲۷

● بیکتاشی فرقہ ----- = ۲۹

● نوربخشی سلسلہ ----- = ۳۰

☆ اکابر اہل سنت کی تصانیف

● میں تالیس و تالیس ----- = ۴۹

● پروفیسر سعید نفیسی کی رائے ----- = ۴۹

● حدیقۃ الحقیقۃ تالیف حکیم سنائی غزنوی ----- = ۵۴

- |     |      |   |   |
|-----|------|---|---|
| ۵۹  | صفحہ | نوائد الفوائد ملفوظات خواجہ نظام الدین اولیاء | ● |
| ۶۲  | "    | جامی پر دست درازی                             | ● |
| ۶۶  | "    | روحی کے دیوان اور ملفوظات میں الحاق           | ● |
| ۶۷  | "    | شیخ محی الدین ابن عربی پر ظلم                 | ● |
| ۶۹  | "    | بعض دوسری مثالیں                              | ● |
| ۸۱  | "    | باطنیت  | ★ |
| ۸۹  | "    | باطنیت کے اثرات تصوف پر                       | ★ |
| ۱۳۱ | "    | استدراک                                       | ★ |



بِسْمِ اللّٰهِ الرَّحْمٰنِ الرَّحِیْمِ

# تقریظ

از قلم مولانا امین حسن امسلاہی

یہ مقالہ ہمارے محترم دوست، پروفیسر یوسف سلیم چشتی کی ایک غیر مطبوعہ کتاب کا ایک باب ہے۔ اس کی اہمیت کے پیش نظر اس کو میثاق کے صفحات میں شائع کیا گیا تو میثاق کے قارئین اور دوسرے علمی و مذہبی حلقوں میں نہایت پسند کیا گیا۔ یہاں تک کہ اس کے قدر دانوں کے شدید اصرار پر اب اس کو کتابی صورت میں شائع کیا جا رہا ہے۔ پروفیسر صاحب موصوف کے متعلق یہ بات اس مقالہ کے پڑھنے والوں کے علم میں رہنی چاہیے کہ وہ تصوف کے مخالفوں میں نہیں بلکہ اس کے پُر زور حامیوں میں ہیں۔ مذکورہ بالا کتاب، جس سے یہ مقالہ لیا گیا ہے، تصوف کی حمایت اور اس کے مبادی و مقاصد کی وضاحت ہی میں موصوف نے بڑی محنت اور عرق ریزی سے لکھی ہے۔ وہ خود ایک سلسلہ تصوف میں مرید، مزاجاً صوفی اور تصوف پسند ہیں۔ لیکن اس کوچہ کی عام روایت کے خلاف ان کے اندر دو باتیں قابلِ رشک بلکہ قابلِ تقلید ہیں۔ ایک یہ کہ ان کا مطالعہ بہت وسیع ہے۔ دوسری یہ کہ وہ وسعت مطالعہ کے ساتھ نہایت گہری تنقید کی صلاحیت کے بھی مالک ہیں اور یہ دونوں وصف بیک وقت کسی شخص، بالخصوص ایک صوفی مزاج شخص میں مشکل ہی سے جمع ہوتے ہیں۔

میں خود اس مقالے سے غایت درجہ متاثر ہوا ہوں۔ ارباب تصوف کی چیزیں پڑھتے ہوئے مجھے ہمیشہ ان کی کتاب و سنت سے ہٹی ہوئی باتوں سے وحشت ہوتی تھی۔ میں ان چیزوں کو خود تصوف کی خرابی پر محمول کرتا تھا۔ لیکن پروفیسر صاحب کے اس مقالے سے مجھ پر پہلی مرتبہ یہ بات بدلائل واضح ہوئی کہ ہمارے تصوف میں بھی انہی چودہ دروازوں سے بہت سے فتنے داخل ہوئے ہیں۔ جن سے تاریخ، حدیث، فقہ، تفسیر

ادب اور فلسفہ میں داخل ہوئے ہیں۔ اس حقیقت کے واضح ہونے سے نفس تصوف سے میری بیزاری کم ہوئی ہے۔ اب میں زیادہ قصور ان لوگوں کا سمجھتا ہوں جو اپنی سادگی اور عامیانه تقلید کے سبب سے روافض اور سٹیوں کی دیسیہ کاریوں سے آگاہ نہ ہو سکے اور تصوف کے چشمہ صافی کو انہوں نے ایک جوہڑیہ رکھ دیا۔

مجھے اس احساس سے دلی مسرت ہوتی ہے کہ اس دور میں جس طرح عالمانہ تنقید کا نہایت اعلیٰ کام بعض اہل قلم سے تاریخ پر یور با ہے اسی طرح کے تنقیدی کام کی بنیاد، تصوف سے متعلق ہمارے محترم پرفیسر صاحب نے اپنے اس بیش قیمت مقالے سے رکھ دی ہے۔ ساری مشکل بس پیدا چراغ جلائے میں موقی ہے۔ ایک چراغ جل گیا تو اسی ایک سے بہت سے چراغ جلائے جا سکیں گے۔ ہمیں توقع ہے کہ یہ مقالہ بہتوں کے لئے رہنما ثابت ہوگا۔ اور کیا عجب کہ اس سے دوسرے اصحاب علم کو بھی اس موضوع پر کام کرنے کا حوصلہ ہو اور وہ نہ صرف سارے صوفیانہ لٹریچر بلکہ خود تصوف کے اصول مبادی کو بھی کتاب و سنت کی کسوٹی پر پرکھ کے اس کے کھرے اور کھوٹے میں ایسا امتیاز قائم کر دیں کہ ایک عام آدمی بھی دھوکے سے محفوظ ہو جائے۔ میں علی وجہ البصیرت یہ رائے رکھتا ہوں کہ معاملہ صرف تصوف کی کتابوں میں الحاق ہی تک محدود نہیں ہے بلکہ خود ہمارے صوفیانے بھی بہت سے ایسے اصول باطنی فلسفیوں کے ہاتھوں اپنالئے ہیں جو اب تصوف کے مسلمات میں سے سمجھے جانے لگے ہیں حالانکہ ان کو کتاب و سنت سے کوئی دور کا بھی واسطہ نہیں ہے۔ میں نے اس طرح کی بعض چیزوں کا اپنی کتاب تزکیۃ نفس میں حوالہ دیا ہے۔ ضرورت ہے کہ اس نقطہ نظر سے ان تردیدوں کی کتابوں کا خاص طور پر جائزہ لیا جائے جن کی ہر چیز ہمارے ہاں ملنا و مرجع سمجھی جاتی ہے اور ان پر کسی تنقید کی جرأت لوگ آسانی سے نہیں کرتے۔

تنقید کے متعلق یہ بات یاد رکھنی چاہئے کہ علم و تحقیق کے ساتھ جو تنقید ہوتی ہے وہ علوم کے لئے آب حیات ہے۔ اسی سے علم کو سیرانی تازگی، شادابی اور زندگی حاصل ہوتی ہے اور یہ زندگی ملت میں حرکت و عمل کی لہر پیدا کرتی ہے۔ اگر یہ چیز ناپیدا



ہو جائے تو فکر و نظر کی قوتیں جاہد اور حرکت و عمل کی صلاحیتیں مفلوج ہو کر رہ جاتی ہیں اور اس صورت حال سے وہ لوگ فائدہ اٹھاتے ہیں جو دین و ایمان کے دشمن ہوتے ہیں۔ وہ یا تو الحاقی چیزوں کو بنیاد قرار دے کر ان پر گمراہی کا ایک پورا فلسفہ تیار کر دیتے ہیں یا ان کی اسٹے کر دین کی بنیاد پر ناول پر بھی حملہ کر دیتے ہیں۔ اس وقت بد قسمتی سے ہم اسی صورت حال سے دوچار ہیں۔ ایک طرف جمود اور عامیانہ تقلید کی بے حسی ہے ، دوسری طرف خود سرانہ اور جاہلانہ تنقید کی بے راہ روی ، نتیجہ یہ ہے کہ ان خفقتہ پاسانوں اور ان بے باک لیٹروں کے ہاتھوں تمام متنازع ملت تاراج ہو رہی ہے۔ ایسے لوگ بہت کم ہیں جو متنازع ملت کی حفاظت کے لئے اپنے اندر غیرت و حیثیت بھی رکھتے ہوں اور ساتھ ہی اللہ نے ان کو وہ بصیرت بھی عطا فرمائی ہو جس سے وہ کھرے اور کھوٹے میں امتیاز اور اصلی والحقاقی میں فرق کر سکیں ، باطل کو مٹائیں اور جو حقی ہے اس کو دلائل کی تازہ دم ملک کے ساتھ میدان میں لائیں۔ پروفیسر یوسف سلیم حشمتی صاحب کا یہ مقالہ دلیل ہے کہ اللہ تعالیٰ نے ان کو اس بصیرت سے نوازا ہے۔ ہماری دعا ہے کہ اللہ تعالیٰ ان کی صحت، عمر اور اوقات میں برکت دے کہ وہ اس قسم کی بہت سی مفید چیزیں لکھ سکیں۔

میں ڈاکٹر اسمرا احمد صاحب سلمہ کو بھی مبارکباد دیتا ہوں کہ وہ اس قیمتی مقالہ کو پروفیسر صاحب کے خزانہ مسودات سے برآمد کرنے میں کامیاب ہوئے اور اس کو اس کے قدر دانوں تک پہنچانے کا اہتمام کیا اللہ تعالیٰ اس کا خیر کے لئے ان کو جزائے خیر دے۔

# بِسْمِ اللّٰهِ الرَّحْمٰنِ الرَّحِیْمِ

## دیسباچہ

یہ کتابچہ میری زیر تالیف کتاب "تاریخ تصوف" کا ایک باب ہے جس میں ان عناصر اور عوامل کی نشاندہی ہے جن کی وجہ سے اسلامی تصوف میں، جو دراصل دین اسلام کی روح ہے اور ان کی جان ہے، غیر اسلامی عقائد کی آمیزش ہو گئی اس کا نتیجہ یہ نکلا کہ ایک طرف جدید تعلیم یافتہ طبقہ نفس تصوف ہی سے بدظن ہو گیا۔ دوسری طرف خود یہ غیر اسلامی تصوف اپنی ساری افادیت کھو بیٹھا بلکہ جہلا کے حق میں تو افیون بن گیا۔ اور اہل خانقاہ کے حق میں بے عملی کا بہانہ بن گیا۔

اقبال نے اپنے اردو فارسی کلام میں جگہ جگہ اسی غیر اسلامی تصوف کی مذمت کی ہے اور بلاشبہ یہ ہے بھی مذمت کے لائق یہ اسی غیر اسلامی تصوف کا نتیجہ ہے کہ وہ خانقاہیں جہاں مسلمانوں کو انیز پرستی کا درس دیا جاتا تھا آج شخصیت پرستی بلکہ قبر پرستی کا مرکز بنی ہوئی ہیں اور جہاں ہر طرف اتباع رسول کے جلوے نظر آتے تھے، آج وہ خانقاہیں قوالی کی محفلوں میں تبدیل ہو گئی ہیں بلکہ شرک و بدعت کا مروج بن گئی ہیں:-

یہ معاملے ہیں نازک جو ترمی رضا بنو نوکر

کہ مجھے تو خوش نہ آیا یہ طریق خانقاہ ہی (اقبال)

میں محترمی دکنی مولانا امین احسن اصلاحی کا بہت ممنون ہوں کہ انہوں نے اس کتابچے کیلئے پیش لفظ لکھ کر میری حوصلہ افزائی کی اور برادرم اسرار احمد سلمہ کے حق میں وعائے خیر کرتا ہوں کہ انہوں نے اس کی طباعت کا انتظام کیا۔ اور قارئین سے التماس ہے کہ وہ دعا کریں کہ اللہ مجھے اس ضخیم کتاب کے مکمل کرنے کی توفیق عطا فرمائے۔

والستہ مدامین حضرت مدنی

فقیر یوسف سلیم چشتی

# مسلمانوں میں غیر اسلامی تصوف کی اشاعت

## کے اسباب

اس سے پہلے ہم یہ ثابت کر چکے ہیں کہ اسلامی تصوف، قرآن و حدیث (سندِ نبوی) سے ماخوذ ہے اور اس کے اجزائے ترکیبی یہ ہیں (۱) توحیدِ خالص (۲) تبلیغِ دین (۳) اتباعِ شریعت (۴) خدمتِ خلق (۵) جہاد

لیکن اس میں شک نہیں کہ چوتھی صدی ہجری کے بعد مسلمانوں میں غیر اسلامی تصوف بھی راہِ پا گیا اور یہ تصوف چونکہ عجمی یا غیر اسلامی تھا اس لئے اس کے اجزائے ترکیبی اسلامی تصوف کی ضد تھے یعنی (۱) شرک (علول و اتحاد و انسان پرستی و تجسم و تاسخ ارواح) (۲) رہبانیت (۳) تخریبِ دین (۶) اباحتِ مطلقہ (۵) نفاق و مداہنت۔

یہی وجہ ہے کہ امام ابن تیمیہ اور امام ابن القیم سے لے کر شیخ الاسلام حضرت مولانا حسین احمد مدنی اور حکیم الامت مولانا اشرف علی تھانوی صاحب تک، ملتِ اسلامیہ کے تمام مجددین اور اولیائے امت نے اپنی پوری قوت کے ساتھ اس غیر اسلامی تصوف کے خلاف علمِ جہاد بلند کیا، اور مسلمانوں کو اس کے مفاسد سے آگاہ کر کے بلا خوفِ لومۃ لائم اپنا فرضِ منصبی انجام دیا

بہر کیفیت جس طرح بعض مسلمانوں کی گمراہی سے اسلام پر کوئی حروف نہیں آسکتا اسی طرح بعض صوفیوں کی گمراہی سے اسلامی تصوف مورطعن نہیں بن سکتا۔ آئندہ مطور

۱۰ دیکھئے نفاق اگست ۱۹۶۶ء

۱۱ ترجمان حقیقت اکبر الہ آبادی مرحوم نے اس شعر میں انہی مفاسد کی طرف اشارہ کیا ہے۔

بہت ہی کم پائے اپنے عارف کلام باری نے ہم میں اگر  
سرے سے بگڑا ہے سچ جو پوچھو عرب کا مذہب عجم میں اگر

میں ہم یہ دکھا دیں گے کہ مسلمانوں میں غیر اسلامی یا عجمی تصوف کی اشاعت کے سبب کیا نفعے واضح ہو کہ یہ بحث بہت تفصیل طلب ہے مگر اس کتاب میں تفصیل کی گنجائش نہیں ہے اس لئے ہم اجمال پر اکتفا کریں گے۔

واضح ہو کہ ابتدائے اسلام سے حضرت عثمان رضی اللہ عنہ کے عہد خلافت کے وسط پہلی بحث تک مسلمانوں میں کوئی فرقہ نہ تھا اور اس کی وجہ یہ ہے کہ قرآن مجید میں مسلمانوں کو حزب اللہ قرار دیا گیا ہے۔

”أُولَٰئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ“ (۵۸/۳۳)

”یہ لوگ (جن کی صفات اوپر بیان ہو چکی ہیں) اللہ کی پارٹی یا جماعت یا فوج میں اور آگاہ ہو جاؤ کہ یقیناً اللہ ہی کی جماعت فلاح پائے گی۔“

ظاہر ہے کہ اگر کسی فوج یا جماعت میں تفرقہ پیدا ہو جائے تو اس کا خاتمہ یا مغلوب ہو کر غلام ہو جانا اور اپنی ہستی سے محروم ہو جانا یقینی ہے۔ اس لئے از روئے عقل و نقل مسلمانوں میں کوئی فرقہ پیدا ہو ہی نہیں سکتا تھا اور اسی لئے اللہ نے قرآن حکیم میں بار بار مسلمانوں کو متنبہ فرمایا ہے کہ دیکھو اپنے اندر فرقہ بندی، گروہ بندی، تشتت، افتراق یا پارٹی بازی کو راہ نہ دینا، ورنہ تباہ ہو جاؤ گے۔ بخوف طوالت صرف چند آیتوں پر اکتفا کرتا

ہوں: (۱) ”وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا“ (۳-۱۰۳)

”اے مسلمانو! تم سب مل کر اللہ کی رسی (قرآن) کو مضبوطی سے تھام لو اور مختلف

فروقتوں میں تقسم مت ہو۔“ (۳-۱۰۳)

(ب) وَلَا تَصْخَرُ لَكُمْ الْأَعْيُنُ كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمْ

الْبَيِّنَاتُ (۳-۱۰۵)

اور اے مسلمانو! ان لوگوں (یہود و نصاریٰ) کی طرح مت ہو جانا جو مختلف

فروقتوں میں بٹ گئے اور جنہوں نے اللہ کی طرف سے واضح دلیلیں اہلجائے کے بعد

بھی آپس میں اختلاف کیا اور اس اختلاف کی وجہ سے ان میں عقائد

کی خرابیاں پیدا ہو گئیں!

(ج) اِنَّ الَّذِيْنَ كَفَرُوْا دِيْنُهُمْ وَاَكْفَرُوا شَيْعًا لَّمْ تَنْتَ مِنْهُمْ فِيْ شَيْءٍ ؕ (۳۳)

جن لوگوں (مسلمانوں) نے اپنے دین کو ٹکڑے ٹکڑے کر دیا اور کئی فرقوں میں منقسم ہو گئے تم کو ان سے کوئی علاقہ یا سروکار نہیں ہے۔

(د) وَلَا تَنَازَعُوْا هٰذَا فَتَفْشَلُوْا وَتَذٰهَبَ رِيْحُكُمْ وَاصْبِرُوْا ؕ (۸-۳۶)

”اے مسلمانو! آپس میں نزاع (جھگڑا) مت کرو کیونکہ نزاع سے تفرقہ پیدا ہوگا اور فرقہ بندی سے تمہارے اندر بزدلی پیدا ہوگی اور اس کا نتیجہ یہ ہوگا کہ تمہاری ہوا اکھڑ جائے گی اور دشمن کے مقابلے میں ثابت قدم رہو۔“

اس آخری آیت سے فرقہ بندی کی مضرت کے علاوہ یہ بھی ثابت ہوا کہ قرآن کا نازل کرنے والا مسلمانوں کو ایک متحد الخیال اور متحد المقصد فوج کے افراد قرار دیتا ہے، جن کے حق میں اختلاف سم قاتل سے بھی زیادہ ہلک ہے۔ اسی لئے انہیں متنبہ کرتا ہے کہ دیکھنا! کہیں آپس میں نزاع کو راہ نہ دینا اور فرقوں میں منقسم نہ ہو جانا، کیونکہ اس کا نتیجہ یہ ہوگا کہ تمہاری جماعت کے اندر مختلف الخیال گروہ (فرقے) پیدا ہو جائیں گے اور فرقہ بندی کا نتیجہ یہ ہوگا کہ تم آپس میں لڑو گے اور آپس کی لڑائی کا نتیجہ یہ نکلے گا کہ دشمنوں کے دلوں سے تمہارا رعب اٹھ جائے گا، بالفاظِ دیگر تمہاری ہوا اکھڑ جائے گی اور تمہارے اندر بزدلی پیدا ہو جائے گی۔ اس تنبیہ کے بعد آخری نصیحت یہ فرمائی کہ دشمنوں کے مقابلے میں ثابت قدم رہو!

ایسا معلوم ہوتا ہے کہ کوئی تجربہ کار سپہ سالار اپنی فوج کے نوجوانوں کو نصیحت کر رہا ہے۔ فی الجملہ اس آیت سے ثابت ہو گیا کہ قرآن حکیم مسلمانوں کو اللہ کی فوج قرار دیتا ہے اور اس کی مزید تائید اس آیت سے ہوتی ہے۔

اَوَلَيْدِكَ حِزْبُ الشَّيْطٰنِ ؕ اَلَا اِنَّ حِزْبَ الشَّيْطٰنِ هُمُ الْخٰسِرُوْنَ ؕ (۵۹)

یہ لوگ شیطان کا گروہ ہیں اور آگاہ ہو جاؤ کہ شیطان کے گروہ کے لوگ کھائے میں رہیں گے۔“

۱۔ قرآن کا مطالعہ کرنے سے معلوم ہوتا ہے کہ اللہ تعالیٰ نے انسانوں کو صرف دو جماعتوں میں تقسیم کیا ہے، ۱۱ حزب اللہ (اللہ کی جماعت) (۶) حزب الشیطان (شیطان کی جماعت) ان دو کے علاوہ جس قدر

یہ حقیقت کہ قرآن کی رو سے (اللہ کی نگاہ میں) مسلمان قوم یا ملت اسلامیہ، اللہ کی فوج ہے اس آیت سے بھی ثابت ہوتی ہے۔

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَانَتْهُمْ سُبُلًا مَّكْرُومًا ۝

”بلاشبہ اللہ محبت کرتا ہے ان لوگوں سے جو اس کی راہ میں اس طرح صف باندھ

کر لڑتے ہیں گویا کہ وہ سیسر پلائی ہوئی عمارت ہیں۔ (۴۰-۹۱)

چونکہ مسلمان اللہ کی فوج میں اسی لئے ان کو یہ حکم دیا گیا ہے کہ دشمنانِ اسلام کا مقابلہ کرنے کے لئے تیاری سے غافل نہ ہوں۔

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَابِ الْخَيْلِ تُرْهِبُونَ

بِهِ عَدُوَّ اللَّهِ وَعَدُوَّكُمْ وَالْخ (۸-۴۰)

اے مسلمانو! دشمنوں کا مقابلہ کرنے کے لئے تیاری کرو جس قدر تم سے ممکن ہو سکے

یعنی مادی قوت فراہم کرو اور گھوڑے باندھو (یعنی پٹن اور رسائے تیار کرو)

اس سلسلے میں قولِ فیصل یہ ہے کہ اللہ نے مسلمانوں سے ان کی جانوں اور ان

کے مالوں کو جنت کے عوض خرید لیا ہے یعنی جس طرح دنیاوی حکومتوں میں یہ قاعدہ

ہے کہ جب ایک شخص فوج میں بھرتی ہوتا ہے تو اسی وقت سے وہ اپنی زندگی اور اپنی

مرضی افسرِ فوج کے حوالے کر دیتا ہے۔ ٹھیک اسی طرح ایک شخص جب کلمہ پڑھ لیتا ہے

تو حرمِ اللہ میں داخل ہو جاتا ہے اور اسے اپنی جان یا اپنے مال پر کوئی اختیار باقی

نہیں رہتا۔

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ

الْجَنَّةَ ۚ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ ۚ (۹-۱۱۱)

اللہ نے مومنوں سے ان کی جانوں اور ان کے مالوں کو جنت کے بدلے میں خرید

لیا ہے اب ان کا کام صرف یہ ہے کہ وہ اللہ کی راہ میں لڑیں گے (جس کا نتیجہ

لازمی طور سے یہ ہو گا کہ وہ قتل کریں گے اور قتل ہو جائیں گے۔

قرآن مجید میں اس نوعیت کی آیتیں بہت سی ہیں۔ ایضاً مقصد کے لئے اتنی ہی

آیتیں کافی ہیں۔ قرآن حکیم نے مسلمانوں کی امتیازی صفت یہ بیان کی ہے۔

مَحَمَّدٌ رَسُولُ اللَّهِ ذُو الذِّكْرِ مَعَهُ أَشَدُّ مَعًا عَلَى الْكُفَّانِ  
رَحْمَةً بِبَيْنِكُمْ الخ (۲۹-۳۸)

(حضرت) محمد (صلی اللہ علیہ وسلم) اللہ کے رسول ہیں اور جو لوگ آپ کے ساتھ ہیں ان کی شناخت یہ ہے کہ وہ کافروں پر سخت ہیں (مگر) آپس میں رحیم ہیں اس آیت سے ثابت ہوا کہ فرقہ بندی، اسلام کی ضد ہے کیونکہ فرقہ بندی کا لازمی نتیجہ آپس میں نزاع ہے۔

بلاشبہ قرآن حکیم نے مسلمانوں کو "خدا کی فوجدار" قرار دیا ہے یعنی ان کا کام یہ ہے کہ وہ دنیا سے برائی کو مٹائیں اور نیکی کی اشاعت کریں۔ چنانچہ ارشاد ہوا کہ :-

” كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَ  
تَنْهَوْنَ عَنِ الْمُنْكَرِ وَتُحِبُّونَ بِاللَّهِ “ (۳-۱۱۰)

اے مسلمانو! تم دنیا میں بہترین جماعت ہو جو انسانوں کو نیکی کا حکم دو گے اور برائیوں سے منع کرو گے۔

ظاہر ہے کہ اگر مسلمان خود مختلف فرقوں میں منقسم ہو جائیں گے تو نہ ان میں اتحاد باقی رہے گا نہ دوسروں کی اصلاح کا جذبہ باقی رہے گا اور نہ اس کے لئے وقت مل سکے گا جو جماعت آپس میں لڑنے لگتی ہے وہ خود محتاج اصلاح ہو جاتی ہے۔

قصہ کوتاہ قرآن کی ان صریح آیتوں سے یہ بات ثابت ہو گئی کہ فرقہ بندی اسلام کی ضد ہے اور منشاء ایزدی کی عملاً تردید ہے۔

یہ آیتیں صدر اول کے مسلمانوں کے سامنے تھیں اور حضور انور صلی اللہ علیہ وسلم نے ۲۳ سال کی مدت میں ان کے اندر وحدتِ افکار و کردار پیدا کر دی تھی۔ تمام مسلمانوں کے سامنے ایک ہی مقصد تھا اور ایک ہی نصب العین تھا یعنی اِعْلَاءِ كَلِمَةِ الْحَقِّ - اللہ کے کلمے (قرآن) کو دنیا میں بلند کرنا ان کا جینا اور مرنا سب اللہ ہی کے لئے تھا۔

لَهُ قُلُوبٌ مَّصَلَاتِي وَنُفُوسِي وَنَحْيَايَ وَمَمَاتِي لِلَّهِ رَبِّ الْعَالَمِينَ ط (۶-۱۶۳)

اللہ سے بڑھ کر فطرتِ انسانی کا عالم اور کون ہو سکتا ہے؟ انسان کی یہ فطرت ہے کہ اگر وہ کسی شخصیت کو اپنا مقصود بنا لے اور اس کے لئے اپنی زندگی بسر کرنے لگے تو رفتہ رفتہ وہ خدا پرستی سے بیگانہ ہو جاتا ہے کیونکہ جب غیر اللہ مطمح نظر اور مقصود حیات بن گیا تو اللہ خود بخود نگاہِ اوپر دل اور دماغ سب سے اوجھل ہو جائے گا اور شخصیت پرستی چونکہ مشرکِ عظیم ہے اس لئے مسلمان، مسلمان نہیں رہ سکتا، مشرک ہو جائے گا۔ ویسا ہی مشرک جیسا کہ عیسیٰ یا کرشن یا لات و بہل کا پرستار۔

اس لئے قرآن نے شخصیت پرستی کا خاتمہ کر دیا اور تاریخ مذاہب کا تقابلی مطالعہ کرے سے یہ بات ثابت ہو سکتی ہے کہ قرآن سے بڑھ کر کسی الہامی یا آسمانی کتاب نے شخصیت پرستی کی تردید نہیں کی۔ اسی انسان کی پرستش کی بنیاد یہ عقیدہ ہے کہ اس انسان میں الوہیت کا رنگ پایا جاتا ہے۔ اسی عقیدے نے رفتہ رفتہ تخم یا حلول یا اوتار کے عقیدے کی شکل اختیار کر لی۔ دنیا میں جس جن انسانوں کی پرستش کی گئی ہے۔ پہلے ان میں الوہیت تسلیم کی گئی پھر ان کی پرستش شروع ہوئی اسی لئے قرآن نے شخصیت پرستی کا جس خوبی سے سدباب کیا ہے وہ مذاہبِ عالم کی تاریخ میں بے نظیر ہے۔

(۱) مسلمانوں کو حکم دیا کہ آنحضرت صلی اللہ علیہ وسلم کی رسالت سے پہلے آپ کی بشریت اور عبدیت کا اقرار کریں۔

أَشْهَدُ أَنْ مُحَمَّدًا عَبْدُكَ وَرَسُولُكَ،

اس کلمہ شہادت میں عبدہ پہلے ہے رسول، بعد میں ہے۔

(ب) قَدْ اِسْمًا اَنَا يَسْرُؤُ مِثْلِكُمْ (۱۸-۱۱۰)

”اے رسول آپ اعلان کر دیجئے کہ میں تمہاری ہی طرح ایک بشر ہوں۔“

(ج) اَمَّا مُحَمَّدٌ اِلَّا رَسُوْلٌ قَدْ خَلَتْ مِنْ نَبِيِّهِ الرُّسُلُ اَفَاِنَّ مَا تَسْتَعُوْذُ بِاللَّهِ اَلْقَلْبُ ثُمَّ عَلٰى اَعْقَابِكُمْ (۳-۱۳۳)

بقیہ حاشیہ ص ۳۱ سے آگے : ”آپ کہہ دیجئے کہ بلاشبہ میری نماز اور میری قربانی اور میری زندگی اور میری موت سب اللہ کے لئے ہے جو ساری کائنات کا رب ہے“



اور حضرت محمد (صلی اللہ علیہ وسلم) نہیں ہیں مگر رسول ان سے پہلے بھی بہت سے رسول گذر چکے ہیں۔ اگر وہ وفات پا جائیں یا قتل ہو جائیں تو (اے مسلمان) کیا تم اپنی ایڑیوں پر پھر جاؤ گے یعنی اسلام بھوڑ دو گے؟

اس نص صریح سے ثابت ہوا کہ اسلام کی روح خدا پرستی ہے، شخصیت پرستی نہیں ہے خواہ وہ شخصیت رسول ہی کی کیوں نہ ہو۔ اب یہاں غور طلب بات یہ ہے کہ اسلام میں کئی شخصیت رسول اللہ صلعم سے ارفع نہیں ہے لیکن اللہ نے اپنے دین اسلام کو رسول صلعم کی شخصیت سے بھی وابستہ نہیں کیا۔ تاہم بیگراں چہ رسد؟

اسلام کی تاریخ میں حضرت صدیق اکبرؓ کو یہ فخر حاصل ہے کہ سب سے پہلے انہوں نے مسلمانوں کو اس حقیقت سے آگاہ کیا کہ اسلام شخصیت پرستی کا نام نہیں ہے بلکہ خدا پرستی کا نام ہے یعنی مسلمان کا مقصود و مطلوب صرف اللہ ہے جو حقیقی لَٰئِیْمُوْت ہے۔

جب سالم بن عبید کے ذریعہ حضرت ابو بکرؓ کو حادثہ رحلت سرور عالم صلی اللہ علیہ وسلم کی خبر پہنچی تو آں جنابؓ فوراً گھوڑے پر سوار ہو کر کاشانہ نبوت میں تشریف لائے۔ آں حضرت صلی اللہ علیہ وسلم کے جسد اطہر کے قریب کھڑے ہو کر رُخ روشن سے چادر اٹھائی۔ پیشانی مبارک پر بوسہ دیا۔ گریہ کناں آپ کو مخاطب کر کے یوں گویا ہوئے۔

”میرے ماں باپ آپ پر فدا ہوں۔ آپ زندگی میں بھی پاک اور صاف رہے اور اب موت کے بعد بھی پاک اور صاف ہیں۔ قسم ہے اس ذات کی جس کے قبضے میں میری جان ہے کہ اللہ آپ کو ہرگز دو موتیں نہیں دے گا۔ وہ موت جو اللہ نے آپ کے لئے مقدر کر دی تھی، وہ تو آپ کو آہی گئی!“

یہ کہہ کر مسجد نبوی میں تشریف لائے۔ یہاں عجیب کہرام مچا ہوا تھا فاروق اعظمؓ کہہ رہے تھے کہ حضور صلی اللہ علیہ وسلم کی وفات نہیں ہوئی ہے صدیق اکبرؓ

نے انہیں سمجھایا اور کہا کہ بیٹھ جاؤ۔ وہ بیٹھ گئے تو آں جنابؐ نے تقریر شروع کی۔  
 حمد و ثنا کے بعد فرمایا۔

الامن كان يعبد محمداً فان محمداً قد مات رضى الله عليه  
 وسلم) ومن كان يعبد الله فان الله حي لا يموت. قال الله تعالى إِنَّكَ  
 مَتِّتُ رِأْسَهُمْ مَّيْتُونَ هـ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ  
 الرُّسُلُ أَفَإِنْ نَمَاتَ أَذُنْتَلَّ لَحِ

”جو شخص حضرت محمد صلی اللہ علیہ وسلم کی عبادت کرتا تھا وہ سن لے کہ بلاشبہ  
 آنحضرت صلی اللہ علیہ وسلم وفات پاگئے لیکن جو شخص اللہ کی عبادت کرتا ہے اسے  
 معلوم ہونا چاہیے کہ اللہ بے شک زندہ ہے جسے کبھی موت نہیں آئے گی۔ چنانچہ  
 اللہ تعالیٰ فرماتا ہے کہ

”محمد صلی اللہ علیہ وسلم انہیں پس مگر اللہ کے ایک رسول ہیں۔ ان سے  
 پہلے بھی بہت سے رسول گذر چکے ہیں پس اگر ان کو موت آجائے یا وہ  
 قتل کر دیتے جائیں تو کیا تم اپنی اٹیڑیوں کے بل، پچھے کو لوٹ جاؤ گے ؟  
 (اسلام ترک کر دو گے ؟) اور جو شخص ایسا کرے گا تو وہ اللہ کو کچھ نقصان  
 نہیں پہنچا سکتا اور اللہ شکر کرنے والوں کو عنقریب جزا دے گا“

یہ تقریر سن کر حاضرین پھوٹ پھوٹ کر رونے لگے۔ لیکن ساتھ ہی انہیں  
 ایسا معلوم ہوا کہ یہ آخری آیت گویا انہیں معلوم ہی نہ تھی۔ اب حضرت صدیق اکبرؓ  
 نے اس کی تلاوت کی تو ان کی آنکھوں سے پردہ اٹھ گیا، اور یہ آیت اس قدر مؤثر  
 ثابت ہوئی کہ ہر شخص اس کی تلاوت کر رہا تھا۔

خلاصہ کلام این کہ سرکارِ دو عالم صلی اللہ علیہ وسلم اور حضراتِ شیخینؓ نے  
 زبانی تعلیم اور اپنے طرز عمل سے یہ بنیادی حقیقت مسلمانوں کے دلوں میں جاگزیں کر دی  
 تھی کہ فرقہ بندی اسلام کی ضد ہے اور مسلمانوں کی حیات اجتماعی کے حق میں ستم  
 قاتل ہے۔ یہی وجہ ہے کہ عہدِ نبویؐ اور عہدِ خلافتِ شیخینؓ میں کوئی فرقہ موجود نہ تھا

اور اس وحدتِ فکر و عمل ہی کا یہ ثمرہ تھا کہ مسلمانوں نے خلافتِ شیعین اور حضرت عثمان کی خلافت کے ابتدائی دور میں عظیم امتثال کامیابی حاصل کی جس کی تفصیل تاریخ اسلام کے صفحات سے واضح ہو سکتی ہے۔ یہ کامیابی اس قدر حیرت انگیز ہے کہ آج تک بہت سے غیر مسلم مؤرخین کے لئے ایک عقدهٴ لائجل نبی ہوئی ہے۔ انہوں نے اسی عقده کو اس شعر میں حل کیا ہے۔

وحدتِ افکار و کردار آفریں      ناشوی اندر جہاں صاحب نگیں

**دوسری بحث** | خلش ان کے دل سے کبھی محو نہ ہو سکی چنانچہ مسلمانوں کی طاقت کو ضعف پہنچانے اور اسلامی تعلیمات کو مسخ کرنے کے لئے، حضرت عثمان رضی اللہ عنہ کی خلافت کے آخری دور میں یمن کے ایک یہودی عبداللہ ابن سبائے مدینے میں آکر منافقانہ طور پر اسلام قبول کیا۔

کسی یہودی کے لئے مسلکِ نفاق اختیار کرنا کوئی نئی یاد شوار بات نہیں تھی خود حضورِ انور صلی اللہ علیہ وسلم کے عہد مبارک میں عبداللہ ابن ابی نے منافقانہ طور پر اسلام قبول کر لیا تھا وہ جب تک زندہ رہا فتنہ پردازی میں مشغول رہا لیکن حضورِ انور صلی اللہ علیہ وسلم کی حیات مبارکہ میں، دینِ حق میں کسی قسم کے باطل کی آمیزش نہ کر سکا۔

چونکہ بعض لوگ یہ کہتے ہیں کہ عبداللہ ابن سبا کوئی تاریخی شخصیت نہیں ہے اس لئے اس کی فتنہ پردازی کی داستان قلمبند کرنے سے پہلے چند تاریخی شواہد پیش کرنا ضروری ہیں تاکہ اس کی شخصیت متحقق ہو جائے۔

۱۔ ہمدیٰ توحیدی پور (پیر و مذہب شیعہ) لغات الانس (جامی) کے مقدمے میں صراحتاً لکھا،

”اولیں کسیک نسبت الوہیت بحضرت امیر داؤد عبداللہ ابن سبا بود کہ مرزبان

آنحضرت زندگی میگرد“

ترجمہ: پہلا شخص جس نے حضرت امیر کو الوہیت سے نسبت دی عبداللہ

ابن سبأ تھا جس نے آنحضرت کے زمانے میں زندگی بسر کی۔

۲۔ ڈاکٹر کلین (KLEIN) الا بانہ عن اصول الدیانہ کے انگریزی ترجمے کے مقدمے میں ص ۸ پر لکھتا ہے۔

عبداللہ ابن سبا یہودی نو مسلم نے جب حضرت علیؑ سے ملاقات کی تو ان سے یہ کہہ کر مخاطب ہوا "أَنْتَ أَنتَ" اس جملے سے اس کا مطلب یہ تھا کہ تو خدا ہے۔ یہ سن کر حضرت علیؑ نے اسے جلا وطن کر دیا کیونکہ ان کی رائے میں یہ جملہ کفر صریح تھا۔ لیکن عبداللہ ابن سبا کے پیروؤں کے دلوں میں یہ عقیدہ جاگزیں ہو چکا تھا کہ حضرت علیؑ اس دنیا میں دوبارہ تشریف لائیں گے۔ نیز یہ کہ ان کے لفظ الوہیت کا ایک جزو حلول کر گیا تھا اور یہ جزو الوہیت بصوت تاسخ ارواح، ان کے جانشینوں میں درجہ بدرجہ منتقل ہوتا رہا۔

۳۔ سرولیم میوٹر (MUR) اپنی تصنیف "الخلافت"۔ اس کا عروج، الخطاط اور زوال میں ص ۲۱۴ پر لکھتا ہے۔

"۳۲ھ میں جبکہ ابن عامر، بصرے کا گورنر تھا، عبداللہ ابن سبا نے جسے عام طور سے ابن سوداء کہتے تھے، بصرے میں آکر اسلام قبول کیا۔ لیکن بہت جلد یہ حقیقت آشکار ہو گئی کہ وہ دراصل حکومت وقت کے خلاف شدید باغیانہ خیالات رکھتا تھا۔ بلکہ اس کی ذات مجسم بغاوت تھی۔ چنانچہ انہی باغیانہ خیالات کی وجہ سے اسے بصرہ، کوفہ اور دمشق سے پے در پے جلا وطن کیا گیا۔ انجام کار مصر میں اسے گوشہٴ عافیت میں لایا گیا اور یہاں بیٹھ کر اس نے عجیب و غریب بلکہ ہوشربا اور سراسر اسلام کے خلاف عقائد کی اشاعت شروع کی۔ مثلاً

۱) حضرت عیسیٰؑ کی طرح آنحضرت صلی اللہ علیہ وسلم بھی دوبارہ اس دنیا میں تشریف لائیں گے۔

۲) اب فی الحال حضرت علیؑ آنحضرت کے وصی، وارث یا جانشین ہیں (ج) حضرت عثمانؓ (نعمو ذبا اللہ منہ) غاصب ہیں۔

اس لئے جب تک ان کی حکومت کا قلع قمع نہیں کیا جائے گا اس وقت تک صداقت اور عدالت کا قیام ناممکن ہے۔ مصر میں ان عقائد کو بہت جلد قبولیت حاصل ہو گئی۔

۴۲۔ پروفیسر نکسن اپنی تصنیف 'عربوں کی ادبی تاریخ' میں ص ۲۱ پر لکھتا ہے۔

"عبداللہ ابن سبا جس کا صحیح تلفظ سباع ہے ریمن کے شہر صنعاء کا باشندہ تھا اور دراصل یہودی تھا حضرت عثمان کے عہد خلافت میں اسلام لایا اور بظاہر ایک گشتی مبلغ بن گیا طبری کہتا ہے کہ اس نے مختلف شہروں کا سفر کیا اور اس کا مقصد مسلمانوں کو گمراہ کرنا تھا۔ انجام کار اس نے مصر میں سکونت اختیار کر لی یہاں اس نے مسلمانوں کو "رجعت" کی تعلیم دینا شروع کی۔ یعنی اس نے مسلمانوں سے کہا کہ یہ بات صداقت سے کس قدر بعید ہے کہ ایک مسلمان اس بات پر تو ایمان رکھتا ہے کہ مسیح دوبارہ دنیا میں آئیں گے لیکن آنحضرت (صلی اللہ علیہ وسلم) کی رجعت کا انکار کرتا ہے۔ حالانکہ خدا نے قرآن مجید (۲۸-۸۵) میں اعلان فرمایا ہے کہ وہ دوبارہ اس دنیا میں تشریف لائیں گے۔ علاوہ انہیں ایک ہزار انبیاء ایسے گذرے ہیں جن میں ہر نبی کا ایک وصی تھا۔ لہذا حضرت علیؑ آنحضرت کے وصی ہیں جس طرح آنحضرت صلعم خاتم الانبیاء ہیں حضرت علیؑ خاتم المرسلین ہیں۔ ابن سبا نقل کفر کفر نباشد (خلفائے ثلاثہ کو) (لعوذ باللہ) عاصب قرار دیتا تھا اس نے حضرت علیؑ کی حمایت میں سازشوں کا جال بچھا دیا اور اسلامی سلطنت کے مختلف صوبوں میں جو لوگ حضرت عثمانؓ کے خلاف تھے ان سے خفیہ مراسلت کا سلسلہ شروع کر دیا۔" (دیکھو طبری ۱، ۲۹۲، ۲۹۳، ۲۹۴)

۵۔ ڈاکٹر جے این ہالٹرنائی تصنیف 'شیعان ہند' میں ص ۱۵ پر لکھتا ہے۔

"حضرت علیؑ کے حق میں عبداللہ ابن سبا نے سب سے پہلے پروپیگنڈہ شروع کیا۔ وہ صنعاء کا یہودی تھا حضرت عثمانؓ کے عہد خلافت میں اسلام لایا اور مختلف شہروں میں جا کر ان عقائد کی تبلیغ کی کہ آنحضرت (صلعم) دوبارہ اس دنیا

میں تشریف لائیں گے اور حضرت علیؑ آنحضرت (صلعم) کے وصی ہیں اس نے یہ بھی کہا تھا کہ خلفائے ثلاثہ (نعموذا اللہ) غاصب ہیں کیونکہ آنحضرت (صلعم) کے اندر جو الوہیت تھی وہ ان کی وفات کے بعد حضرت علیؑ کی ذات میں منتقل ہو گئی جو لوگ حضرت عثمانؓ سے ناخوش تھے انہوں نے اس کی دعوت پر لبیک کہا۔

۶۔ پروفیسر پی کے مٹی اپنی تصنیف عربوں کی تاریخ "مطبوعہ لندن طبع چہارم ۱۹۳۹ء میں صفحہ ۲۲۷ پر لکھتا ہے۔

عبداللہ ابن سباع، جس کی شخصیت ایک معما ہے، حضرت عثمانؓ کے عہدِ خلافت میں مسلمان ہوا اُس نے حضرت علیؑ کی تعظیم میں اس درجہ مبالغہ کیا کہ وہ پریشان ہو گئے یہ شخص غالی شیعہ فرقے (غلاة) کا بانی تھا۔

۷۔ پروفیسر عباس اقبال، معلم دارالمعلمین عالی، طہران، اپنی تالیف "خاندانِ نوحی" کے صفحہ ۲۵۷ پر لکھتا ہے۔

"سبائیہ، اولین فرقہ غلاة، طرفداران عبداللہ بن سباع کہ پیش از ہر کس بانظار طعن ابوبکرؓ و عمرؓ و عثمانؓ پر داخلتہ و معتقد بجات جاوید و رجعت حضرت علیؑ و الوہیت اور وہ اندامیر المؤمنین علی، عبداللہ بن سباع را بقتل رساند فرقہ نصیریہ از بازماندگان سبائیہ بودہ اند" لفظی ترجمہ یہ ہے۔

سبائیہ غالی فرقوں میں سے سب سے پہلا فرقہ ہے یہ لوگ عبداللہ ابن سباع کے طرفدار تھے جنہوں نے سب سے پہلے احضرات ابوبکرؓ و عمرؓ و عثمانؓ (رض) پر طعن کا اظہار کیا، اور یہ لوگ حضرت علیؑ کی حیاتِ جاوید اور رجعت (دوبارہ دنیا میں واپسی) اور الوہیت کے معتقد تھے۔ امیر المؤمنین علی نے عبداللہ ابن سباع کو قتل کر دیا۔ فرقہ نصیریہ کے افراد، اسی فرقہ سبائیہ کے باقی ماندہ افراد میں سے تھے۔

۸۔ امام محمد بن عبدالکریم شہرستانی اپنی مشہور تالیف "الملل والنحل" میں کہتے ہیں۔

ومن ذلک سبائیہ۔ اصحاب عبداللہ بن سباع کہ با امام المتقین حیدر گفت توئی

کہ توئی بکنائیتہ آں ثقافات پیشہ می گفت کہ تو خدائی اول کسے بود کہ بفرضیت  
 امامت علی رضی اللہ عنہ قابل شد و اصنافِ غلاة ازین مخدول مشتعب گشتند -  
 و رائے خالد بدان ذاب شد کہ امام المتقین علی رضی اللہ تعالیٰ عنہ مقتول نگشتہ  
 و در اس حضرت جزوے انا جزائے الہی موجود است تعالیٰ اللہ عما یقولون  
 رعد صوت اوست و برقی تازیانہ اوست۔“

(ترجمہ از افضل الدین صدر زکرا صفہائی، بخش اول ص ۱۸)

لفظی ترجمہ یہ ہے:- اور ان فرقوں میں سے ایک فرقہ سبائیہ ہے۔ یہ عبداللہ بن  
 سباء کے اصحاب ہیں جس نے حضرت علی سے کہا کہ تو، تو ہے۔ اس کا مطلب  
 یہ ہے کہ تو خدا ہے۔ عبداللہ ابن سبار پہلا شخص ہے جو امامت علیؑ کی فریفت  
 کا قائل ہوا اور غلاة کے مختلف فرقے اسی مخدول شخص کی تعلیمات سے پیدا  
 ہوئے۔ اس کی رائے میں:-

۱۱ حضرت علیؑ مقتول نہیں ہوئے۔

(۳۱) اور ان میں الوہیبیت کے اجزاء میں سے ایک جز موجود تھا (اللہ کی شان ان  
 باتوں سے جو یہ لوگ کہتے ہیں بہت بلند ہے) رعدان کی آواز ہے اور برقی ان  
 کا تازیانہ ہے۔“

مجھے یقین ہے کہ ان شواہد کا مطالعہ کرنے کے بعد کسی شخص کو اس حقیقت  
 کے تسلیم کرنے میں کوئی تاثر نہ ہوگا۔ کہ عبداللہ ابن سبار تا تاریخ اسلام میں پہلا شخص ہے  
 جس نے مسلمانوں میں فتنہ و فساد کا بیج بویا۔

باز آدم بربر مطلب۔

عبداللہ ابن سباء نے جن عقائد کی تلقین کی ان کا اجمالی تذکرہ سطور بالا میں  
 بیان کیا جا چکا ہے ان کا بغور مطالعہ کرنے کے بعد یہ حقیقت واضح ہو سکتی ہے کہ اس  
 نے ایک تیر سے دو شکار کئے۔

(۱) اسلام کے بنیادی عقائد میں غیر اسلامی اور مشترکات نہ عقائد داخل کر دیئے۔

(۲) مسلمانوں کی وحدت ملی اور یک جہتی ٹیکرنگی اور یک نگاہی کو پارہ پارہ کر دیا۔  
 بالفاظِ دیگر وہ اپنے مقصد میں پوری طرح کامیاب ہو گیا۔ یعنی اس نے حضرت علیؑ  
 کو خدا بنا کر مسلمانوں میں انسان پرستی کا عقیدہ راسخ کر دیا اور تفرقہ پیدا کر کے مسلمانوں کو  
 مسلمانوں کے خلاف صف آرا کر دیا۔

اس شخص کی منافقانہ روش اور فتنہ انگیزی کا سب سے بڑا ثبوت یہ ہے کہ  
 حضرت علیؑ نے اس کو قتل کرایا لیکن جو خفیہ جماعت اس نے پیدا کر دی تھی اور جس  
 قسم کے غیر اسلامی عقائد اس جماعت میں راسخ کر دیئے تھے۔ ان دونوں باتوں کا  
 خاتمہ نہ ہو سکا۔ بلکہ اس کی وفات کے بعد اس کی جماعت کو ایران میں قبول عام کی  
 سند حاصل ہو گئی کیونکہ یہودیوں کی طرح ایرانی بھی عرب مسلمانوں سے شدید نفرت  
 کا جذبہ دل میں پوشیدہ رکھتے تھے اور جن عقائد کی ابن سبائے نے تبلیغ کی تھی۔ وہ ان  
 کے لئے قابل قبول تھے خصوصاً حلول کا عقیدہ جو ان میں پہلے ہی سے موجود تھا۔  
 حضرت جعفر (شیعوں کے چھٹے امام) نے ۷۵ھ میں وفات  
 پائی ان کی وفات کے بعد ان کے متبعین میں دو گروہ پیدا ہو گئے۔

۱- جس نے ان کے چھوٹے بیٹے حضرت موسیٰ کاظم کو ان کا جانشین تسلیم کیا وہ  
 آگے چل کر امامیہ اثنا عشریہ کے نام سے مشہور ہوئے۔

۲- جنہوں نے ان کے بڑے بیٹے حضرت اسماعیل کو ان کا جانشین تسلیم کیا وہ آگے  
 چل کر اسمعیلیہ کے نام سے مشہور ہوئے۔ ہمیں اس وقت اسی دوسرے گروہ  
 کی مختصر داستان لکھنی مقصود ہے۔

یہ فرقہ اگرچہ شیعیت ہی کی ایک شاخ ہے مگر جن لوگوں نے اس فرقے کی  
 رہنمائی کی انہوں نے اسے ایک تخریبی تحریک بنا دیا اور آگے چل کر یہ تحریک اپنے  
 مغفدات اور اعمال کے لحاظ سے شیعیت سے بھی کوسوں دور ہو گئی۔

تاریخ اسلام میں اس تحریک کو ملاحہ، باطنیہ، تعلیمیہ اور قرامطہ کے رسوائے عالم  
 لقب سے بھی یاد کیا گیا ہے۔ ہم ذیل میں اس کی مختصر داستان قلمبند کرتے ہیں کیونکہ



یہی فرقہ دینائے اسلام میں غیر اسلامی تصوف کا بانی ہے۔

واضح ہو کہ اس فرقے نے شروع سے عبداللہ بن سباع کے غالی عقائد (عقیدہ الوہیت علی درجات و تسامخ ارواح و حلول) ہی اختیار کر لئے تھے۔ پروفیسر بلاؤن ایران کی ادبی تاریخ جلد اول ص ۳۱۳ پر لکھتا ہے۔ "جو عقائد غلامہ شیعہ میں مشترک ہیں وہ حسب ذیل چار عقائد ہیں۔"

۱- تشبیہ (خدا کا انسانی شکل میں ظہور)

۲- مشیت لیزدی میں تبدیلی (بداء)

۳- امام کی واپسی (رجعت)

۴- تسامخ (ایک امام کی روح کا دوسرے یعنی جانشین کی شخصیت میں حلول کرنا)

ظاہر ہے کہ یہ سب عقائد قرآن کے سراسر خلاف ہیں۔ اسی لئے مسٹر اسٹیلین اپنی اپنی تصنیف داستان قاهرہ مطبوعہ لندن ۱۹۱۹ء میں ص ۱۱۳ پر لکھتا ہے: "اپنی باطنی روح کے اعتبار سے فالطینین مصر کا مذہب محمد زوم نہیں ہے۔"

ڈاکٹر اولییری نے بھی اپنی تصنیف "تاریخ خلفائے بنی فاطمہ مصر" میں ص ۱۱۳ پر لکھا ہے: "اسلمعیلیہ فرقے میں شروع ہی سے غلامہ شیعہ کی خصوصیات پیدا ہو گئی تھیں یعنی (۱) تاویل (۲) تجسم (۳) حلول (۴) تسامخ روح امام بقالب دیگر۔"

اب ہم بلاؤن کی تاریخ جلد اول سے اس تحریک کی داستان قلمبند کرتے ہیں۔ ہمدی کے عہد حکومت میں المتفق نے خروج کیا ابن خلکان نے اپنی مشہور تالیف وفيات الاعیان میں لکھا ہے کہ المتفق کا اصلی نام عطارد تھا اس نے جادو اور طلسمات میں مہارت حاصل کی اور خدائی کا دعویٰ کر دیا اس نے اپنے پیروؤں سے کہا کہ سب سے پہلے خدائے آدم میں حلول کیا ایسی وجہ ہے کہ فرشتوں نے اسے سجدہ کیا۔ الغرض خدا اسی طرح تمام انبیاء میں حلول کرتا کرتا ابو مسلم خراسانی کے جسم میں داخل ہوا اور اس کی وفات کے بعد اب خدا نے میرے اندر حلول کیا ہے۔

۱۰۔ اس کے دعوے سے ایرانی ذہنیت کا بخوبی اندازہ ہو سکتا ہے۔

چونکہ یہ شخص نہایت کربہہ المنظر اور کانٹا تھا۔ قصیر القامت اور سہکلا نفا اور اپنے بدن چہرے پر سنہرا نقاب ڈالے رہتا تھا۔ اسی لئے اسے المتقع کہتے ہیں۔ یہ شخص ۶۹ھ میں قتل کیا گیا۔

۲۔ مامون کے عہد میں بابک خرمی نے خروج کیا۔ یہ شخص بھی ابوہبیت کا مدعی تھا۔ بقول طبری اس شخص نے بیس سال تک ایران میں شدید ہنگامہ برپا رکھا۔ انجام کار افشین نے ۲۳ھ میں اسے قتل کیا۔ المتقع اور بابک نے خدائی کا دعویٰ کر کے ہزاروں نہیں لاکھوں مسلمانوں کو گمراہ کیا اور بقول مسعودی کتاب التنبہ بابک نے پانچ لاکھ کے قریب مسلمانوں کو قتل کیا۔ ان دونوں کا کارنامہ یہ ہے کہ انہوں نے عبداللہ ابن میمون القداح کی تحریری سرگرمیوں کے لئے زمین سہوار کی۔

۳۔ ہٹی اور براؤن دونوں نے لکھا ہے کہ فرقہ اسمعیلیہ کی سیاسی تنظیم اور مذہبی عقائد کی تدوین کا سہرا عبداللہ ابن میمون القداح کے سر ہے۔ افرست میں مرقوم ہے۔ کہ یہ شخص اموانہ کا باشندہ تھا۔ اس نے پہلے بصرے میں قیام کیا۔ پھر سلامیہ (شام) کو اپنا مرکز بنایا اور یہاں سے تمام دنیائے اسلام میں اپنے دعاۃ کو اسمعیلی مذہب کی تبلیغ کے لئے روانہ کیا۔ اس نے ۲۱۱ھ میں وفات پائی۔

۴۔ حمدان قرمطی۔ یہ شخص القداح کا سب سے بڑا حامی تھا۔ اس کا نام حمدان بن اشعث تھا۔ یہ دراصل ایک عراقی کاشتکار تھا۔ چونکہ اس کی ٹانگیں بہت چھوٹی تھیں اس لئے اسے قرمط کہتے تھے۔ اس نے اسمعیلی مذہب کو باطنی تحریک میں تبدیل کر دیا۔ اور اسی لئے اسمعیلی باطنی فرقہ اس کے نام سے موسوم ہو گیا یعنی قرمطہ۔ قرمط نے الجتائی کی سربراہی میں ایک آزاد ریاست قائم کر لی اور اس کے بیٹے ابوطاہر نے ۳۵۳ھ میں مکے پر حملہ کر کے حجر اسود اکھڑ لیا اور اپنے ساتھ لے گئے۔ بقول براؤن انہوں نے

۱۔ براؤن جلد اول ص ۳۹۵ دہلی ص ۴۲۳ ۲۔ یہاں قرمط کے مظالم کی داستان بیان

کرنے کی گنجائش نہیں ہے بطور نمونہ صرف ایک کارنامہ درج کر رہا ہے، ۱۲

سوسال تک سلطنت عباسیہ کے باشندوں کو خود فرود رکھا۔  
 القدرح کے عقائد: اس نے اپنی تحریک کو اسمعیلی فرقے کے ساتویں امام اسمعیل  
 سے منسوب کیا۔ اس لئے اس تحریک کا نام اسمعیلی تحریک ہوا۔ مگر اس تحریک کو مختلف  
 زمانوں میں مختلف ناموں سے یاد کیا گیا ہے۔ مثلاً سبعی، باطنی، تعلیمی، فاطمی، قرمطی،  
 اور حشیشی لیکن مورخوں نے اس تحریک کو ملاحظہ کے لقب سے یاد کیا ہے۔  
 القدرح کے عقائد حسب ذیل ہیں۔

(۱) اس مذہب میں سات کا عدد بہت مقدس ہے اس کے بعد بارہ کا عدد مثلاً  
 سب سے سیارہ اور دوازدہ بروج ہفتے کے سات دن اور سال کے بارہ مہینے۔  
 (ب) اصول ہفت گانہ: خدا، عقل، کلی نفس کلی، انسان، مادہ، زمان، مکان۔  
 (ج) سات صاحب شریعت نبی یا رسول: آدم، نوح، ابراہیم، موسیٰ، عیسیٰ، آنحضرت  
 صلعم اور محمد التام (کامل) ابن اسمعیل ابن جعفر۔

(د) ہر رسول کے ساتھ جس کا لقب ناطق ہے ایک معاون بھی ہے جس کا لقب  
 صامت ہے تفصیل اس کی یہ ہے۔ آدم کے ساتھ تیبث، نوح کے ساتھ سام، ابراہیم  
 کے ساتھ اسمعیل، موسیٰ کے ساتھ ہارون، عیسیٰ کے ساتھ پطرس، آنحضرت کے  
 ساتھ علیؑ اور محمد بن اسمعیل کے ساتھ القدرح۔

(۴) القدرح نے اپنے عقائد کی تبلیغ کے لئے مبلغین تیار کئے ان کا لقب داعی تھا دعاء  
 کا طریق کاریہ تھا کہ وہ جس شہر میں جانے وہاں کوئی پیشہ مثلاً تجارت یا طبابت اختیار کرتے  
 سب سے پہلے وہ لوگوں کے دلوں میں اپنے متقی، مقدس اور متورع ہونے کا نقش  
 جھانٹتے تھے جب لوگ ان کی بزرگی کے قائل ہو جاتے تھے تو وہ ان کے قلوب  
 میں فلسفیانہ سوالات کے ذریعہ سے شکوک و سادس اور اضطراب پیدا کرتے  
 تھے۔ مثلاً

- ۱- خدانے یہ دنیا چھ دن میں کیوں پیدا کی جبکہ وہ ایک ساعت میں پیدا کر سکتا تھا۔
- ۲- صراط مستقیم کا حقیقی مفہوم کیا ہے؟

۳- عذاب دوزخ کی حقیقت کیا ہے؟ دوزخیوں کی کھال کس طرح بدلی جائے گی؟

۴- رمی جہار کی حقیقت کیا ہے؟

۵- دوزخ کے دروازے سات کیوں ہیں؟ جنت کے دروازے آٹھ کیوں ہیں؟

۶- آسمان سات کیوں ہیں؟ سورۃ فاتحہ کی آیات سات کیوں ہیں؟

۷- کرانا کاتبین ہمیں نظر کیوں نہیں آتے؟

۸- حاملین عرش آٹھ کیوں ہیں؟ (قرآن ۶۹-۱۷۷)

۹- ابلیس کی کیا حقیقت ہے؟

۱۰- یا جموج وما جموج اور باروت و ماروت سے کیا مراد ہے؟

۱۱- تمام حیوانات میں انسان ہی دو ٹانگوں پر کیوں کھڑے ہو کر چلتا ہے؟

۱۲- ہاتھوں میں دس انگلیاں کیوں ہیں؟

۱۳- چار انگلیوں میں تین تین پورے کیوں ہیں؟ انگوٹھے میں صرف دو کیوں ہیں؟

۱۴- صرف چہرے میں سات مخارج کیوں ہیں؟ آٹھ یا نو کیوں نہیں؟ جبکہ بقیہ تمام جسم میں صرف دو ہیں؟

یہ سوالات تبلیغ کی ابتدا میں کئے جاتے تھے جب سننے والا مضطرب ہو جاتا

تھا تو اس کے دماغ میں فلسفیانہ قسم کے شکوک و شبہات پیدا کئے جاتے تھے۔

اور جب وہ مبہوت ہو جاتا تھا تو داعی اس سے کہتا تھا کہ تمہارے علمائے کبار کے پاس ان

سوالات کا کوئی جواب نہیں ہے۔ لیکن اگر تم میرا مذہب اختیار کرو تو میں تمہیں اسلام

کی حقیقت سے آگاہ کر دوں گا اس کی شرط یہ ہے کہ تم اپنی دولت یا کمائی میں سے ہماری

تخریک کی مالی امداد کے لئے ایک رقم معین کرو اور وعدہ کرو کہ جو تعلیم ہم تمہیں دینگے

تم اسے مخفی رکھو گے۔

اگر سامع اس شرط پر راضی ہو گیا تو اسے اس خفیہ جماعت کے پہلے درجے میں

داخل کر لیا جاتا تھا۔ القدرح نے ۹ درجے مقرر کئے تھے۔ ہنزی درجے میں پہنچ کر طالب

حق کو اسلام سے بیگانہ کر دیا جاتا تھا۔

مقرنیزی اور نوبری لکھتے ہیں کہ آخری درجے تک پہنچنے کے بعد طالب کے لئے اباحتِ مطلقہ کا دروازہ کھل جاتا تھا اور عقائد کے لحاظ سے وہ شخص فلسفہ مشائخ کا پیرو بن جاتا تھا۔

براؤن لکھتا ہے کہ آخری درجے تک پہنچ کر مرید مذہب اسلام سے بیگانہ ہو جاتا تھا اور فلسفی بن جاتا تھا۔ بقول نویری وہ مانوی یا مجوسی یا فلسفیانہ عقائد اختیار کر لیتا تھا بلکہ اس کا مذہب مختلف عقائد و افکار کا مجموعہ بن جاتا تھا۔

القذاح اور قرمط دونوں نے اپنے متبعین کو جنہیں دعاۃ کا منصب دیا۔ یہ نصیحت کی تھی کہ جس شخص کو تبلیغ کرو پہلے اس کے عقائد سے واقفیت حاصل کرو۔ پھر اپنے آپ کو اس کا ہم خیال ظاہر کرو تاکہ وہ تم سے بدظن نہ ہو جائے۔ جب وہ تم پر اعتماد کرے تو اس کے عقائد کو آہستہ آہستہ متنزل کرنا شروع کرو۔ اس لئے ان دعاۃ نے ہر جگہ اسی حربے کو استعمال کیا اور کامیابی حاصل کی تھی۔

جس زمانے میں قرامط نے اپنی تبلیغی سرگرمیاں شروع کیں مسلمانوں میں تصوف کا آغاز ہو چکا تھا اور مختلف سلسلے قائم ہو چکے تھے۔

قرامط نے صوفیوں کے حلقوں میں مقبولیت حاصل کرنے کے لئے اپنے آپ کو صوفی ظاہر کیا یعنی تصوف کے لباس میں صوفیوں کو گمراہ کرنا شروع کیا اور اسلامی تصوف میں غیر اسلامی عقائد کی آمیزش کر کے ایران میں اس غیر اسلامی تصوف کی بنیاد رکھ دی۔ جو رفتہ رفتہ تمام مسلمانوں میں شائع ہو گیا اور اسلامی تصوف کے ساتھ اس طرح مخلوط ہو گیا کہ اسلامی اور غیر اسلامی تصوف میں امتیاز کرنا عوام کے لئے ناممکن ہو گیا۔ کیونکہ جاہل عوام بہر زمانے میں اور ہر ملک میں دین اسلام کی حقیقت سے بیگانہ رہے ہیں یعنی غیر اللہ کو دستگیر۔ مشکل کشا اور حاجت روا ملتے رہے ہیں اور آج بھی مانتے ہیں۔

۱۔ دیکھو تاریخ خلافت بنی فاطمہ مولفہ اولییری ص ۲۹۰

۲۔ دیکھو براؤن جلد اول ص ۲۱۵

۳۔ دیکھو ڈاکٹر اولییری کی تاریخ خلافت بنی فاطمہ ص ۳۱۰

سقم بالئے سقم یہ ہوا کہ ایران کے اکثر باشندوں نے اسلام کو صدقِ دل سے قبول نہیں کیا تھا۔ قرامطہ نے جو غیر اسلامی عقائد جن کی وضاحت قبل ازیں کی جا چکی ہے تصوف کے لباس میں ایرانیوں کے سامنے پیش کئے مثلاً حلول، اتحاد، تجسم، تناسخ وغیرہ سب ایسے تھے جو قبل اسلام، ایران کے مختلف طبقتوں میں مروج تھے اس لئے ان لوگوں نے ان عقائد کو بخوشی قبول کر لیا۔

مناسب معلوم ہوتا ہے کہ اس جگہ اس مضمون سے چند اقتباسات ہدیہ ناظرین کو بھیجئے جائیں جو ایک غیر مسلم سے ای کی کرسکی (KRYMSKY) نے تصوف کے ارتقاء پر لکھا تھا اور جسے حال ہی میں اسلامک کوارٹری کے مدیر نے مجلہ مذکورہ کی جلد ششم برائے سال ۱۹۳۱ء میں درج کیا ہے۔

”صوفی جماعت کے افراد اپنے آپ کو سنت کا سچا محافظ“ کہتے تھے لیکن ایران میں یہ لقب ان لوگوں نے بھی اختیار کر لیا تھا جن کے عقائد اسلام سے اس قدر بعید تھے کہ آنحضرت (صلی اللہ علیہ وسلم) ان کو جہنمی قرار دے دیتے۔ یہ بات قابل غور ہے کہ جب ۱۲۵۷ء میں عبداللہ ابن میمون القدرانی نے اسطیعی فرقے کی اصلاح کی اور ان کو منظم کیا تو اس جماعت کے پوشیدہ طریق پر تبلیغ کرنے والوں کو یہ نصیحت کی کہ جب وہ مسلمانوں سے ملیں تو اپنے آپ کو صوفی ظاہر کریں تاکہ کسی کو ان پر شبہ کرنے کا موقع نہ مل سکے حقیقت حال یہ ہے کہ ان جدید اسماعیلیوں نے ایران اور دوسرے ملکوں میں تصوف کو عوام میں بڑی حد تک مقبول بنا دیا۔ لیکن اس خدمت کے معاوضے میں انہوں نے تصوف میں ایسے غیر اسلامی رجحانات اور عقائد داخل کر دیئے۔ جن کا اظہار چوتھی صدی ہجری سے ہو۔ شروع ہو گیا۔“

”مجلد اسلامک کوارٹری جلد ۵، شمارہ ۳، ۴، بابت جولائی و اکتوبر ۱۹۳۱ء ص ۱۰۵“

یہی مصنف اسی رسالے کے صفحہ ۸۷ کے حاشیے میں لکھتا ہے۔

”اسماعیلی دُعاۃ نے جو پندرہویں صدی عیسوی کے آغاز میں ہندوستان میں آئے، صوفیوں کا طریقہ اختیار کیا اور بندوؤں سے کہا کہ حضرت علیؑ و دشمنوں کے دسیوں اقرار تھے چنانچہ پیر صدرالدین نے اسی حکمت عملی سے کام لے کر بہت سے ہندوؤں کو اپنے مذہب کا پیرو بنایا“

بخوف طوالت نہ تو میں قرامطہ کی تاریخ اس کتاب میں درج کر سکتا ہوں اور نہ اس فتنہ و فساد کی تفصیل بیان کر سکتا ہوں جو اس فرقے کے مبلغین نے دنیاۓ اسلام میں پھیلا یا۔ میرا مطلب اس داستان سے صرف اس قدر ہے کہ میں ناظرین کو یہ بتا دوں کہ مسلمانوں میں غیر اسلامی تصوف، جسے اسلام سے کوئی علاقہ نہیں ہے، کس طرح شائع ہوا اور میں سمجھتا ہوں کہ جو کچھ میں نے لکھا ہے وہ ایضاً مقصد کے لئے بالکل کافی ہے اس فرقے کے افراد نے تصوف کے پردے میں اپنے عقائد کی جس طرح تبلیغ کی اور جس حکمت عملی سے کام لے کر تصوف کو سراسر غیر اسلامی بنا دیا۔ اس کی مثالیں دیکھنا سہی سلسلے اور نور بخشی سلسلے کے صوفیوں کے عقائد سے بخوبی مل سکتی ہیں:

صوفیوں کے اس فرقے کی تاریخ ڈاکٹر جے کے برج (BIRGE) نے اپنی کتاب ”در ویشیوں کا یکتاشی سلسلہ“ میں مفصل طور پر لکھی ہے۔ بخوف طوالت صرف چند اقتباسات پر اکتفا کرتا ہوں۔

”اس سلسلے کا بانی حاجی یکتاش دلی تھا جو ۶۸۰ھ/۱۲۸۱ء میں خراسان (اسماعیلی دعاۃ کے مرکز) سے اناطولیا میں آیا تھا اس نے ۷۳۵ھ/۱۳۳۴ء میں وفات پائی (ص ۳۵) ترکوں میں اس کے سلسلے کو بہت مقبولیت حاصل ہوئی ہے۔ اس سلسلے کے عقائد حسب ذیل ہیں:

(۱) اللہ حقیقت واحد ہے۔

(۲) محمدؐ اور علیؑ دونوں اللہ کے مظاہر خاص ہیں۔

(۳) اللہ محمدؐ اور علیؑ تینوں میں عینیت کا علاقہ ہے۔

(۴) محمدؐ اور علیؑ درحقیقت ایک ہیں یا ایک شخص کے دو نام ہیں (ص ۱۳۲ و ۱۳۳)۔

ان چار عقیدوں سے اس بات کا اندازہ بخوبی ہو سکتا ہے کہ اس سلسلے کے صوفیوں کو اسلام سے کتنا تعلق تھا!

حضرت علیؑ کے بارے میں اس سلسلے کے صوفیوں کے جو عقائد ہیں اس کا اندازہ "خطبۃ البیان" سے ہو سکتا ہے جو اس سلسلے میں بہت معتبر کتاب ہے اس میں لکھا ہے کہ حضرت علیؑ فرماتے ہیں:-

(۱) میرے پاس مفاہیح الغیب ہیں جن کو محمدؐ کے علاوہ اور کوئی نہیں جانتا۔ نیز عزرائیل (ملک الموت) میرا تابع فرمان ہے۔

(۲) میں لوح محفوظ ہوں۔ میں حجتہ اللہ ہوں۔ میں حجتہ الانبیاء ہوں۔

(۳) میں قسیم اندر والجنّت ہوں۔ میں اللہ کا دل ہوں۔ میں نوح اول ہوں۔

(۴) میں ذوالقرنین ہوں۔ میں عیساؑ کا ماکان و مایکون ہوں میں منشیٰ اسحاب ہوں۔ میں مطر الانہار ہوں میں قیوم السماء ہوں۔

ص ۱۲۲ و ص ۱۲۳

یہ کتاب ۱۹۳۷ء میں لندن سے شائع ہوئی ہے۔ مزید معلومات کے لئے ناظرین بطور خود اس کتاب کا مطالعہ کر لیں۔

اس سلسلے کا تذکرہ پروفیسر محب الحسن نے اپنی تالیف **نور بخشی سلسلہ** "کشمیر زیر نگین سلاطین" میں صفحات ۳۸۲ تا ۲۸۷ء کیا

ہے۔ وہ لکھتے ہیں کہ نور بخش فرقے کا بانی سید محمد بن عبداللہ تھا جو ۹۵ھ

۳۹۳ء میں قائم کوہستان میں پیدا ہوا تھا۔ جوانی میں خواجہ اسحق خطلانی

کے ہاتھ پر بیعت کی۔ خواجہ صاحب امیر کبیر سید علی ہمدانی کے خلیفہ تھے خواجہ

اسحق نے سید محمد کو، نور بخش کا لقب عطا کیا۔ نور بخش نے دعویٰ کیا کہ مجھے امام

جعفر صادقؑ سے روحانی فیض حاصل ہوا ہے۔ اس کی تعلیمات میں شیعہ عقائد

کا رنگ نمایاں ہے۔ اس سلسلے کے افراد خلفائے ثلاثہ کی شان میں گستاخی کرتے

تھے۔ لیکن نور بخش نے امام ہمدی المنتظر ہونے کا دعویٰ بھی کیا تھا۔ اس

لئے شیعہ بھی اسے ناپسند کرتے تھے۔

کشمیر میں اس سلسلے کو شمس الدین نے شائع کیا۔ یہ شخص اپنے وطن شولگان



ایمان اسے چل کر پہلے ملتان آیا پھر ۲۵ سالہ میں کشمیر پہنچا۔ کچھ عرصہ قیام کرنے کے بعد بلتستان میں نوربخشی عقائد کی تبلیغ کی پھر کشمیر واپس آیا اور کشمیر کے حکمران خاندان کو شیعہ مسلک کا پیرو بنایا۔

ان تصریحات سے یہ بات ثابت ہو گئی کہ قرامطہ نے تصوف کے لباس میں اپنے مسلک کی تبلیغ کی اور تصوف میں ایسے عقائد داخل کر دیئے جو قرآنی تعلیمات کے خلاف ہیں۔ جیسا کہ ہم قبل انہیں لکھ چکے ہیں، قرامطہ نے ہمیشہ اس اصول پر عمل کیا کہ ”جیسا دیس ویسا بھیس“ چنانچہ جب ان کے دعاۃ ہندوستان میں آئے تو انہوں نے ہندو صوفیوں اور جوگیوں اور پیروں کے طور طریقے اختیار کئے اور ہندوؤں میں حضرت علیؑ کو دشمنوں کے دسویں دنار کے روپ میں پیش کیا۔ عوام میں ہر دلعزیزی حاصل کرنے کے لئے انہوں نے اپنے ناموں سے پہلے ”پیر“ کے لقب کا اضافہ کیا۔

پیر صدر الدین نے گجرات میں اور پیر شمس الدین ملتان میں تصوف کے پردے میں اپنے عقائد کی تبلیغ کی۔ اس بات کی تصدیق ڈاکٹر جے این ہالٹر کی تالیف شیعان ہند سے بھی بخوبی ہو سکتی ہے۔ مصنف مذکور لکھتا ہے:-

”اگرچہ صوفیوں اور شیعوں میں بنیادی اختلاف پایا جاتا ہے مگر اسماعیلیہ فرقے نے اس اختلاف کو بہت کم کر دیا چنانچہ اسماعیلی پیروں نے صوفیہ کے طریقے اختیار کر لئے۔“ ص ۲۵

”فتح شاہ کے عہد حکومت میں ۱۷۹۶ء میں شمس الدین اسماعیلی داعی کشمیر میں آیا اور اس کے ساتھ چک قبیلے کے افراد بھی واپس آگئے جن کو نفنہ انگیزی کی پاداش میں ملک بدر کر دیا گیا تھا۔ یہ لوگ ابتدا میں آفتاب پرست تھے اور رڈنشاہ فرقے سے تعلق رکھتے تھے۔ بادشاہ نے شمس الدین کو تبلیغ کی اجازت دی اور اس نے چک قبیلے کے افراد کو نوربخشی سلسلے میں داخل کر لیا۔“ ص ۱۲۶

”نوربخشی سلسلے کے عقائد احوط نامی کتاب میں مندرج ہیں جو کفر اور الحاد کا

مرکب ہیں۔ نہ وہ عقائد شیعوں کے ہیں نہ سنیوں کے۔ یہ لوگ غلطائے ثلاثہ پر طعن کرتے ہیں۔ اس لئے سنی نہیں ہو سکتے اور نور بخش کو ہمدی ہو عودیقین کرتے ہیں اس لئے شیعہ نہیں ہو سکتے (ص ۱۴)

قرامطہ کا یہی طریق کار تھا کہ جس طرح ہو سکے خصوصاً تصوف کے پردے میں مسلمانوں کے اندر احماد اور بے دینی کی اشاعت کی جائے اور اس مقصد میں وہ کامیاب ہو گئے یعنی انہوں نے تصوف کے پردے میں مسلمانوں کے دلوں میں غیر اسلامی عقائد جاگزیں کر دیئے۔ مؤلف مذکور اسی کتاب کے ص ۳۳ پر لکھتا ہے۔

”اسمعیلی سیدوں کا ایک فائدہ قابرہ سے چل کر سبزوار آیا۔ پیر شمس الدین سبزواری ہیں سے ملتان آیا تھا اور اس نے صوفیوں کے لباس میں اسمعیلیت کی تبلیغ کی۔ بعض لوگوں نے شمس الدین سبزواری کو غلطی سے شمس تبریز سمجھ لیا ہے جو جلال الدین رومی کا مرشد تھا۔ پیر شمس الدین جو اسمعیلیہ نزاریہ فرقے کا داعی تھا۔ ۳۹۶ھ میں کشمیر آیا اور تفتیح کر کے اپنے آپ کو یہاں کے باشندوں کے رنگ میں رنگین کر لیا۔ چنانچہ ایک دن جبکہ ہندو دوسرے کی خوشی میں گربار قص کر رہے تھے پیر صاحب بھی اس قص میں شریک ہو گئے اور ۴۰۰ گربار گیت تصنیف فرمائے۔ رفتہ رفتہ ہندوان سے مانوس ہو گئے اور انہوں نے بہت سے ہندوؤں کو امام الزماں حضرت قاسم شاہ نزاری کا پیرو بنا دیا ص ۳۵۳

کشمیر سے پیر شمس الدین آج میں آیا جو ملتان سے اسی میل دور ہے روایت ہے کہ یہاں اس نے ایک امیر آدمی کے مردہ بیٹے کو زندہ کر دیا جس کی وجہ سے عوام میں اسے غیر معمولی مقبولیت حاصل ہو گئی چنانچہ اس نے سپری مریدی

لے یہ دوسرا پیر شمس الدین ہے۔ پہلا شمس الدین نور بخشی فرقے سے تعلق رکھتا تھا۔ اس کا مزار ملتان میں ہے۔ ۱۲۔ یہ نیمل پیر شمس الدین ہے جس کا مزار آج میں ہے۔ ۱۲

کاسلسہ شروع کر دیا اور اس کے مرید شمسی کہلاتے ہیں۔ اس نے ۱۰۵۷ھ،  
۳۵۷ھ میں وفات پائی۔ (ص ۳۵۵)

پیر صدالدین اسماعیلی نزاری فرقے کا داعی بھی پیروں کے لباس میں ہندوستان  
آیا تھا اس نے ۱۲۳۱ھ میں تبلیغ کا آغاز کیا اور قرامطہ کے اصول تبلیغ کے  
مطابق اس نے اپنا ہندوئی نام سہیور رکھا اور پنجاب کے لوہانہ راجپوتوں  
کو اپنے مذہب میں داخل کیا اس نے کہا کہ دشمنو کار سواں اذنا حضرت علیؑ  
کی صورت میں ظاہر ہو چکا ہے اس کے پیرو صوفیوں کی زبان میں محمد اور علی کی  
تعریف میں بھی کہا کرتے تھے اس نے اپنے مریدوں کے لئے دشمن اذنا نامی  
کتاب لکھی، جو آج بھی اسماعیلی نزاری خوجوں کی نہایت مقدس مذہبی کتاب  
ہے۔ پیر صدالدین نے اسچ میں وفات پائی۔ اس کے مزار پر ہر سال عرس منگوا  
جاتا ہے جو زندا گورج میں واقع ہے۔ یہ قصبہ پُرح سے ۱۵ میل کے فاصلے پر  
ریاست ہماچل میں واقع ہے۔ (ص ۳۵۷، ص ۳۵۵)

ان اقتباسات سے یہ بات واضح ہو گئی کہ قرامطہ نے صوفیوں اور پیروں کے لباس  
میں غیر اسلامی عقائد کی تبلیغ کی اور اس طرح غیر اسلامی تصوف عالم وجود میں آ گیا۔ جس  
میں نہم غیر اسلامی عقائد مثلاً تسلیت، تجسم، کفارہ، حلول، الوہیت علیؑ، رحمت، بداء،  
اتحاد، تناسخ ارواح اور قدامت مادہ وغیرہ داخل ہیں جو ہم بے چارے یہ سمجھے کہ یہی اصلی  
صوف ہے جو قرامطہ صوفیوں کے لباس میں پیش کر رہے ہیں۔ اِنَّا لِلّٰہِ ا

اب ہم یہ دکھانا چاہتے ہیں کہ ایک طرف قرامطہ نے صوفیوں کے لباس میں مسلمانوں  
کو غیر اسلامی تصوف سے مانوس کر دیا۔ دوسری طرف مسلمان صوفیوں کی تصانیف میں  
نہایت چابکدستی کے ساتھ اپنے عقائد داخل کر دیئے۔ عربی میں اس کو تدریس کیا  
ہیں چنانچہ امام عبد الوہاب شمرانی نے التوقیت والجاہر صٹ میں لکھا ہے کہ  
"باطنیہ، ملاحدہ اور زنا وقتہ نے سب سے پہلے امام احمد بن حنبلؑ پھر امام غزالی  
کی تصانیف میں اپنی طرف سے تدریس کی۔ نیز اس فرقہ باطنیہ نے ایک کتاب

جس میں اپنے عقائد کی تبلیغ کی تھی۔ میری زندگی میں میری طرف منسوب کردی اور میری انتہائی کوشش کے باوجود یہ کتاب تین سال تک متداول رہی۔

اس اقتباس سے ناظرین اس فرقہ کی دلیری، عیاری اور معاندانہ سرگرمیوں کا بخوبی اندازہ کر سکتے ہیں۔ اگر استقصا کر کیا جائے تو اس موضوع پر ایک ضخیم کتاب لکھی جاسکتی ہے، مگر میں چند مثالوں پر اکتفا کرتا ہوں۔

۱۔ اس فرقے نے بہت سی روایات وضع کر کے مسلمانوں میں شائع کر دیں۔ اس فرقے کے صوفیوں نے اپنی مجلسوں میں ان وضعی روایات کو مسلسل بیان کیا اور سامعین نے ان مقدس حضرات پر اعتماد کر کے انہیں قبول کر لیا۔ مثلاً "بیکتا شی سلسلے میں یہ روایت بہت مقبول ہے کہ جب جنگ احد میں آنحضرت صلعم زخمی ہو گئے اور جسم سے خون بننے لگا تو جبریل نے آ کر آپ سے کہا کہ ناد علیاً" والی دعا پڑھو یعنی علیؑ کو پکارو جب آپ نے یہ دعا پڑھی تو علیؑ فوراً آپ کی مدد کے لئے آئے اور کفار کو قتل کر کے آپ کو اور تمام مسلمانوں کو قتل ہونے سے بچالیا۔

(دیکھو درویشوں کا بیکتا شی سلسلہ مصنف ڈاکٹر برج ص ۱۳۵ مطبوعہ ہارٹ ٹرو (۱۹۳۷ء))

ارباب علم جانتے ہیں کہ آنحضرتؐ نے جنگ احد میں اس قسم کی کوئی دعا نہیں پڑھی۔ یہ دعائیں تاریخ یا سیرت یا مغازی کی کسی مستند کتاب میں مرقوم نہیں ہے۔ علاوہ ازیں جب جنگ احد میں حضرت علیؑ ازا اول نا آخر حضورؐ اور کے ساتھ رہے تو انہیں پکارنے کی ضرورت کیسے پیش آسکتی تھی؟

یہی روایت اہل سنت کی کتابوں میں راہ پاگئی کیونکہ عقیدت میں غلو انسان کو تحقیق اور درایت دونوں سے بیگانہ کر دیتا ہے۔ چنانچہ سید مظفر علی شاہ صاحب چشتی اپنی تالیف موسومہ جواہر غیبی مطبوعہ نوکشور پریس لکھنؤ ۱۸۸۷ء میں ص ۶۴ پر لکھتے ہیں:

”درغزوة تبوک چون شکر اسلام شکستہ شد حضرت سید عالم صلعم در میان کشتگان پنهان شدند جبیریل اس کلمات آوردند“

نَادِ عَلِيًّا مظهر العجايب تجدا عونا لك في التوايب كل هم وغم  
سَيَجْعَلِي بِنُوَيْكَ يَا مُحَمَّدًا وَلَا بَيْنَكَ يَا عَلِيًّا يَا عَلِيًّا

اللہ مصنف مرحوم کی علمی اور تاریخی لغزشوں کو معاف فرمائے! انہوں نے اس روایت کو زینب کتاب بناتے وقت یہ بھی نہ سوچا کہ غزوة تبوک میں تو سر سے سے قتال ہی نہیں ہوا اور اسی لئے مورخین اسے غزوة نہیں کہتے۔ دراصل یہ وہی روایت ہے جو بیگناشی سلسلے کے صوفیوں میں متداول ہے اور انہی کی کتابوں سے سید صاحب نے اپنی کتاب میں نقل کر لی ہے۔ خدا معلوم جنگ احد کے بجائے انہوں نے غزوة تبوک کہاں سے نقل کر لیا اور کیسے لکھ دیا؟ معلوم ہوتا ہے کہ انہوں نے سیرۃ النبی یا تاریخ اسلام کا قطعاً مطالعہ نہیں کیا تھا۔

مجھے اس روایت کو نقل کر کے یہ دکھانا مقصود ہے کہ قرامطہ نے جو نظام عقائد مدون کیا تھا وہ قرآن کی ضد ہے چنانچہ اس روایت سے ان کا مقصد قرآن کی اس آیت کی تردید تھا۔

”وَإِنْ يَسْأَلْكَ اللَّهُ بَعْضُ فَعْلَاهُ مَا لَمْ يَفْعَلْ الْآهَوُ“ (سورہ یونس آیت ۱۰۱)

”اور اگر اللہ تجھے کوئی تکلیف پہنچائے تو اس کے سوا کوئی اس مصیبت کو دور کرنے والا نہیں ہے۔“ قرآن کی رو سے اللہ کے علاوہ کوئی شخص دستگیر یا مشکل کشا یا حاجت روایا کار ساز نہیں ہے۔ چونکہ قرامطہ براہ راست مسلمانوں کو شرک کی تعلیم نہیں دے سکتے تھے، اس لئے انہوں نے صوفیوں کا روپ دھارا اور اپنے ظاہری تقدس، وضع قطع، لباس، گفتگو اور طرز عمل سے مسلمانوں کو دھوکا دیا اور یہ مشترکانہ

۱۔ (اے محمد) علی کو پکار جو عجائبات کا ظاہر کرنے والا ہے تو اسے مصیبتوں میں اپنا معین پانے کا نام پریشانیوں اور غم تیری نبوت اور علی کی ولایت کے وسیلے سے عنقریب دور ہو جائیں گے۔ (اس دعا کا پڑھنے والا اگر علی کو محمد سے افضل سمجھے تو اس کا کیا قصور ہے؟)

تعلیم باسانی ان کی محبوب شخصیت کے عام کے پردے میں، ان کے دماغوں میں جاگزیں کر دی اور داد طلب امر یہ ہے کہ یہ کام ایسی عمدگی سے انجام دیا کہ عوام دھوکہ کھا گئے اور مروریام سے یہ روایات مسلمان صوفیوں کے صوفیانہ لٹریچر کا جزو لاینفک بن گئیں۔ اور اب ان روایات کو صوفیانہ لٹریچر سے خارج کرنا ایسا ہی مشکل ہے جیسا گوشت کو ناخن سے جدا کرنا۔

اسلامی تصوف کی خصوصیت یہ ہے کہ اس میں صوفی کو سب سے پہلے یہ تلقین کی جاتی ہے کہ -

۱۔ اللہ کے سوا کسی شخص میں خواہ وہ نبی ہو یا رسول، نوحث ہو یا قطب، کوئی قدرت نہیں ہے۔

ب۔ غیر اللہ سے استمداد درگنار، اس کی طرف متوجہ ہونا بھی سالک کے لئے مضر ہے۔ ہر وقت اللہ کی طرف متوجہ رہنا چاہیے۔ اسی کو تَنْبَلُ کہتے ہیں۔

ج۔ مَا تَأْتِيَ اللَّهَ لِأَقْوَةِ إِلَّا بِالله - جب تک اللہ قوت عطا نہ کرے کسی شخص میں فعل کی کوئی قوت پیدا نہیں ہو سکتی۔ چنانچہ سرآمد مجددین میں المتقین حضرت محی الدین عبدالقادر جیلانی اپنی تصنیف فتوح الغیب میں مقالہ سوم میں فرماتے ہیں۔

لَا خَاعِلٌ فِي الْحَقِيقَةِ إِلَّا اللهُ

یعنی درحقیقت اللہ تعالیٰ کے سوا اس کائنات میں کوئی فاعل نہیں ہے۔

سارا قرآن از اول تا آخر اس حکم سے معمور ہے کہ اللہ کے سوا کسی کو مت پکارو صرف دو تین آیتیں درج کرتا ہوں۔

وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ

اور اللہ کو چھوڑ کر کسی کو مت پکار کیونکہ من دون اللہ جو بھی ہے (خواہ رسول ہو

یا ولی) وہ نہ تجھے نفع پہنچا سکتا ہے نہ نقصان (سورۃ یونس آیت ۱۰۶)

وَلَا تَدْعُ مَعَ اللَّهِ إِلَهًا آخَرَ كَلَّالَةَ الْآهْوَجِ

اور اللہ کے ساتھ کسی دوسرے الہ کو مت پکار (کیونکہ اللہ کے سوا) اس

کائنات میں اور سراسر اللہ (نافع یا ضار) موجود ہی نہیں ہے (۲۸-۸۸)

فَلَا تَدْعُ مَعَ اللَّهِ إِلَهًا آخَرَ فَتُنْكُونَ مِنَ الْمُعَذَّبِينَ

پس اللہ کے ساتھ کسی دوسرے اللہ کو منت پکارو۔ اگر ایسا کرے گا تو بلاشبہ تو عذاب پانے والوں میں سے ہو جائے گا۔ (۲۶-۲۱۳)

قرامطہ کا مقصد مسلمانوں کو توحید سے منحرف کر کے مشرکین کی صف میں داخل کرنا تھا اسی لئے ان کے روحانی اور دینی پیشوا عبد اللہ ابن سباء نے حضرت علیؓ کو خدا بنایا۔ اور اگرچہ حضرت علیؓ نے اسے قتل کر دیا مگر وہ مرتے مرتے شرک کا بیج اسلام کی زمین میں بو گیا۔ قرامطہ اسی بیج کا درخت تھے جس کے اثمار تلخ سے ہم چودھویں صدی میں مستفید ہو رہے ہیں۔

اسلام کی امتیازی صفت یہ تھی کہ یہ دین انسان پرستی کی لعنت سے پاک تھا۔ عبد اللہ ابن سباء اور اس کے جانشینوں القلاح اور حمدون قرامطہ نے انتہائی چابکدستی کے ساتھ اسلام کو اسی امتیازی صفت سے محروم کر دیا۔ ہندوؤں کے یہاں رام اور کرشن خدا کے اوتار ہیں قرامطہ کے یہاں اسماعیل اور علیؓ خدا کا اوتار ہیں وہ بوقت مصیبت سام کو پکارتے ہیں اور یہ بوقت مصیبت علیؓ کو پکارتے ہیں۔ خدا وہاں بھی معطل ہے۔ یہاں بھی، انہی قرامطہ کی تقلید میں اکثر مسلمان حضرت علیؓ کو مشکل کشا سمجھتے ہیں اور ہر مشکل کے وقت خدا کے بجائے انہیں پکارتے ہیں اور جو مسلمان انہیں اس فعل سے منع کرتا ہے اسے وہابی کہتے ہیں۔

قرامطہ نے صوفی بن کر مسلمانوں کو جس حد تک گمراہ کیا، عمل صالح اور جہد و جہد سے بیگانہ بنایا۔ اس کا اندازہ اس بات سے ہو سکتا ہے کہ انہوں نے "ناد علیاً" سے دنیا جہان کی تاثیر منسوب کر دی میں اپنے دل پر جبر کر کے بلکہ پتھر کی سل رکھ کر جو اہر غیبی سے ان کلمات کے خواص نقل کرتا ہوں،

"خواص این کلمات بسیار است"

۱۔ اگر مسحور ہفت بار برآب چاہے بخواند و ازاں غسل کند، سحر باطل شود۔

۲۔ اگر اول ساعت جمعہ چهل و ہشت بار بخواند باہر کہ سخن راند، محب او شود۔

۳۔ اگر از دشمن خوف باشد ہر روز ہفتاد بار بخواند، دشمن مقہور شود۔

۴۔ برائے اخلاصِ محبوب ہر روز شصت بار بخواند۔

۵۔ برائے تحصیلِ دولت ہر باہد اصد بار بخواند۔

۶۔ برائے رویتِ آنحضرت صلعم ہر شب سہ ہزار بار بخواند۔

۷۔ برائے کشفِ کونز و اسرارِ غیب چل روز، ہر روز شصت و ہفت بار بخواند۔

۸۔ برائے تحصیلِ علوم ہر روز ہفتاد بار بخواند۔

۹۔ برائے بغض و عداوتِ میانِ دو شخص بست بار بخواند۔

۱۰۔ برائے تحصیلِ مرادات ہر روز بست و چہار بار بخواند ص ۶۴۱ و ص ۶۴۲

بخوف طوائف صرف انہی خواص پر اکتفا کرتا ہوں۔ کتاب میں اسی قدر خواص اور بھی مرقوم ہیں ان خواص پر تنقید کے بجائے یہ عرض کرنا چاہتا ہوں کہ اسی قسم کے تصوف نے مسلمانوں کو قوتِ عمل سے محروم کر دیا۔ یہ سوال خارج از بحث ہے کہ ان کلمات میں یہ تاثیر کہاں سے ثابت ہے کیونکہ اس قسم کے اسرار و رموز فہم انسان سے بالاتر ہیں۔

ایک بات اور عرض کروں، اس روایت کے واضع نے کمال دانائی سے حضرت علیؑ کا مرتبہ سرکار و عالم صلعم سے بڑھادیا اور واضع کا اصلی مقصد یہی تھا کہ مرکز توجہ حضور انور صلعم کی جانب سے ہٹ کر حضرت علیؑ کی طرف منتقل ہو جائے نہ اللہ سے تعلق باقی رہے نہ رسول اللہ سے۔

یہ ایک روایت ہے اُن صد ہا روایات لایعنی میں سے جنہوں نے مسلمانوں کے عقائد میں شرک کی آمینش کر دی اور قرآن مطہ نے یہ کارنامہ تصوف کا لہارہ اوڑھ کر انجام دیا۔ عوام جب ان کی مجلسوں میں جاتے تھے تو یہ لوگ پہلے ان کو اپنے ظاہری تقدس سے مسح کرتے تھے۔ پھر ان کے عقائد کو غیر اسلامی تصوف کے سانچے میں ڈھال دیتے تھے۔

نظر اُن کی رہی مجلس میں بس حضور زوالند پر  
گرا کیس چپکے چپکے بجلیاں دینی عقائد پر



اگر تصوف اسی بات کا نام ہے کہ مسلمان خدا پرستی کے بجائے شخصیت پرستی میں مبتلا ہو جائے تو ایسے تصوف سے ہر سچا مسلمان ہزار بار اللہ کی پناہ طلب کرے گا۔  
 قرامطہ نے فصوص الحکم، فتوحات مکیہ، ثنوی مولانا روم اجیار العلوم اور دوسری مشہور کتابوں میں اپنی طرف سے عبارتیں اور اشعار داخل کر دیئے بلکہ بہت سی کتابیں خود لکھ کر بعض بزرگوں کے نام سے منسوب کر دیں مثلاً ایک دیوان حضرت علیؑ سے منسوب کر دیا۔ بہت سی رباعیات مختلف صوفیوں سے منسوب کر دیں مثلاً یہ مشہور رباعی حضرت خواجہ معین الدین اجمیریؒ سے منسوب کر دی۔

شاہ است حسینؑ بادشاہ ہست حسینؑ      دین است حسینؑ دین پناہ ہست حسینؑ  
 مرداننداد دست در دست برزید      حقا کہ بناتے لالہ ہست حسینؑ

قرامطہ نے بہت سی غزلیں مولانا روم کے دیوان میں شامل کر دیں جس کا نام دیوان شمس تبریزی ہے۔ ایک غزل کے چند اشعار ذیل میں درج کرتا ہوں :-

شاہے کہ ولی بود و وحی بود علی بود      سلطان سخا و کرم وجود علی بود  
 ہم اول و ہم آخر و ہم ظاہر و باطن      ہم موعود ہم وعدہ و ہم موعود علی بود  
 گویند ملک ساجد و مسجود ہد آدم      از من بشنو ساجد و مسجود علی بود  
 ہم آدم ہم شیت ہم ایوب ہم ادریس      ہم یوسف ہم یونس ہم ہود علی بود  
 جبریل کہ آمد ز بر خالق بیچوں      در پیش محمدؐ شد و مقصود علی بود  
 ایں کفر نباشد سخن کفر ز ایں است      تا ہست علی باشد و تا بود علی بود

مرشد رومی ہرگز یہ غزل نہیں لکھ سکتے تھے کیونکہ دوسرے شعر کا پہلا مصرع بفرمائے نص قرآنی ہوا اول والاخر والظاہر والباطن "اللہ تعالیٰ کی صفات پر شاہد ہے اور کوئی مسلمان اس نص کو غیر اللہ کی ذات پر منطبق کرنے کی جسارت نہیں کر سکتا یہ کام وہی

حاشیہ صفحہ ۳۸ - اکبر الہ آبادی کا شعر ہے :-

نظران کی ربی کا جج میں بس علمی فوائد پر      گر اکس چکے چکے بچلیاں دینی عقائد پر

میں نے اپنے مطلب کو واضح کرنے کے لئے اس میں تصرف کر دیا ہے ۱۲

شخص کر سکتا ہے جو حضرت علیؑ کو خدا یا خدا کا اقرار سمجھتا ہے۔ اور عبداللہ ابن مبارک اور اس کے متبعین القلاح اور قرمط کی تعلیم کا سنگ بنیاد ہی الوہمیت علیؑ کا عقیدہ ہے لہذا یہ نغزل انہی کے پیرو لکھ سکتے ہیں چند اشعار اور بھی درج کرتا ہوں۔

اول و آخر توئی ظاہر و باطن توئی      مفرغ عالم توئی شاہ سلام علیک

باجید خود جید دم بیرون ز جید کافر دم      حتی راجحی من عرفت از شاہ مرداں یافتم

اے رہنمائے مومنان، اللہ مولانا علیؑ

قاضی و شیخ و محاسب اور و ہبل بغض علیؑ

ہر سہ شہد ہر از دیں بری اللہ مولانا علیؑ

مرشد رومی یہ اشعار ہرگز نہیں لکھ سکتے تھے کیونکہ عیب پوش اور غیب دان یہ اللہ کی صفات ہیں نہ کہ حضرت علیؑ کی۔

دیوان شمس تبریز پر جلال مہائی نے جو مقدمہ لکھا ہے اس میں ان اشعار کو الحاقی قرار

دیا ہے (دیکھو مقدمہ ص ۳۱ دیوان شمس تبریز مطبوعہ طہران ۱۳۳۱ھ شمسی)

خواجہ اجیریؒ یا مرشد رومیؒ کی سرکار دو عالم صلی اللہ علیہ وسلم کے سامنے کیا حقیقت

ہے! قرامطہ اور ان کے ہم خیالوں نے تو اس قدر حسرت کی کہ اپنے موضوعات باطلہ حادیرت

بنوئی کے لباس میں حضور انور صلی اللہ علیہ وسلم سے منسوب کر دیئے۔ مجملہ ان کی یہ حادیرت ہے

جو ترمذی میں بھی موجود ہے۔ نامہ دینۃ العالم یا امانۃ الحکمتہ و علیٰ بابہا

شیخ الاسلام آیتہ من آیات اللہ مجاہد اعظم حضرت سیدی و شہنی و مولوی سید

حسین احمد صاحب مدنی قدس سرہ العزیز لکھتے ہیں ص ۱۴۹ و ص ۱۵۰ پر تخریر فرماتے ہیں۔

”یہ روایت نہ تو صحیحین میں ہے اور نہ روایت کا ذکر کرینو اسے اس کی تصحیح فرمانے ہیں“

ترمذی نے بھی روایت کرنے کے بعد کلام کیا ہے کہ بعض علمائے نے یہ حدیث شریک

تابعی سے روایت کی ہے مگر علمائے حدیث اس کو ثقات میں سے نہیں پہچانتے۔

سولے شریک کے علامہ ابن جوزی نے موضوعات میں اس کے جملہ طریق پر یقین کے

ساتھ باطل ہونے کا حکم دیا ہے۔ ایک جماعت محدثین کی اس کے موضوع ہونے کی قائل ہے

امام البحر والتعبدیل سچے بن معین صاف فرماتے ہیں۔ کہ اس روایت کی سرے سے کوئی اصل ہی نہیں ہے۔ ظاہر عینی نے بھی اس کی صحت کا انکار کیا ہے... امام العصر (مولانا نور شاہ صاحب) بھی روایت کی صحت کو تسلیم نہیں فرماتے (حاشیہ از مولانا نجم الدین صاحب اصلاحی مرتب مکتوبات شیخ الاسلام) (ماخوذ از مکتوبات شیخ الاسلام حصہ اول۔ اردو بک اسٹال لاہور)

صوفیہ کے اشعار میں تیسری اور الحاق کی وہاں اس قدر عام ہو چکی تھی کہ جب مولانا جامی بغداد آئے تو ان دنوں وہاں روافض کا مجرم تھا۔ انہوں نے مولانا کی کتاب "سلسلۃ الذہب" پر چند اعتراضات کئے تھے ایک رافضی نے حضرت علیؑ کی شان میں چند مبالغہ آمیز اشعار لکھ کر مولانا سے منسوب کر دیئے۔

ایک دن جامع مسجد بغداد میں مجلس مناظرہ قائم ہوئی جس کا مقصد یہ تھا کہ روافض اپنے اعتراضات پیش کریں گے مگر پہلے ان اشعار پر اعتراض ہوا جو ایک رافضی نے مولانا سے منسوب کر دیئے تھے۔ سنی علماء نے ان اشعار پر اعتراض کیا۔

اس داستان کی تفصیل کے لئے دیکھو حیات جامی مؤلفہ ڈاکٹر علی اصغر حکمت مطبوعہ

طهران ص ۸۳۔

مجھے اس واقعہ سے صرف یہ دکھانا مقصود تھا کہ اسمعیلیہ فرامطہ اور روافض کا یہ محبوب شغلہ تھا کہ وہ صوفی شعراء کے کلام میں، حضرت علیؑ کی شان میں ایسے مبالغہ آمیز اشعار جن سے الوہیت علیؑ پر استدلال ہو سکے، اپنی طرف سے شامل کر دیا کرتے تھے۔ اگر یہ سوال ہو کہ انہیں اس کی جرأت کیسے ہوتی تھی تو اس کا جواب یہ ہے کہ تمام صوفی سلسلے اور تمام صوفی افراد بلا استثناء اہل حضرت علیؑ کو نہایت محترم اور لائق توقیر سمجھتے ہیں، اس کی خاص وجہ یہ ہے کہ سلاسل اربعہ میں سے تین سلسلے حضرت علیؑ پر منہی ہوتے ہیں۔ لہذا صوفی شعراء نے جہاں خلفائے ثلاثہ کی منقبت میں زور قلم صرف کیا ہے وہاں حضرت علیؑ کی منقبت میں بھی اپنی عقیدت کا مظاہرہ کیا ہے اس لئے روافض اور فرامطہ کو مبالغہ آمیز اشعار شامل کلام کرنے میں کوئی دشواری پیش نہیں

اسکتی تھی۔ فرض کیجئے مولانا جامی نے اکیس شعر کی ایک نظم حضرت علیؑ کی شان میں لکھی تو اگر کوئی شخص دو تین ایسے شعر جن میں حضرت علیؑ کو خدا بنا دیا گیا ہو اس نظم میں چپکے سے شامل کر دے۔ اور اسی کو تہہ سیس کہتے ہیں تو کیا دشواری لاحق ہو سکتی ہے۔؟

قرامط نے مسلمانوں کو گمراہ کرنے کے لئے جہاں اور ہتھکنڈے استعمال کئے وہاں یہ حربہ بھی استعمال کیا کہ اپنی مجلسوں میں سلسل اس گمراہ کن عقیدے کی تبلیغ کی کہ شریعت اور طریقت دو جدا گانہ چیزیں ہیں اور جب ایک شخص طریقت کے دائرے میں قدم رکھنا ہے تو اس کے لئے شریعت کی پابندی لازمی نہیں رہتی۔ جی چاہے پابندی کرے جی چاہے نہ کرے۔“

ملوکیت نے دین اور دنیا میں تفریق تو پہلے ہی سے قائم کر دی تھی اور اس غیر اسلامی تعلیم نے مسلمانوں کی اجتماعی اخلاقی اور دینی زندگی کو تباہ کر دیا تھا۔ رہی سہی کسراس غیر اسلامی تصوف نے پوری کر دی کیونکہ شریعت اور طریقت کی تفریق سے اباحتِ مطلقہ کا دروازہ کھل گیا اور مسلمانوں کی روحانی زندگی ختم ہو کر رہ گئی۔

قرامط کو اس تفریق کی ضرورت اس لئے بھی پیش آئی کہ اگرچہ انہوں نے مصلحتاً تصوف کا لبادہ اوڑھ لیا تھا مگر دل تو بدستور غیر اسلامی تھا اس لئے انہوں نے اس ”نکتہ“ معرفتہ“ کو شد و مد کے ساتھ پیش کیا تاکہ کوئی شخص ان پر عدم پابندی شریعت کا انعام عائد نہ کر سکے۔ علاوہ برین ان جعلی صوفیوں کے حاشیہ نشینوں نے عوام کو یہ کہہ کر گمراہ کیا کہ نماز پنجگانہ تو عوام کے لئے ہے یہ حضرات تو بہر وقت نماز میں مشغول رہتے ہیں۔

اس تعلیم کا نتیجہ یہ نکلا کہ رفتہ رفتہ مسلمانوں میں قلندری اور ملامتی درویشوں کی جماعتیں پیدا ہو گئیں ان دونوں جماعتوں کے افراد پابندی شریعت سے آزاد رہتے تھے بلکہ اس آزادی میں فخر محسوس کرتے تھے اور تحقیر شریعت کو اپنے لئے طغرائے اقبال بنا تے تھے۔

قلندروں کی جماعت نے سیاحت اور صحراوردی کو اپنا شعار بنا لیا، کیونکہ اس طرح بیروتفریح کے مواقع بھی باسانی میسر آسکتے تھے اور جدوجہد کے بغیر زندگی بسر ہو سکتی

حق یعنی جس شہر میں پہنچے وہاں کے مسلمانوں پر اپنے تقدس (ترک دنیا) کا سکہ جما کر اعلیٰ درجے کی ضیافت کا انتظام کر لیا۔ رفتہ رفتہ ان کے اخلاق بالکل تباہ ہو گئے بخوف طوالت تفصیل سے اجتناب کرتا ہوں۔

رہے ملامتی فرقے کے لوگ تو انہوں نے اسلام اور مسلمانوں کو سب سے زیادہ ضعف پہنچایا کیونکہ دین کی بنیاد ہی منہدم کر دی انہوں نے ہر اس فعل کا ارتکاب کیا، جس کی شریعت نے ممانعت فرمائی ہے۔ قرامط نے ان کو یہ نکتہ عجیبہ جسے اہلسنی نہانت کا ثابہر کارکننا زیادہ مناسب ہوگا۔ سمجھایا کہ

۱۔ نصوص کا مقصود ہے نفس امارہ کو مغلوب کرنا۔

۲۔ اس کے مغلوب کرنے کا ایک طریقہ اس کی تذلیل بھی ہے۔

۳۔ اس لئے ایسے کام کرو جن کی وجہ سے لوگ تمہیں برا کہیں۔

۴۔ جب لوگ تمہیں برا سمجھیں گے، گالیاں دیں گے، دین اسلام سے خارج کر دیں گے تمہارا سوشل بائیکاٹ کریں گے، تو یقیناً نفس امارہ، نفس مطمئنہ میں تبدیل ہو جائے گا۔

چونکہ اتباع شریعت نفس پر گراں ہے اس لئے یہ ملامتی طریقہ "بہت جلد مقبول ہو گیا اور آج بھی ہندوستان کے مختلف شہروں میں آپ کو ایسے لوگ مل سکتے ہیں جو

۱۔ علانیہ شریعت اور طریقت میں تفریق کرتے ہیں اور پیر "ہونے کے باوجود نہ نماز پڑھتے ہیں نہ روزہ رکھتے ہیں نہ اتباع شریعت کرتے ہیں وجہ کیا ہے؟ صرف یہ کہ وہ کہتے ہیں کہ اب ہم روحانیت کے اس مقام پر فائز ہیں جہاں یہ رسوم ظاہری بے کار ہو جاتی ہیں اور اپنے زعم باطل کی تائید میں یہ آیت پیش کر دیتے ہیں۔

وَعِبَادُ رَبِّكَ حَتَّىٰ يَأْتِيَكَ الْيَقِينُ

یعنی اپنے رب کی اس وقت تک عبادت کر جب تک تجھ میں یقین کی کیفیت پیدا نہ ہو اس کے بعد وہ کہتے ہیں کہ چونکہ ہمارے اندر یقین پیدا

ہو چکا ہے۔ اس لٹھاب ہمیں عبادت کی ضرورت نہیں ہے۔ حالانکہ افضل الرسل خیر البشر  
سہ کارو عالم آخر وقت تک نماز پڑھتے رہے!

۲۔ جو درویشی کے پردے میں منہیات کا ارتکاب کرتے ہیں اور یہ کہتے ہیں کہ ہم  
اسی لئے تو تڑاب پیتے ہیں کہ لوگ ہمیں بھابھیں اور اس طرح ہمارا نفس مردہ  
ہو جائے جو مقصود اسلام ہے۔

یہ بے شریع اور خلاف شریع صوفی جو دراصل ملاحدہ اور زناؤدہ کی جماعت کے  
دو افراد ہیں پانچویں صدی سے دیناٹے اسلام میں اپنی فتنہ پردازی اور شرارت انگیزی  
میں مصروف ہیں۔ میں صرف ایک شخص کا ذکر کروں گا جس کا نام مادبولال حسین ہے۔  
یہ شخص اکبر کے عہد میں لاہور میں رہتا تھا ایک طرف اپنے اشعار میں خالص توحید اور  
عشق الہی کا درس دیتا تھا۔ دوسری طرف ایک کھتری بچہ مادہو کے عشق میں گرفتار  
تھا اور بلاتامل خلاف شریع امور کا ارتکاب کرتا تھا۔

ملا متی فرقے کے درویش لاہور کے علاوہ دلی میں بھی تھے۔ اسی لئے حضرت  
شیخ عبدالحق محدث دہلوی فرماتے ہیں کہ

”جو صوفی شریعت اور طریقت میں فرق کرے وہ صوفی نہیں ہے بلکہ  
فرقہ باطنیہ سے تعلق رکھتا ہے“

میرا خیال ہے کہ میں نے اپنے دعوے کے ثبوت میں کافی سے زیادہ شواہد  
پیش کر دیئے ہیں کہ بلاشبہ

۱۔ مسلمانوں میں غیر اسلامی تصوف بھی پیدا ہوا جسے ہم ایرانی یا عجمی تصوف بھی  
کہہ سکتے ہیں اور اس تصوف کو اسلام سے کوئی علاقہ نہیں ہے کیونکہ اس  
کی بنیادی تعلیمات اسلام کی تعلیمات کے خلاف ہیں جیسا کہ ہماری توحیدی  
پورے نفحات الانس کے عنوان میں لکھا ہے۔

”زیر اصولی طریقت تصوف در بسیار سے موارد با قوانین دین مبین اسلام  
معارض است“

اور اس میں کیا شک ہے کہ ایرانی تصوف، اکثر موارد میں دینِ مبین اسلام کے قوانین کی ضد ہے۔ اسلام خدا پرستی سکھاتا ہے اور یہ غیر اسلامی یا ایرانی تصوف انسان پرستی کا سب سے بڑا علمبردار ہے۔

۲۔ اس غیر اسلامی تصوف کا بیج قرامط نے بویا انہوں نے اپنے مقاصدِ مشنومہ اور عقائدِ مذمومہ کی تبلیغ کے لئے تصوف کو آلہ کار بنایا اور صوفیوں کے لباس میں بے شمار مسلمانوں کو گمراہ کر دیا۔

بطورِ تالیفِ مزید، مقدمہ تشریحِ گلشنِ راز نوشتہ آقائے کیوانِ سیمی (شیعہ اثنا عشری) سے چند اقتباسات کا اردو ترجمہ ذیل میں درج کرتا ہوں:-

”صوفیوں میں حلول و اتحاد کے غیر اسلامی عقائد کی اشاعت کا ظاہری سبب یہ ہے کہ مسلمانوں میں فرقہ خالی کے پیروؤں نے اپنے مقاصدِ بلیدی کی اشاعت کے لئے، اپنے آپ کو صوفیوں کے لباس میں ظاہر کیا۔ ان لوگوں کی صورتِ نو صوفیانہ تھی مگر سیرتِ صوفیانہ نہیں تھی۔ ان لوگوں نے اپنے غلط عقائدِ صوفیوں میں شائع کر دیئے اور چونکہ عامۃ الناس ان میں اور سچے صوفیوں میں فرقہ نہ کر سکے (اور کر بھی کیسے سکتے تھے) اس لئے فرقہ مذکورہ کے معتقدات کو صوفیوں کے معتقدات سے مخلوط اور منسوب کر دیا۔ چنانچہ شمس الدین محمد سنائی اپنی تصنیف ”الضوالملاح“ میں دربارہ فضل اللہ استرآبادی (جو باطنی بھی تھا اور مذہبِ اتحاد کا بھی معتقد تھا اور فرقہ مدح و ذمہ کا بانی بھی تھا) لکھتا ہے، ”وے بلباسِ درویشان درآمد خود را انان طائفه معرفتی کرد“۔ وہ درویشوں کے لباس میں ظاہر ہوا اور اپنے آپ کو اسی گروہ سے وابستہ کر کے ایک صوفی کی حیثیت سے پیش کیا۔ اس کے باوجود تعطیلِ احکامِ شریعہ و اباحتِ محرمات و ترکِ مفترعات کا حکم دیا۔ (الضوالملاح فی اعیان القرن اتاسع جلد ۶ ص ۱۵۱)“

پروفیسر ای جے ڈبلوگ اپنی تاریخِ شعرترکان عثمانی ص ۳۳۸ پر لکھتا ہے۔

”تاریخ اسلام میں بارہا ایسا اتفاق ہوا ہے کہ دعاءِ مذہبِ بدیع و ضلال

نے اشتباہ کاری اور اپنے مقاصد کی تکمیل کے لئے عوام کے حسن ظن کو متاثر  
 دکھ کر، باطل عقائد رکھنے والے صوفیہ سے استفادہ کیا ہے اور اپنے آپ کو انہی  
 سے وابستہ ظاہر کیا ہے۔

چنانچہ نظام الملک طوسی کا قاتل جو دراصل فرقہ اسماعیلیہ سے تعلق رکھتا تھا، صوفیہ  
 کے لباس میں ظاہر ہوا تھا (اس نے صوفی بن کر طوسی کا قریب حاصل کیا اور موقع پا کر اسے  
 قتل کر دیا) اسی طرح باطنیہ فرقے کے دو آدمی، صوفی بن کر شاہ عباس صفوی کے پاس آئے  
 تھے اور اسے مذہب امامیہ سے منحرف کرنے کی کوشش کی تھی۔

فرقہ اسماعیلیہ میں وہ طاقتور حشاشین کے نام سے بدنام ہے اس کے افراد بھی  
 ہمیشہ صوفیوں ہی کے لباس میں ظاہر ہوتے تھے اور جب وہ صوفیہ کے عقائد بیان  
 کرتے تھے تو اپنے عقائد بھی شامل کر دیتے تھے اور اس طرح عقیدہ شخصی، عقیدہ صوفیہ  
 بن جاتا تھا چنانچہ متاخرین ان کے ایسے اقوال کی تاویل کرتے تھے۔ مثلاً شیخ عزیزہ نسفی  
 اس بات کا قائل ہے کہ مرد عارف کی روح اس کی وفات کے بعد کالمین کے بدن  
 میں داخل ہو جاتی ہے۔ اگرچہ یہ عقیدہ بالکل عقیدہ تاسوع کا ہم معنی ہے مگر ایک صوفی  
 سے منسوب ہے اس لئے ملا ہادی سبزواری نے اپنی تصنیف اسرار الحکم جلد اول ص ۲۳۷  
 میں شیخ مذکور کے اس قول کی تاویل کی ہے اور اس کے غیر اسلامی عقیدے کا نام تاسوع  
 مجازی رکھ کر شیخ مذکور کی برأت کی کوشش کی ہے حالانکہ یہ عقیدہ صریحاً تاسوع ارواح  
 کا عقیدہ ہے جو کفر ہے

(مانخوذ و مقتبس از مقدمہ گلشن راز نوشتہ کیوان سمعی شیعہ مطبوعہ چاپ خانہ  
 حیدری از انتشارات کتابخانہ محمودی طهران ۱۳۳۷ شمسی ص ۳۵ و ۳۹)

یہ ایک شیعہ عالم کی عبارت ہے جس پر کسی تبصرے یا حاشیے کی ضرورت نہیں ہے  
 اور میرے مدعا کو بخوبی ثابت کرتی ہے۔

اس کے بعد میں علامہ ابن خلدون کی شہادت پیش کرتا ہوں۔ وہ اپنی تاریخ کے  
 شہرہ آفاق مقدمے میں یوں رقمطراز ہیں :-



”صوفیائے متقدمین کے روابط ان غلاة اسمعیلی شیعوں سے استوار ہو گئے جو حلول اور الوہیتِ ائمہ کے فائل تھے۔ ابتدائی دور کے اسمعیلیہ ان عقائد سے آگاہ نہ تھے۔ بہر حال اسمعیلیہ اور صوفیہ دونوں گروہ ایک دوسرے کے عقائد سے متاثر ہوئے اور ان کے نظریات و عقائد آپس میں مدغم ہو گئے۔ چنانچہ صوفیہ کے یہاں بھی ”قطب“ کا نظریہ پیدا ہو گیا جس کا مطلب ہے سیدنا اعرافین یا تمام عرفاء کا سر تاج۔ صوفیہ نے یہ فرض کر لیا (بلا دلیل) کہ کوئی صوفی معرفت کے لحاظ سے قطب کے مقام کو نہیں پہنچ سکتا۔ جب تک خدا اُس قطب کو وفات نہ دے۔ یا اس کی وفات کے بعد خدا اس کا مقام، اس کے جانشین کو عطا کر دیتا ہے۔ ایہ عقیدہ اسمعیلیہ کے عقیدہ امامت سے مشابہ ہے کہ جب ایک امام مرتا ہے تو اس کی روح اس کے جانشین میں منتقل ہو جاتی ہے۔ جس کی وجہ سے اسے الوہیت اور معصومیت کا مقام حاصل ہو جاتا ہے۔ اسی لئے امام کی زندگی میں دوسرا شخص امامت کے مرتبے پر فائز نہیں ہو سکتا۔“

چنانچہ مشہور فلسفی ابن سینا نے (جو باطنی تھا) اپنی تصنیف ”کتاب الاشارات“ میں اس نظریے کی طرف اشارہ کیا ہے وہ لکھتا ہے۔

یہ صداقتِ عظمیٰ (حقانیتِ کبریٰ) اس قدر رفیع الشان ہے کہ ہر طالب کو حاصل نہیں ہو سکتی اور نہ ایک وقت میں ایک سے زیادہ شخص اس مرتبے پر فائز ہو سکتا ہے۔“

(تفصیل کے لئے دیکھو کتاب الاشارات والتنبیہات“ المنطقتا سع )

واضح ہو کہ اقطاب کے تسلسل کا نظریہ نہ شریعت سے ثابت ہو سکتا ہے نہ دلائل عقلیہ سے۔ یہ محض ایک استعارہ ہے اور غلاة شیعہ کے نظریہ امامت سے مطابقت رکھتا ہے۔ جس کی رو سے ایک امام کی وفات کے بعد اس کا فرزند امامت کو بھی تازے کے یا ورثے میں حاصل کر لیتا ہے (جس طرح جائیداد منتقل ہوتی ہے امامت بھی منتقل ہو جاتی ہے) بلاشبہ صوفیوں نے یہ تصور غلاة شیعہ سے حاصل کیا ہے۔

علاوہ انہیں جس طرح باطنیہ امام کے بعد نقباء کا وجود تسلیم کرتے ہیں۔ اسی طرح صوفیہ قطب کے بعد اولیاء کا وجود تسلیم کرتے ہیں جن کا مرتبہ قطب کے بعد ہے چنانچہ شیعہ کے ساخطان کے عقائد کی مماثلت کا اندازہ اس بات سے ہو سکتا ہے کہ جب انہوں نے خرقہ پوشی کے لئے مشائخ کا سلسلہ مرتب کیا تو اسے حضرت علیؑ تک پہنچا دیا۔ یعنی یہ بات انہوں نے شیعوں کے زیر اثر آکر کی، کیونکہ جو صحابہؓ آنحضرت صلی اللہ علیہ وسلم سے بہت زیادہ قرب رکھتے تھے۔ ان میں حضرت علیؑ کو کسی مخصوص عمل کی بنا پر یا لباس کی بنا پر کوئی درجہ اختصاص حاصل نہیں تھا۔

بلاشبہ آنحضرت صلی اللہ علیہ وسلم کے بعد حضرت ابو بکر صدیقؓ اور حضرت عمر فاروقؓ تمام صحابہؓ میں سب سے زیادہ منقہ اور زاہد تھے لیکن ان میں سے کوئی بھی کسی خاص مذہبی عمل کی وجہ سے دوسروں سے متمیز نہیں تھا۔ حقیقت یہ ہے کہ جس قدر صحابہؓ حضور اکرم صلی اللہ علیہ وسلم کی معیت کا شرف حاصل تھا وہ سب کے سب مذہباً، پرہیزگاری، زہد و ورع اور مجاہدانہ زندگی کا اعلیٰ نمونہ تھے۔ بس مانع کا خوف ان کی زندگی کو تیار کر دینوں سے مل سکتا ہے۔ بلاشبہ اس قسم کے قصوں سے شیعہ مسلمانوں میں یہ خیال پیدا کرنا چاہتے ہیں کہ حضرت علیؑ کو بعض مخصوص صفات کی وجہ سے دیگر صحابہؓ کے مقابلے میں امتیازی شان حاصل ہے۔“

(مقتبس از مقدمہ ابن خلدون باب ششم فصل شانزدہم انگریزی ترجمہ جلد سوم)

۹۲ تا ۹۳ مطبوعہ نیو بارک (۱۹۵۶ء)

اپنے دعوے کی مزید تائید کے لئے میں تصوف کی کتابوں سے وہ غیر مستند اور غیر معتبر اور باطل روایات ذیل میں درج کرتا ہوں جو دشمنان اسلام نے ان کتابوں میں اپنی طرف سے وضع کر کے داخل کر دی ہیں اور ان تحریفات کی مثالیں بھی درج کروں گا جو انہوں نے کتب تصوف میں کی ہیں۔ اس کے بعد ان غیر اسلامی عقائد کی نشاندہی کروں گا جو دین سے ناواقف مسلمان صوفیوں میں مقبول ہو گئے ہیں۔

نے علی ابن طالب کی مناقبت میں لکھے ہیں۔ حالانکہ انہوں نے "ہر چہاریار" کی مدح کی ہے۔ اور دونوں گروہوں کے تعصب کا رد کیا ہے۔ طہران میں عطار کی بعض مشنویوں میں سے پہلے تین خلفاء کے مناقب کو اسی لئے حذف کر دیا گیا ہے۔ ایرانی شیعہ دورہ صفویہ سے پہلے تینوں خلفاء کی شان میں بدزبانی نہیں کرتے تھے۔

عطار نے ہر مشنوی میں چاریار کی مدح کی ہے۔ اگرچہ موجودہ نسخوں میں مدحِ خلفاء کو حذف کر دیا گیا ہے۔ مگر قلمی نسخوں میں مدح موجود ہے۔ مثلاً امرار زمانہ میں مرقوم ہر سپہر صدق را خورشید انور امیر المومنین صدیق اکبر  
شریعت را تختین قرۃ العین رفیق مصطفیٰ و ثانی ثنابین

قلمی نسخے میں ایک شعر یوں ہے۔

سوار دین سپہر علم پیمبر  
شجاع شرع و صاحب حوض کوثر  
لیکن طہران کے مطبوعہ نسخے میں اسے اس طرح تبدیل کیا گیا ہے۔  
خصوص آں وارث دین پیمبر  
چراغ شرع و صاحب حوض کوثر  
مصیبت نامہ عطار کے قلمی نسخے میں یہ اشعار موجود ہیں۔

تا نبی صدیق را محرم گرفت  
صبح صادق جملہ عالم گرفت  
مردہ ای کہ می رود بروٹے خاک  
ہست از قول نبی صدیق پاک  
مدح صدیقی میں ۲۷ اشعار ہیں، مدح فاروقی میں ۶۲ اشعار ہیں۔ مدح عثمانی میں ۶۷ اشعار ہیں، لیکن اسی مصیبت نامہ کا جو ایڈیشن ۱۳۵۲ء میں طہران سے شائع ہوا ہے۔ اس میں ان کو حذف کر دیا گیا ہے۔

حالانکہ اس میں شک نہیں ہے کہ عطار سلسلہ کبیرویہ سے متعلق تھے اور شیخ نجم الدین کبریٰ کے معتقد تھے (اہل سنت میں سے تھے نہ کہ شیعہ)

عطار سے ۶۱ کتابیں منسوب ہیں۔ لیکن ان میں سے صرف دس کتابیں ان کی مصنفہ ہیں۔

خسر و نامہ، مختار نامہ، امرار نامہ، مصیبت نامہ، دیوان، جو اہر نامہ، شرح

الغلب، الہی نامہ، پندنامہ اور منطق الطیر۔

جو کتابیں ان سے منسوب ہیں ان میں سے ایک کتاب کا نام جو اہر الذات ہے یہ کتاب ۳۵۵ء میں طہران سے شائع ہوئی تھی لیکن اس کتاب کے مصنف نے اکثر مقامات پر "اظهار تشیع" کیا ہے اس لئے کسی طرح ممکن نہیں ہے کہ یہ کتاب عطار کی تصنیف ہو۔ اسی طرح حلاج نامہ بھی عطار کی تصنیف نہیں ہے تیسری کتاب جو عطار سے منسوب ہے۔ اس کا نام سی فصل ہے۔ گویندہ این کتاب ہم شیعہ بودہ "اس کتاب کے اس شعر سے ثابت ہے کہ اس کا مصنف وہی ہے جس نے جو اہر الذات لکھی ہے۔ وہ شعر یہ ہے۔

بجوہر ذات گفتم این معانی تو می باید کہ ایں معنی بدانی  
لسان الغیب بھی ان کی تصنیف نہیں ہے کیونکہ اس میں یہ اشعار مندرج ہیں۔  
شیعہ پاک است عطار لے لہر جنس این شیعہ بجان خود بخیر  
ماز فاروق التجا بر کندہ ایم چے ز نورین شامہ بریدہ ایم  
پروفیسر نعیمی نے آخر میں یہ فیصلہ صادر کیا ہے۔

"در ہر صورت بیچ تردید سے ثابت کہ مردے بودہ است جعال، در قرن  
نہم، کہ خود را فرید الدین عطار می خواند در مشہمی زیست و چندیں کتب  
سست دہے مفرماندا شتر نامہ، بلبل نامہ، جو اہر الذات، حلاج نامہ، خیاط  
نامہ، کنز الاسرار، لسان الغیب، مظهر العجایب، ساختہ کہ بیچ وجہ از فرید الدین  
عطار نیشاپوری، نیست، ص ۱۶۳

جو نسخہ جو اہر الذات کا میری نظر سے گذرا ہے اس میں سے صرف دو شعر ذیل  
میں درج کرنا ہوں جن سے پوری کتاب کا اندازہ ہو جائے گا اور یہ بات بھی واضح ہو جائیگی  
کہ یہ شعر حضرت شیخ فرید الدین عطار نیشاپوری اپنے قلم سے ہرگز نہیں لکھ سکتے تھے۔

دعوئے کے ثبوت میں شواہد پیش کرتا ہوں :

(۱) **حکیم سنائی غزنوی** مصنفہ **الحقیقۃ**۔ **حکیم سنائی غزنوی** فارسی نظم میں تصوف پر قدیم ترین کتاب ہے جو میری نظر سے

گذری ہے اس کے دو نسخے میرے پیش نظر ہیں۔ ایک نسخہ مطبوعہ طہران ہے جس پر مدرس رضوی استاد دانش گاہ طہران نے مقدمہ بھی لکھا ہے۔ دوسرا نسخہ لکھنؤ کا چھپا ہوا ہے۔ ذیل میں مقدمہ مذکورہ سے چند اقتباسات پیش کرتا ہوں۔

”سنائی پہلا شاعر ہے جس نے تصوف کے مضامین کو فارسی میں نظم کیا (اصح کج)

چونکہ اس نے اپنے عقائد کی تفصیل میں دوستی آل علیؑ میں غلو کے علاوہ آل ابو

سفیان کے ساتھ دشمنی کا اظہار بھی کیا تھا۔ اس لئے علامہ نے اس کی تکفیر کی اور اس

کی کتاب کو کتابِ گمراہی قرار دیا اور اس حد تک مخالفت کی کہ بہرام شاہ سلطان

غزنوی نے اسے قید کر دیا۔ (اصل زمانہ تصنیف چھٹی صدی ہجری) اسے اب

تک اس کتاب میں ”تخریفات و تصرفات فراہاں“ سمجھا ہے (اصدب اختلاف قطعی نسخوں

میں اشعار کی تعداد مختلف ہے بعض نسخوں میں پانچ ہزار ابیات ہیں بعض میں چھ ہزار

اور بعض میں دس ہزار ہیں) اصدب اس کتاب کے دو نسخے ایسے نہیں ملے جن میں موافقت ہو اور یہ

(بقیہ مافیہ صلاہ سے آگے) سوار ہو کر امام حسنؑ کے جوازے کو روکنے کے لئے نکلیں، الخ یہ روایت تاریخ

طبری کے ایک پرانے نسخے) فارسی ترجمے میں جو ہندوستان میں چھپ بھی گیا ہے لغت کلدی ہے لیکن

جب اصل متن عربی مطبوعہ یورپ کی طرف رجوع کیا تو جملہ معنیہ کا ایک ایک لفظ پڑھنے کے بعد بھی یہ

واقعہ نہ ملا۔ طبری کے اس فارسی ترجمے میں درحقیقت بہت سے حذف و اضافے ہیں“

میں بھی اسلامی ادب کا پچاس سال سے نا بدعرصے تک مطالعہ کرنے کے بعد اسی نتیجے پر پہنچا

ہوں کہ قرآن حکیم کو چھوڑ کر دشمنان اسلام نے ہر علم و فن کی کتابوں میں خصوصاً تاریخ، حدیث اور

تصوف کی کتابوں میں حذف و اضافہ کا مقدس فریضہ انجام دیا ہے اور اس کا خاص مقصد صحابہ کرامؓ

کی تنقیص و توہین و تحقیر ہے۔ اعوذ باللہ من ہذا الخرافت۔

اختلاف کبھی اس حد تک نظر آتا ہے کہ آدمی حیران رہ جاتا ہے (اصطلاحاً قلمی نسخہ  
موسونہ می نہیں مناقب امیر المومنین علی ابن ابی طالب وادلادہ الحسن والحسین  
کا اضافہ کیا ہے (ص ۵۷) قلمی نسخہ موسونہ م اور بعض دوسرے نسخوں میں فصل  
خرب جمل موجود نہیں ہے۔ ۲۵۵

مقدمہ نگار مذکورہ نسخے حواشی میں صد ہا اختلافات کی نشاندہی کی ہے جنہیں بحرف  
طوالت نظر انداز کیا جا رہا ہے۔ ایضاً مقصد کے لئے یہی دو حوالے کافی ہیں ان سے ثابت  
ہوتا ہے کہ کسی سہانی نے مناقب علی اولادہ اور حرب جمل کا اپنی طرف سے اضافہ کر کے  
سنائی کی شخصیت اور اس کی کتاب دونوں کو محل شک باعث تبصیح اور موجب لومہ لائم  
بنوایا۔ یعنی ایک نیر سے تین شکار کئے۔ اس تدریس و تحریف و حذف و اضافہ کا نتیجہ یہ نکلا  
کہ پوری کتاب پانچ اعتبار سے ساقط ہو گئی۔ اب ہمارے پاس کوئی آئہ یا مقیاس یا معیار  
ایسا نہیں ہے جس کی بنا پر ہم قطعیت کے ساتھ کوئی حکم لگا سکیں۔ اس کی تفصیل ذیل  
میں درج کی جاتی ہے۔

جو نسخہ نوکشور پریس لکھنؤ سے ۱۸۸۷ء میں شائع ہوا تھا، اس کے ساتھ خواجہ  
عبداللطیف العباسی کے حواشی بھی ہیں۔ خواجہ صاحب مرحوم اپنے دیباچے میں لکھتے ہیں:-  
”چونکہ ہندوستان میں دو نسخہ باہم موافق یافت نمی شد“ اس لئے نواب محمد عزیز  
کو کتاش الملقب بجان اعظم نے ۱۰۰۰ء میں ایک شخص کو غزنی بھیجا کہ وہاں سے  
صحیح نقل حاصل کرے۔ میں نے یہ نسخہ امیر عبدالرزاق کے پاس اپنے وطن آگرہ میں  
دیکھا۔ ۱۰۳۷ھ میں اس پر حواشی لکھے۔ (تخص از دیباچہ)

خواجہ صاحب مرحوم قبل ازین ثنوی مولانا روم کے مشکل اشعار کی شرح کر کے علمی  
دنیا میں شہرت حاصل کر چکے تھے۔ اس شرح کا نام لطائف معنوی ہے اور اس کی  
قدر و قیمت کا اندازہ اس بات سے ہو سکتا ہے کہ مشہور معاند اسلام پروفیسر آر، اے  
لکسن نے اپنے ترجمہ اور حواشی میں اس شرح سے استفادہ کلی کیا ہے۔ حدیقہ پر پڑ حواشی  
خواجہ صاحب مرحوم نے لکھے ہیں وہ میری رائے میں حرف آخر کا حکم رکھتے ہیں۔ یہی

گفت بد کردہ ام امام وہ  
 خواند حیدر برادرش را زود  
 رفت وقتے محمد بو بکر  
 پس بر آئینت جمع تا بزند  
 عفو کن تا بسوئے خسانہ رود  
 بسوئے مکہ زود بفرستاد  
 با ہزاراں خجالت و تشویر  
 عاقبت ہم بدست آں باغی  
 آنکہ با حجت مصطفیٰ زینیاں  
 چوں ازین گشت فارغ آں بدرود  
 پسر ہند اگر بدو بد کرد

در ترحم کنوں زمانم وہ  
 جملہ احوال با ورا بنمود !  
 آں ہمہ صدق و فارغ از ہمہ مکر  
 گفت حیدر مکن ، کس آں نکند  
 بعد ازین کار ہائے بد نکند  
 در تواضع محل او نہ نہاد  
 رفت زنی مکہ حجت گرم و زحیر  
 شد شہید و بکشتش آں طائی  
 بد کند ، مروا برد مخواں  
 قصہ جان امیر حیدر کہد  
 آں بدی داں کہ جملہ با خود کرد

میں نے یہ اشعار لکھے پر پتھر کی سل رکھ کر نقل کئے ہیں، انتہائی مجبوری میں کیونکہ  
 اگر میں ان ناپاک اشعار کو نقل نہ کرتا تو اپنا دعویٰ ثابت نہیں کر سکتا تھا کہ پیروان عبد اللہ  
 ابن سنانے جن کی اسلام دشمنی کا اندازہ صرف اس سے ہو سکتا ہے کہ انہوں نے ۳۷ھ  
 میں خانہ کعبہ سے حجر اسود اٹھیر کر اپنے پیشوا کے مکان کی دیلیز میں دفن کر دیا تھا تاکہ  
 ہر آنے اور جانے والا اُسے پامال کرتا رہے۔ تصوف کی کتابوں میں حدیث و اضافہ کا  
 مقدس فریضہ انجام دے کر لاکھوں مسلمانوں کی گمراہی کا سامان مہیا کر دیا ہے اور ان کی  
 داخل کردہ روایات مرد در ایام سے مسلمان صوفیوں کے دماغوں میں اس طرح پیوست  
 ہو چکی ہیں کہ ان کا جدا کرنا کسی انسان کے بس کی بات نہیں ہے بلکہ نوبت یہاں تک  
 پہنچ چکی ہے کہ اگر کوئی مسلمان مسلمانوں کی مجلس میں ان جھوٹی روایات کو جھوٹا کہہ  
 دے تو تمام سنی مسلمان، اس کو سنگ سار کر دیں گے۔

اب ناظرین ان اشعار آبدار کو پڑھ کر خود فیصلہ کر لیں کہ کیا کوئی صحیح العقیدہ سنی  
 مسلمان اس قسم کے ناپاک اشعار لکھ سکتا ہے؟ لاریب ان اشعار کا کہنے والا دشمن اسلام

ی نہیں ہے بلکہ جاہل بھی ہے اگر یہ اشعار سنائی ہی کے ہیں تو اس کی اسلام دشمنی  
درجہ امت دونوں باتیں اظہر من الشمس ہیں اور اگر اس کے نہیں ہیں تو میرا دعویٰ  
بت ہو گیا کہ یہ اشعار کسی دشمن دین سبائی نے اپنی طرف سے کتاب میں داخل کر  
یئے ہیں بخدا ہی بہتر جانتا ہے کہ سنائی کی جلالت نشان کی بدولت آٹھ سو سال میں  
لئی لاکھ مسلمانوں کا ایمان تباہ ہوا ہو گا اگر سنائی کو جہانت اور سبائیت سے بری کرنے  
کے لئے ان اشعار کو الحاقی تسلیم کر لیا جائے تو بھی دشمنان اسلام تو اپنے مقصد میں  
امیاب ہو گئے اور چونکہ ان اشعار کو متن کتاب سے حذف کر دینے کا کوئی امکان  
میں ہے اس لئے آب زم زم میں یہ ناپاک قطرات بدستور شامل رہیں گے۔

خواجہ عبد اللطیف عباسی شارح حدیقہ نے ان اشعار پر یہ حاشیہ لکھا ہے :

”پس بحکم عقل ونقل کہ کتب معتبرہ میر مثل روضۃ الاحباب وغیرہا باں ناطق  
است ثابت و محقق شد کہ اس داستان متعلق بہادریں کتاب الحاقی است۔

وانہ حکیم نیست واللہ اعلم بالصواب“ حاشیہ بر صفحہ ۲۸

یہ حقیقت کہ ان اشعار کا مصنف تاریخ ہے نا آشنا ہے یعنی جاہل ہے ان اشعار

سے عیاں ہے۔

(۱) ط درجہل جوں معاویہ بگر نخت۔ تاریخ اسلام کا ہر واقعہ جانتا ہے کہ جنگ جمل  
میں حضرت معاویہؓ قطعاً شریک نہیں ہوئے تھے۔

(۲) ط پس بر آہینخت تیغ تا بزندہ کسی تاریخ میں یہ بات مذکور نہیں ہے کہ محمد ابن

ابی بکر نے اپنی خواہر محترمہ ام المومنین حضرت عائشہ صدیقہؓ کو قتل کرنے کا ارادہ کیا تھا

(۳) ط شد شہید و بکشش آل طاغی۔ کسی تاریخ میں یہ بات مرقوم نہیں ہے کہ حضرت

امیر معاویہؓ نے ام المومنین کو شہید کیا تھا۔

ان صریح کذب بیانیوں کے علاوہ ان اشعار میں ام المومنینؓ اور حضرت معاویہؓ کی

شان اقدس میں جو اثر خانی اور ہرزہ سرائی کی گئی ہے اس سے صاف طور پر

ثابت ہے کہ اس کا مرتکب اللہ رسول اللہ اور دین اسلام سے کوئی سروکار نہیں رکھتا



سیدۃ النساء حضرت عائشہ صدیقہؓ بظہوائے کلام اللہ، سب مسلمانوں کی ماں ہیں۔  
اپنی ماں کی توہین کہنے والا اسلام تو درکنار انسانیت ہی سے خارج ہو جاتا ہے۔

آخر میں فیصلہ قارئین پر چھوڑتا ہوں ان کا جی چاہے سنی کو دائرہ انسانیت سے  
خارج کر دیں، یا پھر ان مفوات کو کسی دشمن اسلام کی خباثت قلبی کا مظاہرہ یقین کہہ کے  
الحاقی قرار دیں۔ میں بنات خود ان اشعار کو الحاقی یقین کرتا ہوں۔

## فوائد الفوائد طغوظات خواجہ نرطم الدین اولیاء

(۲) منہاج سراج نے اپنی مشہور تاریخ موسومہ طبقات ناصرہ میں ص ۹۵ پر  
سلطانہ رضیہ بنت الیمین کے عہد حکومت کے واقعات میں لکھا ہے۔

”کہ ۳۲ھ میں نور نرک قمر مطی نے ملتان سے نقل مکانی کر کے دہلی میں ایک خانقاہ

قائم کی سا پنے آپ کو صوفی ظاہر کے بہت سے مسلمانوں کو اپنا معتقد بنا لیا۔ رقم رفته

گجرات اور سندھ کے بہت سے قمر مطی اس خانقاہ میں جمع ہو گئے۔ نور نرک نے

اپنی خانقاہ میں وعظ و تلقین و ہدایت کا سلسلہ شروع کیا۔ وہ اپنی تقریروں میں

سنی علماء کو ناصبی کہتا تھا اور عوام کو ابو حنیفہ کے مذہب سے متنفر کرتا تھا۔“

جب عوام پر اس کا مذہبی اقتدار قائم ہو گیا تو ۳۴ھ رجب ۳۴ھ کو جمعے کے دن ان

قمر مطی نے جامع مسجد میں داخل ہو کر نئے مسلمانوں کا قتل عام شروع کر دیا۔ مگر انجام کار

نشا ہی فوج نے ان کو مغلوب کر کے تریغ کر دیا۔

قاضی منہاج کی یہ شہادت ہم عصرانہ ہے۔ اس لئے یقینی طور پر صحیح ہے۔ اس سے

ثابت ہے کہ نور نرک ایک قمر مطی داعی تھا لیکن شیخ عبدالحق محدث دہلوی نے اپنی

تصنیف اخبار الاخبار میں جو اس واقعے کے چار سو برس بعد لکھی گئی، یہ لکھا ہے۔

”اگرچہ قاضی منہاج نے طبقات ناصرہ میں اس شخص کا ذکر اس انداز سے کیا ہے

کہ اس سے تشیع مذہب لازم آتی ہے مگر فوائد الفوائد میں یہ مذکور ہے کہ شیخ نظام الدین

اویاء قدس سرہ نے فرمایا ہے کہ اگرچہ بعض علماء نے اس کی مذمت کی ہے مگر

وہ ”از آب آسمان پاکیزہ تر بود۔“

فوائد الفوائد کے اس ایک جگہ نور نرک قمر مطی زمانہ مابعد کے صوفیوں کی نظر میں

آسمان کے پانی سے بھی پاکیزہ تر بن گیا کیونکہ کسی صوفی میں یہ اخلاقی جرأت نہیں ہے کہ وہ یہ کہہ سکے کہ یہ فقرہ الحاقی ہے اور کسی قرمطی نے اپنی طرف سے ملفوظات شیخ میں اضافہ کر کے، اسے سلطان المشائخ سے منسوب کر دیا ہے حالانکہ حقیقت یہی ہے وچہ اس کی یہ ہے کہ ایک معتبر معاصرہ شہادت بہر حال لائق تسلیم ہے۔

ملفوظات بہر حال ملفوظات ہی ہیں انہیں استناد کا درجہ نہیں دیا جاسکتا۔ تاضی منہاج صاف لکھتے ہیں کہ وہ قرمطی فحشا اور اس کی خانقاہ میں بہت سے قرمطی سکونت پذیر تھے اس لئے ثابت ہوا کہ وہ آب آسمان سے پاکیزہ تر نہیں ہے لہذا یہ جملہ سلطان المشائخ کا نہیں ہے۔ کسی نے ان سے منسوب کر دیا ہے۔

اب رہی یہ بات کہ ملفوظات کے مجموعے انراول تا آخر لائق اعتماد ہیں۔ سرگز صحیح نہیں ہے۔ میں اس جگہ صرف ایک مثال پر اکتفا کرتا ہوں۔ مزید مثالیں اپنے موقع پر درج کی جائیں گی۔

سلطان المشائخ نے اپنے مرشد شیخ فرید الدین گنج شکر احمد دہلوی کے ملفوظات کو راجحہ القلوب کے نام سے مرتب کیا تھا۔ میرے پیش نظر اس کا جو نسخہ ہے وہ ۱۳۰۹ھ میں طبع ہوا تھا اس کے صفحہ ۸۵ پر یہ ملفوظ "درج ہے جس کا اردو ترجمہ میں بقائمی ہوش و حواس ذیل میں نقل کرتا ہوں۔

"ایک دن آنحضرت صلی اللہ علیہ وسلم باجمع صحابہ کبار بیٹھے ہوئے تھے حضرت معاویہ رضی اللہ عنہ، زید پلیدی کو اپنے کاندھے پر بٹھائے سامنے سے گزرے، آنحضرت صلی اللہ علیہ وسلم ہنسے اور کہا سبحان اللہ، ایک دوزخی ایک ہستی اجنبی کے کانہے پر سوار ہو کر جا رہا ہے۔ امیر المؤمنین علی رضی اللہ عنہ نے یہ بات سُن کر کہا یا رسول اللہ، یہ تو معاویہ کا بیٹا ہے، دوزخی از کجاست؟ آنحضرت نے فرمایا یا علی یہ زید بد بخت ہے۔ جو سن اور سین اور میری تمام آل کو شہید کرے گا۔ یہ سن کر علی کھڑے ہو گئے۔

تو ارنیام سے نکالی کہ ایشان را بکشند مگر آنحضرت صلی اللہ علیہ وسلم مانع ہونے کے لیے علی ایامت کر کہ اللہ کی تقدیر یہی فیصلہ کر چکی ہے۔ یہ سن کر علی رونے لگے

اور پوچھا یا رسول اللہ! آپ اس وقت ہمارے سر پر زندہ ہوں گے؟ فرمایا نہیں۔ پھر پوچھا یا رسول اللہ! میں سے کوئی زندہ ہوگا؟..... (لفظ پڑھنا نہ جاسکا) پھر پوچھا میں زندہ ہوں گا؟ کہا نہیں۔ پھر پوچھا فاطمہؑ ہوں گی؟ کہا نہیں۔ پھر پوچھا یا رسول اللہ! میرے غریبوں کا نام کون کرے گا؟ جواب دیا میرے امتی اس کے بعد علیؑ اور رسول خدا صلعم دونوں روئے اور شہزادوں کو بیٹنے سے لگا کر آواز بلند کہا کہ اے غریبو! ہم نہیں جانتے کہ اس رشت میں تمہارا کیا حال ہوگا۔ (انتہی بلفظ)

تفہیم و تبصرہ سے پہلے ناظرین اس بات پر غور کریں کہ اس روایت کا ناقل کون ہے؟ سلطان المشائخ حضرت نظام الدینؒ اویاء۔ وہ کس سے نقل کر رہے ہیں؟ اپنے پیرو مشہد شیخ المشائخ حضرت فرید الدین گنج شکر سے۔ اب وہ کون سا چشتی ہوگا جسے ان خرافات کی صحت میں شک ہو سکتا ہے؟ لیکن حقیقت یہی ہے کہ یہ روایت اراقل تا آخر کذب و افتراء و بہتان ہے کیونکہ۔

ا۔ آنحضرت صلی اللہ علیہ وسلم کی وفات بلا شک و شبہ سال ۶۱۰ء میں ہو گئی تھی۔

ب۔ امیرِ یزیدؒ کی ولادت ۶۱۰ء میں ہوئی تھی۔

لہذا ثابت ہوگا کہ یہ افسانہ سرسری چھوٹا ہے۔ کسی سبائی نے یہ لغو اور من گھڑت داستان ملفوظات میں شامل کر دی ہے تاکہ مسلمان بالعموم اور چشتی افراد بالخصوص اس شخص کو دوزخی یقین کر لیں جس کے بارے میں آنحضرت صلی اللہ علیہ وسلم نے یہ بشارت دی تھی کہ پہلا لشکر جو قیصر روم کے شہر یہ چلے آئے اور ہوگا مغفور ہے۔

ظاہر ہے کہ یہ بشارت آپؐ نے وحی الہی کی بنا پر دی تھی۔ اس لئے اس کی صداقت میں کوئی شک نہیں ہے۔ اب سنیوں نے جس لشکر نے سب سے پہلے قیصر کے شہر پر حملہ کیا تھا اس کی قیادت امیرِ یزیدؒ نے کی تھی اور حضرت حسینؑ کے علاوہ بہت سے صحابہؓ نے اسی لئے باشتیاق تمام اس جہاد میں شرکت کی تھی کہ حضور انور صلعم نے مجاہدین کے جنتی ہونے کی بشارت دے دی تھی۔ دیگر صحابہؓ کے ساتھ حضرت حسینؑ نے بھی اسی شخص کی اقتدا میں نمازیں پڑھی تھیں جسے مسلمان کہلانے والے دوزخی سمجھتے

ہیں۔ کیا اہل کی شان ہے جسے حضورؐ مغفور قرار دیں آپ کے نام لیاوا سے ملعون کہتے نہیں تھکتے۔

خیر یہ تو ایک سخن گسترانہ بات تھی۔ میں نے اپنا دعویٰ ثابت کر دیا کہ جو ملفوظات بزرگانِ دین سے منسوب ہیں وہ کلیتہً قابلِ اعتماد نہیں ہیں۔ ان میں سبائوں نے جھوٹی روایات اپنی طرف سے داخل کر دی ہیں۔

### جامی پر دست درازی

(۳) سنائی عطارؒ اور رومی کے بعد صوفیانہ ادب میں جامی کا نام معروف ترین

ہے۔ جیسا کہ ہر طالب علم جانتا ہے۔ جامی سلسلہ عالیہ نقشبندیہ سے وابستہ ہیں۔ یہ سلسلہ افضل الصحابہ، بلکہ افضل البشر بعد الانبیاء، وارث کمالات نبوت، متمکن فروۃِ ولایت، ثانی اسلام وغار و بدر و قبر خلیفہ رسولؐ بلا فصل، امیر المؤمنین قدوۃ الصدیقین سیدنا و مولانا حضرت ابوبکر الملقب بصدیق اکبر رضی اللہ عنہ پر منتہی ہوتا ہے۔ جامی نے سب سے پہلے مولانا سعد الدین کاشغری نقشبندی کے ہاتھ پر بیعت کی اور ان کی وفات ۸۶۶ھ کے بعد خواجہ ناصر الدین الملقب بخواجه احرار ۸۹۵ھ سے رشتہٴ ارادت استوار کیا اور باقاعدہ سلوک طے کر کے وہ مقام حاصل کیا کہ ان کا شمار سلسلہ نقشبندیہ کے مشائخ میں ہوتا ہے۔ تمام تذکرہ نویسوں نے انہیں اہل سنت میں شمار کیا ہے، انہوں نے اپنی اکثر تصانیف میں خلفائے اربعہ کی طرح کی ہے مثلاً:-

یکے ثانی اشین در کج عمار	کہ چوں مارشد ناوک جاں شکار
دوم آنکہ از سکتہ عدل اوست	کزیں گوئہ دنیا و دین سرخ روست
سوم شرم گیتی کہ شد بے قصور	ز شمع نبوت نصیبش دو نور
چہارم کہ آں ابر در یانشار	غم او کرم برقی او ذوالفقار
	شہوی خرد نامہ اسکندری
وز میان ہمہ نبود حقیق	بخلافت کسے بہ از صدیق

دزپئے او بنوہ ازاں احسار  
بعد فاروق جزبذی النورین  
کس چو فاروق لائق ایں کار  
کار ملت نیافت زینت وزین  
استداللہ خاتم الخلفا  
شود آں لعن ہم بدو راجع  
(سلسلہ اندہب)

آں چار ستون خانہ دین  
ہر یک بحیلافت منزاوار  
واں چار چراغ بزم تمکین  
ہر چار کیے و ہر یکے چار  
بیگانگی از فضول ماخواست  
ایشان یہ یگانگی بہم راست  
(یعنی مجنوں)

لیکن ان تصریحات کے باوجود بعض لوگوں نے ان کو مائل بہ نشیغ قرار دیا ہے  
اور بعضوں نے ان کو اہل تقیہ میں شمار کیا ہے چنانچہ محمد حسین الحسینی خاتون آبادی  
لکھتا ہے :-

ان تمام دلائل کے باوجود جو ان کے ناصبی ہونے پر شاہد ہیں ہم ان کو اہل تقیہ  
میں شمار کر سکتے ہیں یعنی وہ دل میں شیعہ تھے مگر زبان اور قلم سے اپنے آپ کو  
سستی ظاہر کرتے تھے۔

پھر اپنے مدعا کی تائید میں اس نے یہ حکایت نقل کی ہے جس کا راوی علی بن  
عبدالعال ہے وہ کہتا ہے کہ :-

" میں سفر نجف میں جامی کے ساتھ تھا میں نے تقیہ کر کے اپنے عقائد کو ان سے  
پوشیدہ رکھا تھا جب ہم بغداد پہنچے تو ایک دن سب راجلہ تفریح کے لئے گئے اتفاقاً  
ایک قلندر وہاں آ نکلا اور امیر المؤمنین علی علیہ السلام کی شان میں ایک قصیدہ  
غزائے شاعرانہ شروع کیا۔ جامی پر رقت طاری ہو گئی اور سر بسجود ہو گئے۔ پھر سر اٹھایا  
قلندر کو پاس بلایا اور بہت انعام دیا اس کے بعد مجھ سے پوچھا تم نے مجھ سے  
گریہ اور سجدے کا سبب کیوں نہیں پوچھا؟ میں نے کہا اس کا سبب آشکار تھا

کیونکہ علی خلیفہ چہارم ہیں اور ان کی تعظیم واجب ہے۔

یہ سن کر جامی نے کہا: علی خلیفہ چہارم نہیں ہیں بلکہ پہلے خلیفہ ہیں۔ اب مناسب ہے کہ میں تقیہ کا بارہ انار دوں اور چونکہ ہمارے درمیان مودت پیدا ہو چکی ہے اس لئے میں تمہیں بتاتا ہوں کہ میں شیعہ ان خالص امامیہ میں سے ہوں لیکن تقیہ کرنا واجب ہے۔ نیز بعضے ازا فاضل ثقات نے بیان کیا ہے کہ ہم نے جامی کے خدام سے یہ سنا ہے کہ ان کے تمام اہل بیت مذہب امامیہ رکھتے تھے لیکن مولانا تقیہ میں بہت مخالف فرماتے تھے اور ہمیشہ اپنے اہل وعشیرت کو اس کی وصیت کرتے رہتے تھے۔

یہ فسانہ عجائب نقل کرنے کے بعد کلیات جامی کا مقدمہ نگار لکھتا ہے کہ: جو کچھ اوپر بیان کیا گیا ہے اس سے تاثر نسبت بشیعہ امامیہ تو ثابت ہوتا ہے لیکن یہ تمام دلائل بہت سست پایہ ہیں کیونکہ جامی نے صاف لفظوں میں ابوطالب کو کافر قرار دیا ہے بعضوں نے کہا ہے کہ جامی شروع میں سنی تھے مگر آخر عمر میں شیعہ ہو گئے تھے۔ مقدمہ نگار (ہاشم رضی) لکھا ہے کہ یہ بات بھی غلط ہے کیونکہ خرو نامہ اسکندری "آخر عمر میں لکھی تھی مگر اس میں بھی انہوں نے خلفائے اربعہ کی مدح کی ہے" یہی مقدمہ نگار ص ۱۹ پر پھر لکھتا ہے کہ چونکہ جامی نے حضرت علی رضی اللہ عنہ کی مدح میں قصائد لکھے ہیں اور بعض غزلوں میں بھی ان کی توصیف کی ہے اس لئے بعض لوگوں نے انہیں روش امامیہ اور تشیع سے منسوب کر دیا ہے۔

خلاصہ کلام اس کی جامی کے بارے میں حسب ذیل خیالات ظاہر کئے گئے ہیں۔

(۱) بعض انہیں سنی کہتے ہیں اور سنی بھی نقشبندی۔

(۲) بعض نے انہیں مائل بہ تشیع لکھا ہے۔

(۳) بعض کا خیال ہے کہ وہ ساری عمر تقیہ فرماتے رہے۔

(۴) بعض کا فیصلہ یہ ہے کہ شروع میں سنی تھے لیکن قبل وفات شیعہ ہو گئے تھے

فقہ پر دازوں نے یہ اتہامات اس شخص پر لگائے ہیں جس نے سلسلہ الذہب

میں صاف طور پر لکھا ہے۔

بود بو طالب آں تہی ز طلب      مرنبی راعسم و علی راب

خویش و نزدیک بود با ایشان      نسبت دیں نیافت با خویشان

بیچ سودے نہداشت آں نبش      شد مقدر در سقر چو بولہبش

انہی اشعار کی پاداش میں بقول مقدمہ نگار شاہ اسماعیل صفوی ہنگام تسخیر

بلدہ ہرات بنا بر تعصب مذہب قبر مولوی رامہدم ساخت ۱۹۳

اس کے باوجود ارباب کیس نے ان کے مذہبی عقائد کو عاتقہ المسلمین کی نظروں

میں اور کچھ نہیں تو مشتبہ اور محل بحث و نزاع یقیناً بنا دیا ہے۔

باطل پرستوں نے ایک جھوٹی روایت بھی تصنیف کر دی کہ سفر نجف میں

انہوں نے اپنے ہم سفر سے اپنے شیعہ ہونے کا اقرار کیا تھا۔ یہ روایت بالکل لغو اور

بے اصل و بے سند ہے مگر یہ طائفہ ضالہ بخوبی واقف ہے کہ عوام نہ تنقید کی صلاحیت

رکھتے ہیں اور نہ انہیں تنقید کی فرصت ہوتی ہے۔

جامی کے بارے میں جو کچھ میں نے لکھا ہے یہ سب کلیات جامی کے مقدمے

سے ماخوذ ہے جو ہاشم رضا ایرانی نے لکھا ہے (ص ۹۶ تا ۱۱۹ و ۱۱۹ تا ۱۹۴)

میرا مقصد اس بحث سے یہ واضح کرنا ہے کہ سائبہ باطنیہ اور دشمنان صحابہؓ نے

مشہور صوفیوں کے عقائد میں دیدہ و دانستہ ایسے شبہات پیدا کر دیئے ہیں جن سے

ان کے عقیدت مندوں کے قلوب میں یہ خیال پیدا ہو جائے کہ وہ یا تو تقیہ کرتے

تھے یا اہل تشیع تھے اور اس طرح انہیں ان کے (اس کا فائدہ یہ ہوگا کہ قدرتی طور پر ان کا

میلان بھی تشیع کی طرف ہو جائے گا) آباتی مذہب سے برگشتہ کرنا آسان ہو جائیگا۔ راقم الحروف کے

استنتاج کی بحث تاریخی شواہد سے پائیدار ثبوت کو پہنچ سکتی ہے۔ پاکستان کے اکثر و بیشتر سنی بزرگوں کے

مزار دار کے سجادہ نشین اور متولی، مذہب امامیہ اختیار کر چکے ہیں اور اپنے بزرگوں کے حساب

عقیدت مندوں سے یہ کہتے ہیں کہ یہ حضرات بھی امامیہ مذہب ہی کے پیرو تھے۔

کیا طرفہ تاشا ہے، صاحب مزار سنی تھا، لیکن آج اس کا سجادہ نشین یا متولی شیعہ ہے۔

لا ریب یہ اسی طریق کار کا ثمر شیریں ہے جو اس جماعت نے ایک ہزار برس سے اختیار

کر رکھا ہے کہ جس طرح ہوسکے صوفیوں کو مسلک امامیہ کا پیر و ثابت کرو تا کہ عوام بھی اپنے پیشواؤں کے مذہب کی طرف مائل ہوسکیں۔

## رومی کے دیوان اور ملفوظات میں الحاق

(۴) رومی کی ثنوی میں جہاں تک میری معلومات ہیں سبائتہ اور قرامطہ نے تدریس نہیں کی لیکن ان کے دیوان میں چند غزلیات اپنی طرف سے ضرور داخل کر دی ہیں اور ان کے ملفوظات میں بھی ایک روایت ایسی درج کر دی ہے جو رومی ہرگز بیان نہیں کر سکتے تھے۔ اس وقت میرے پیش نظر فیہ مافیہ کا انگریزی ترجمہ ہے۔ اس میں صلہ پر یہ روایت رومی سے منسوب ہے پڑھیے اور سردھنئے۔

"نقل ہے کہ ایک شب آنحضرت صلی اللہ علیہ وسلم اپنے صحابہؓ کے ساتھ کسی غزوے سے واپس آئے تو آپ نے ان سے فرمایا کہ بانگِ دہل اعلان کر دو کہ آج کی رات ہم شہر کے دروازے کے پاس بسر کریں گے اور کل صبح شہر میں داخل ہوں گے۔ یہ سن کر صحابہؓ نے سبب دریافت کیا تو آپ نے فرمایا یہ ہو سکتا ہے کہ تم اپنی بیویوں کو اجنبی لوگوں کے ساتھ مباشرت میں مشغول پاؤ اور یہ دیکھ کر تمہیں بہت صدمہ ہوگا اور ایک ہنگامہ برپا ہو جائے گا۔" لیکن ایک صحابی نے حضورؐ کے ارشاد پر عمل نہ کیا وہ اپنے گھر چلے گئے چنانچہ انہوں نے اپنی بیوی کو ایک غیر مرد کے ساتھ مشغول پایا۔

اس لغو روایت پر تنقید کرنے کو دل نہیں چاہتا تاہم دل پر حیر کر کے اتنا لکھنا ضروری ہے کہ یہ روایت کسی سبائی کے خبث باطنی کی مظہر ہے۔ اس نے آنحضرت صلی اللہ علیہ وسلم کی نبوت کو بھی ختم کر کے اپنی اسلام دشمنی کا پورا ثبوت ہم پہنچا دیا ہے۔

اور اگرچہ آنحضرت صلی اللہ علیہ وسلم کو بدریعیہ علم غیب معلوم ہو چکا تھا کہ صحابہؓ کی بیویاں غیروں سے زنا کر رہی ہیں اس کے باوجود آپ نے چشم پوشی فرمائی اور اس فعلِ شنیع کو گوارا کر لیا۔ سبحان اللہ! راوی نے رسول اللہ کی سیرت



کا کتنا بلند نقشہ کھینچا ہے۔!

(ب) بعض صحابہؓ نافرمان بھی تھے یعنی رسول اللہ مومنوں اور منافقوں میں ساری عمر امتیاز نہ کر سکے۔

(ج) بعض صحابہؓ کی بیویاں زنا کار تھیں۔

(د) رسولؐ کی سیرت اور تعلیم کا صحابہؓ پر کوئی اثر مرتب نہیں تھا۔

(۱۱) رومی اس قدر غیر محتاط تھے کہ بلا تحقیق لغو اور بے سرو پا روایات اپنی مجلسوں میں بیان کرتے رہتے تھے کیونکہ نہ تو انہوں نے یہ بتایا کہ اس خرافات کا واضح کون ہے اور نہ یہ بتایا کہ وہ غزوہ کون سا تھا؟ اور نہ یہ بتایا کہ یہ روایت انہوں نے حدیث یا سیرت یا مفاز کی کون سی کتاب میں پڑھی تھی

غور کیا اس خبیث سبائی نے ایک تیر سے کتنے شرکائے اطرفہ تماشا یہ ہے کہ یہ روایت جو ہضوات کا بدترین نمونہ ہے صدیوں سے کتاب میں نقل ہوتی چلی آرہی ہے کسی مسلمان کو یہ توفیق نہیں ہوئی کہ اسے جعلی قرار دے کر کتاب سے خارج کر دیتا۔ دراصل یہ نتیجہ ہے شخصیت پرستی اور تقلید کو رکاجو کتاب بھی یا جو شعر بھی کسی ولی اللہ یا امام سے منسوب ہو جائے، کسی مسلمان میں اس پر تنقید کی جرأت نہیں ہو سکتی۔ تصوف یا فقہ کا یہی وہ پہلو ہے جس کی وجہ سے رفتہ رفتہ مسلمانوں میں فزوق تحقیق ہی ختم ہو گیا جس کا نتیجہ یہ نکلا کہ ان کی علمی ترقی رک گئی وہ آج بھی اسی مقام پر ہیں جہاں نویں صدی میں تھے ط

نہ اٹھا پھر کوئی رومی عجم کے لالہ زاروں سے

شیخ محی الدین ابن عربی پر ظلم

(۱۵) شیخ اکبر محی الدین ابن عربیؒ جیسا کہ فتوحات مکیہ کے مطالعے سے معلوم ہو سکتا ہے نہایت راسخ العقیدہ اور متبع بشریعت بزرگ تھے۔ فتوحات مکیہ کے پہلے باب میں انہوں نے تین وصل قائم کئے ہیں اور پہلے وصل میں اپنا عقیدہ بیان کیا ہے اسے غور سے پڑھا جائے تو یہ معلوم ہوگا کہ عقائد نسفی کی شرح پڑھ رہے ہیں۔ انہوں

نے سر مو شاعرہ کے مسلک سے انحراف نہیں کیا ہے چونکہ اس تاریخ میں ان کا مفصل تذکرہ لکھوں گا اس لئے اس جگہ صرف اس بات پر اکتفا کرتا ہوں کہ ان کی تصانیف میں بھی سبائتہ اور فرامطہ تہ سبیس کی ہے چنانچہ امام شعرانی اپنی تصنیف ایواقیئت و احوال اہل صراط مطبوعہ مصر ۱۳۵۱ھ پر لکھتے ہیں :-

حضرت شیخ کتاب اور سنت کے پابند تھے اور فرمایا کرتے تھے کہ جو شخص ایک لحظے کیلئے بھی میزان شرع کو اپنے ہاتھ سے پھینک دے گا وہ یقیناً ہلاک ہو جائے گا۔ ان کی تصانیف میں جو عبادتیں ظاہر شریعت سے معارض ہیں وہ سب مدسوس ہیں۔ (دوسروں نے داخل کر دی ہیں) مجھے اس حقیقت سے سیدی ابوالطاهر المغربی نے آگاہ کیا جو اس وقت مکہ معظمہ میں مقیم تھے۔ انہوں نے مجھے فتوحات کا وہ نسخہ دکھایا جس کا مقابلہ انہوں نے قرنیہ میں شیخ اکبر کے ہاتھ کے لکھے ہوئے نسخے سے کیا تھا اس نسخے میں وہ فقرے نہیں تھے جو میرے نسخے میں تھے اور میں نے ان فقروں میں توقف (ان کی صحت میں شک) کیا تھا جب میں فتوحات کا اختصار کر رہا تھا۔

اس کے بعد لکھتے ہیں "ان ملاحظہ اور زنا وقتہ (فرامطہ و سبائتہ) نے سب سے پہلے امام احمد بن حنبلؒ اور اس کے بعد علامہ محمد التبرین فیروز آبادی اور امام غزالی کی تصانیف خصوصاً احوال العلماء میں تہ سبیس کی ہے"

اس کے بعد لکھتے ہیں "اس فرقہ باطنیہ کی جسارت کا یہ عالم ہے :-

"کہ اس فرقے کے ایک شخص نے ایک کتاب لکھ کر میری طرف منسوب کر دی اور تین سال تک یہ کتاب میری زندگی میں منداول رہی۔"

"پھر لکھتے ہیں کہ زنا وقتہ نے امام احمد بن حنبلؒ کے مرض الموت کے زمانے میں ایک کتاب جس میں اپنے باطنی عقائد بیان کئے تھے، پوشیدہ طور پر (ان کا شاکر دین کریم) ان کے سر ہانے تکیے کے نیچے رکھ دی تھی اور اگر امام مرحوم کے تلامذہ ان کے عقائد سے بخوبی واقف نہ ہوتے تو جو کچھ انہوں نے مرحوم کے تکیے کے نیچے پایا تھا۔

اس کی وجہ سے وہ لوگ بہت بڑے فتنے میں مبتلا ہو جاتے۔"

## بعض دوسری مثالیں

(۶) سبائیہ اور قرامطہ نے صوفیوں کی تصانیف میں تدریس کے علاوہ، اپنی تصانیف نظم و نثر میں ان میں سے بعض کو اپنی جماعت کا فرد ظاہر کر کے، اہل سنت کی نگاہوں میں ان کی دینی حیثیت کو مشکوک اور محل نظر بنا دیا۔ بخوف طوالت صرف ایک مثال پر اکتفا کرتا ہوں۔

خواجہ عبداللہ انصاری ہروی جو منازل السائرین کے مؤلف ہیں۔ پانچویں صدی کے مشاہیر صوفیوں میں سے ہیں لیکن ایک اسمعیلی شاعر نے اپنے دیوان میں ان کی مدح کی ہے۔ اس کی تفصیل یہ ہے کہ ادارہ نشریات اسمعیلیہ بمبئی نے غالباً ۱۹۳۵ء میں خاکی خراسانی اسمعیلی کا دیوان شائع کیا تھا جسے پروفیسر آئی ویناف (IVANOW) نے مرتب کیا ہے۔ پروفیسر مذکور اپنے مقدمے میں لکھتا ہے۔

”اگرچہ اسمعیلی دعاۃ کو بہت ستایا گیا مگر ان کی دعوت کا تصوف پر بہت اثر

مرتب ہوا اور تصوف عرصہ دراز تک ان کے خیالات سے فیض یاب ہوتا رہا۔“

اس کی وجہ یہ ہے کہ اسمعیلی دعاۃ نے اپنے خیالات کی اشاعت کے لئے تصوف کو آلہ کار بنایا یعنی صوفیوں کے لباس میں اپنے عقائد کی اشاعت کی۔ اب میں خاکی کے دو شعر نقل کرتا ہوں۔

طوطی ام شہ مرا بود مرآت      شکرم از دکانِ عطرِ راست

ژندہ پیل احمد است قبیلہ ما      خواجہ عبداللہ کہ ز انصارِ راست

ان دو شعروں سے تینوں صوفیوں کی مذہبی حیثیت مشکوک ہو گئی۔ اب دوسری

صورتیں ممکن ہیں۔ یا تو عطار احمد ژندہ پیل اور عبداللہ انصاری یہ تینوں دراصل باطنی نغفے جنہوں نے سنی بن کر مسلمانوں کو گمراہ کیا یا خاکی نے ان کی حیثیت کو مشتبہ کرنے کی غرض سے اپنا مدوح اور ژندہ پیل کو اپنا قبلہ بنا لیا۔

پروفیسر مذکور اپنے ایک مضمون میں جو رائل ایشیاٹک سوسائٹی شاخ بمبئی کے جرنل

۱۹۳۲ء میں شائع ہوا مختصراً ۶۹ پر لکھتا ہے کہ

”اسمعیلیہ نے اپنے شیعہ تصوف کی خصوصیات کو بہر حال برقرار رکھا۔ انہوں نے اربیات تصوف کا بڑے ذوق سے مطالعہ کیا مگر اس کی شرح اپنے مخصوص عقائد کی روشنی میں لکھی۔“

یعنی باطنیہ نے سنی صوفیہ کی تصانیف کی شرح اپنے زاویہ نگاہ سے لکھ کر اہل سنت کو ورطہ ضلالت میں غرق کر دیا۔ ان تصریحات سے میرا دعویٰ پایہ ثبوت کو پہنچ گیا کہ باطنیہ اور قرامطہ اور اسمعیلیہ حضرات نے تصوف کا ہادہ اوڑھ کر اپنے عقائد مسلمانوں میں شائع کر دیئے چونکہ بعد میں آنے والے صوفیوں نے اسلاف پر تنقید کو سوجا دے سمجھا اس لئے قرامطہ کے عقائد کو من و عن صحیح تسلیم کر لیا اور رفتہ رفتہ ان (باطنیہ) کے ہم عقیدہ بن گئے۔

اس طرح غیر اسلامی عقائد جو پچھٹی صدی ہجری سے مسلمانوں میں مقبول ہو گئے چنانچہ ابو نصر سراج اپنی تصنیف کتاب الملح میں لکھتے ہیں:-

”بغداد کے بعض صوفیہ یہ عقیدہ رکھتے ہیں کہ جب سالک کی ذاتی صفات فنا ہو جاتی ہیں تو وہ صفات ایزدی میں داخل ہو جاتا ہے۔ لیکن یہ عقیدہ صحیح نہیں ہے۔ کیونکہ اس سے حلول کا دروازہ کھل جاتا ہے اور یہ عقیدہ کفر ہے۔“

شمس الدین افلاکی نے جو چلی عارف کے مرید اور رومی کے ہم نشین تھے۔ ایک کتاب لکھی تھی جس کا نام مناقب العارفين ہے۔ اس کتاب کا اردو ترجمہ احمدی پریس رامپور لاپی اسے ۱۹۲۱ء میں شائع ہوا تھا۔ اس کتاب سے دو قصبے نقل کرتا ہوں جو اپنی نوعیت کے اعتبار سے طلسم ہونے سے بھی بڑھ کر ہیں۔ پڑھیے اور دشمنان اسلام کی چیرہ دستی کا ماتم کیجئے۔

ص ۲۳ پر لکھتا ہے کہ ایک دن کرافاتون زوجہ مولانا رومی کے دل میں خیال آیا کہ مولانا ایک عرصے سے میری جانب ملطف نہیں ہیں خدا معلوم شہوانی جذبات باقی ہیں یا بالکل فنا ہو گئے ہیں مولانا کو بندوبست کشف ان کا یہ خیال معلوم ہو گیا ارات کو مولانا ان کے پاس گئے۔ جذبات شہوانی کا یہ عالم تھا کہ

کر اخوان پریشان ہو کر منتقار پڑھنے لگیں۔ مولانا نے ستر بار جماع کیا پھر فرمایا  
 مردان خدا ہر شے پر قادر ہیں۔ ترک یا فلت مباحثت کا باعث استغراق ہے۔  
 اس کے بعد جو روایت درج ہے اسے پڑھنے سے پہلے کلیجے کو دونوں ہاتھوں  
 سے فحاش لیجئے مبادا شق ہو جائے۔

”پھر فرمایا کہ آنحضرتؐ ادا سن کی ایک زوجہ میں بھی یہی معاملہ ہوا تھا۔ ایک  
 دن انہوں نے ایک چٹے کو چڑھیا کے ساتھ جفت ہوتے دیکھ کر بطور مطابہ  
 آپ سے کچھ کہا۔ چنانچہ بوقت شب آپ نے ان سے نوٹے بار قربت فرمائی۔ اس  
 کے بعد فرمایا ”ہم نے خود لذات دنیا کو ترک کر دیا ہے ورنہ یہاں کچھ کمی نہیں ہے۔“  
 ۲۵۹ پر یہ روایت درج ہے ”مولانا رومی نے فرمایا کہ ایک دن آنحضرتؐ صلعم  
 نے کچھ اسرار حضرت علیؑ کو خلوت میں تعلیم فرماتے اور وصیت کی کہ نامحرم سے  
 بیان نہ کرنا۔ حضرت علیؑ نے چالیس روز تک ضبط کیا۔ اس کے بعد ان کا پیٹ حاملہ  
 عورت کی طرح پھول گیا۔ مجبوراً صحرا میں جا کر ایک کنویں میں منہ اٹکایا اور سب اسرار  
 بیان کر دیتے چند روز کے بعد اس کنویں سے گئے کا ایک درخت نکلا۔ ایک چرواہے  
 نے اس سے گئے رہا سہری ابائی۔ اتفاقاً آنحضرتؐ صلعم نے اس نئے کی آواز سنی تو  
 اُسے بلایا اور سن کر فرمایا اس نئے سے ان اسرار کی شرح نمایاں ہے جو ہم نے حضرت  
 علیؑ کو تلقین کئے تھے۔

میرا خیال ہے کہ یہ قصے محتاج تنقید نہیں ہیں ان کی لغویت خود شاہد ہے کہ  
 انہیں کسی دشمن اسلام نے مناقب اعارفین میں داخل کر دیا ہے۔

انام شعرائی کی تصنیف الطبقات الکبریٰ کے اردو ترجمے میں ص ۲۶۵ پر یہ روایت

درج ہے۔

”بعض ظاہر و باطن عارت۔ علی ابن ابی طالب اسی طرح اٹھائے گئے ہیں جس طرح  
 عیسیٰ اور عیسیٰ کی طرح عنقریب نازل ہوں گے میں (استاد سید علی فرزند سید محمد و نانا)  
 کہتا ہوں کہ سید علی خواص بھی اس کے قائل تھے چنانچہ میں نے ان کو کہتے سنا کہ

نوح نے کشتی میں سے ایک تختہ علی کے نام اٹھا کر رکھا (نوح کو خدا نے تبار دیا تھا) وہ تختہ محفوظ رہا چنانچہ علی اسی تختے پر اٹھائے گئے۔ واللہ اعلم بالصواب۔

اس روایت کا مضمون خود بتا رہا ہے کہ یہ کسی ایسے شخص کی موضوعہ ہے جو حضرت علیؑ کے رفع سہادی کا عقیدہ رکھتا تھا اور تاریخ سے ثابت ہے کہ یہ عقیدہ سب سے پہلے عبداللہ ابن سہل نے شائع کیا تھا۔

ان دشمنانِ اسلام نے صرف تصوف ہی کی کتابوں میں تیس بیس بیس کی بلکہ اہل سنت کی کتب احادیث اور کتب عقائد میں بھی اپنے مزعومات اس طرح شامل کر دیئے کہ مراد امام سے وہ اوہام باطلہ اہل سنت کے عقائد بن گئے چنانچہ شرح عقائد نسفی مصنف علامہ سعد الدین تفتازانی سے ایک مثال ذیل میں درج کتابوں میں یہ کتاب آج بھی تمام عربی مدارس میں داخل نصاب ہے اور نہایت مستند تسلیم کی جاتی ہے۔ واضح ہو کہ اہل سنت کے امام فی العقائد ابو حفص نجم الدین النسفی الماتریدی متوفی ۳۲۰ھ نے علم عقائد میں ایک متن لکھا تھا جس کا نام ہے عقائد النسفی علامہ تفتازانی متوفی ۷۱۰ھ نے اس کی شرح لکھی ہے جس کا نام ہے شرح عقائد نسفی جو تمام دینی مدارس میں داخل نصاب ہے۔

امام نسفی نے اس متن میں لکھا ہے صحابہ کو ہمیشہ صرف کلمات خیر ہی سے یاد کرنا چاہئے۔ علامہ اس کی شرح کے سلسلے میں لکھتے ہیں:-

”بہر کیف یزید بن معاویہ کے بارے میں علماء نے آپس میں اختلاف کیا ہے کہ ان پر لعنت کرنا جائز ہے یا نہیں چنانچہ الخلاصہ میں اور دوسری کتابوں

میں باصراحت مرقوم ہے کہ یزید یا حجاج پر لعنت کرنا جائز نہیں ہے۔ کیونکہ آنحضرت صلی اللہ علیہ وسلم نے مسلمانوں کو ان لوگوں پر لعنت کرنے سے منع فرمایا ہے۔ جو نماز پڑھتے ہوں اور جن کا شمار اہل قبلہ میں سے ہو بعضوں نے اس وجہ سے یزید پر لعنت کو جائز سمجھا ہے کہ جب اس نے حسینؑ کے قتل کا حکم دیا تو وہ کافر

ہو گیا۔ ان لوگوں نے ان پر بھی لعنت کرنے کو جاترہ قرار دیا جنہوں نے الحسين کو قتل کیا یا اس کا حکم دیا یا اس کی اجازت دی یا اس پر اپنی رضا کا اظہار کیا۔

اختلاف کا تذکرہ کرنے کے بعد شارح اپنی رائے ان الفاظ میں لکھتا ہے :-  
حقیقت یہ ہے کہ یزید کا قتل الحسينؑ پر رضامندی کا اظہار اور قتل پر اپنی خوشی کا اظہار اور نبیؐ کے خاندان کی توہین، یہ ایسی باتیں ہیں جو تو اتر سے ثابت ہیں۔ اس لئے ہم اس پر لعنت کے بارے میں بالکل تامل نہیں کرتے بلکہ ہم کو اس کے عقائد کے بارے میں بھی فیصلہ کرنے میں کوئی توقف نہیں ہے (یعنی ہم اسے کافر یقین کرتے ہیں) اس لئے اس پر اور اس کے اعوان و انصار سب پر خدا کی لعنت میری رائے میں یہ فقرہ جو حقیقت یہ ہے "سے شروع ہو کر لعنت پر ختم ہوتا ہے علامہ موصوف کا تحریر کردہ نہیں ہے بلکہ کسی سبائی نے اپنی طرف سے شامل کر دیا ہے۔ قرینہ اس پر یہ ہے کہ لعنت کے جواز پر جو تین وجوہ بیان کی گئی ہیں وہ تینوں غلط اور جھوٹی ہیں کیونکہ تاریخی طور پر ثابت نہیں ہو سکتیں۔ میں اپنے دعوے کے ثبوت میں تاریخ ابن الاثیر المتوفی ۶۳۰ھ جلد سوم مطبوعہ ۱۳۵۶ھ، ص ۱۲۹۹، ۳۰۰ سے ضروری تصریحات پیش کرتا ہوں۔

۱۔ یزید نے حسینؑ کے سر کو دیکھ کر کہا (خدا کی قسم اگر میں (کربلا میں) تیرے ساتھ ہوتا تو میں تجھے قتل نہ کرتا۔

ب۔ کوئی عورت اکل یزید میں سے ایسی باقی نہ رہی جس نے اس واقعہ پر ماتم نہ کیا۔

ج۔ یزید نے حکم دیا کہ علی ابن حسینؑ اور اس کے خاندان کی عورتوں کو علیحدہ مکان

میں ٹھہرایا جائے اور یزید نہ صبح کا کھانا کھاتا تھا نہ رات کا جب تک علی ابن حسینؑ

کو اپنے ساتھ شریک طعام نہ کرتا تھا۔

د۔ یزید نے کہا میں تو حسینؑ کو اپنے گھر میں اپنے ساتھ رکھتا اور جو وہ چاہتا اسی کا

حکم دیتا خواہ اس سے میری سلطانی کو ضعف ہی کیوں نہ پہنچتا اور میں یہ طرز عمل

اس قرابت کی بنا پر کرتا جو اسے رسول اللہؐ سے حاصل تھی۔

۴۔ اللہ لعنت کرے ابن مرجانہ پر اور اپنا غضب نازل کرے اس پر  
 ۵۔ اور جب یزید نے ارادہ کیا کہ ان کو مدینے بھیجے تو نعمان بن بشیر کو حکم دیا کہ ضروری  
 سامان سفر مہیا کیا جائے اور ایک امین آدمی اہل شام میں سے مع فوج ان کے  
 ساتھ کرے۔

۶۔ بوقت رخصت یزید نے علی کو بلوایا اور کہا اللہ لعنت کرے ابن مرجانہ پر قسم  
 خدا کی اگر میں اس کے ساتھ ہوتا جو وہ طلب کرتا اُسے دیتا اور اس سے اس کی  
 مصیبت کو دور کرنا خواہ اس میں میرا کوئی بٹیا ہی کیوں نہ کام آجاتا لیکن اللہ کا فیصلہ  
 یہی تھا جو تو نے دیکھا اے بیٹے جب تجھے کوئی حاجت درپیش ہو تو مجھے لکھنا۔

۷۔ جب قافلہ مدینہ پہنچا تو فاطمہ بنت علی نے اپنی بہن زینب سے کہا اس شخص نے  
 جو قافلے کا نچراج تھا ہمارے ساتھ بہت اچھا سلوک کیا ہے کیا تیرے پاس کچھ  
 ہے جو اسے دیا جائے؟ زینب نے کہا ہمارے پاس زیورات کے سوا اور کیا ہے؟  
 پس دونوں نے اپنے سوارین اور دلچسپ آثارے اور اس کے پاس بھیجے لیکن اس  
 نے یہ کہہ کر انکار کر دیا کہ میں نے یہ حسن سلوک رسول اللہ سے تمہاری قرابت کی  
 بنا پر کیا ہے۔

میں نے احتیاطاً ابن اثیر کی عربی عبارت کا ٹھیکہ لفظی ترجمہ کر دیا ہے اب قارئین  
 خود فیصلہ کر لیں کہ ان تصریحاً وجوہ لعن و تکفیر میں سے کوئی ایک وجہ بھی ثابت  
 نہیں ہوتی۔ ابن اثیر کے علاوہ کسی مستند تاریخ سے یہ ثابت نہیں ہو سکتا کہ امیر یزید  
 نے قتل حسینؑ کا حکم دیا تھا یا قتل کی اطلاع پر چراغاں کیا تھا یا جشن مسرت منعقد کیا  
 غایا خواندین کی بے حرمتی کی تھی۔

اب اگر کوئی شخص یہ کہے کہ یہ آخری فقرہ علامہ تفتازانی ہی کے قلم سے نکلا ہے تو  
 وہ دوسرے نظموں میں علامہ کو تاریخ اسلام سے ناواقف ثابت کر رہا ہے۔ علامہ تفتازانی  
 نے ۱۱۳۷ھ میں وفات پائی۔ اس لئے انہوں نے تاریخ طبری مصنفہ طبری المتوفی  
 ۱۱۴۰ھ اور تاریخ الکامل مصنفہ ابن اثیر متوفی ۱۱۶۵ھ اور البدایہ والنہایہ مصنفہ ابن



کثیر متونی ۲۴ شہرہ ضرور پڑھی ہوگی، اب عقلاً صرف دو صورتیں ممکن ہیں۔

- ۱- یا تو علامہ تفتازانی کو ایک جاہل شخص تسلیم کر لیا جائے۔
- ۲- یا پھر اس عبارت کو ان سے منسوب کرنے کی بجائے کسی جاہل سبائی کی تدریس قرار دیا جائے۔ اس کے علاوہ اس عبارت کے الحاقی ہونے پر ایک داخلی شہادت بھی پیش کرنا ہوں۔

شرح عقائد نفسی کا جو نسخہ میرے پیش نظر ہے وہ ۳۶۹ء میں مطبع مجتہائی دہلی سے شائع ہوا تھا اس نسخے میں ہر جگہ حضرت حسین کے نام کے آگے رض لکھا ہوا ہے۔ جیسا کہ اہل سنت کا مسلمہ دستور ہے مگر اس عبارت میں لفظ حسین کے اوپر ء بنا ہوا ہے۔ قدرتی طور پر سوال پیدا ہوگا کہ جب چار سطور پہلے رض بنا ہوا ہے تو یہاں اس فقرے میں ء کیوں بنا ہوا ہے؟ اس کا ایک ہی جواب ہو سکتا ہے اور وہ یہ ہے کہ یہ فقرہ کسی ایسے شخص نے اپنی طرف سے داخل کتاب کیا ہے جو حضرت حسین کو انبیاء کا ہم پلہ یقین کرتا ہے یعنی طائفہ سبائیہ سے تعلق رکھتا ہے۔ آئندہ کتابوں نے نقل مطابق اصل کے قاعدے کی پابندی کی تھی کہ یہ شاہد تدریس ہمارے زمانے کی مطبوعہ کتابوں میں بھی مجسمہ موجود ہے اور زبان حال سے کہہ رہے ہیں کہ مجھے کسی ایسے شخص نے لکھا ہے جو شارح کتاب علامہ تفتازانی کا ہم خیال اور ہم عقیدہ نہیں تھا۔

اب ایک مثال سیرۃ النبیؐ سے درج کرتا ہوں :-

سیرۃ النبیؐ کی کتابوں میں ابن اسحق کی سیرۃ غالباً قدیم ترین ہے یہ شخص مدینے میں ۵۸ھ میں پیدا ہوا تھا اور بغداد میں ۱۵۸ھ میں فوت ہوا۔ عقائد کے لحاظ سے شیعہ تھا۔ اس کی تصنیف موسومہ سیرۃ رسولؐ کو ابن ہشام نے ایڈٹ (مرتب) کیا جو بصرے میں پیدا ہوا تھا اور ۲۱۸ھ میں فسطاط مصر میں فوت ہوا۔ ابن اسحق کی سیرت اس جگہ سیرت ابن ہشام کے نام سے معروف ہے ابن اسحق غزوہ خیبر کے سلسلے میں لکھتا ہے۔

”عبداللہ بن سہیل نے مجھ سے کہا کہ میں نے جابر بن عبداللہ سے سنا کہ مرحب

یہودی مسلح ہو کر قلعے سے یہ رجز پڑھا ہوا نکلا، خیر جانتا ہے کہ میں مرحب ہوں  
 رجز پڑھنے کے بعد اس نے سب مسلمانوں کو دعوت مبارزت دی۔ اس کے جواب  
 میں کعب ابن مالک نے یہ رجز پڑھا خیر جانتا ہے کہ میں کعب ہوں الخ  
 رجز خوانی کے بعد آنحضرتؐ نے فرمایا "اس شخص کا مقابلہ کون کرے گا؟"

محمد ابن مسلمہ نے جواب دیا "مرحب کا مقابلہ میں کروں گا۔ کیونکہ اس شخص سے انتقام  
 لینا مجھ پر واجب ہے جس نے کل میرے حقیقی بھائی کو قتل کیا تھا۔ یہ سن کر  
 آنحضرتؐ صلعم نے انہیں مرحب کے مقابلے میں جانے کی اجازت دی اور ان  
 کی فتیابی کے لئے دعا کی جب مرحب اور ابن مسلمہ ایک دوسرے کی طرف بڑھے  
 تو اکے سخت زمین میں حائل ہو گیا۔ انہوں نے اس کی شاخیں کاٹنی شروع کیں  
 یہاں تک کہ وہ ایک دوسرے کے مقابل ہو گئے۔ پہلے مرحب نے وار کیا جسے ابن مسلمہ  
 نے ڈھال پر روکا اس کے فوراً بعد انہوں نے وار کیا اور مرحب کو قتل کر دیا۔

ہشام بن عروہ نے بیان کیا کہ جب مرحب کے قتل ہو جانے کے بعد اس کے  
 بھائی یا سر نے دعوت مبارزت دی تو حضرت زبیر بن العوام مقابلے پر نکلے ان کی  
 والدہ حضرت صفیہ نے آنحضرتؐ سے پوچھا کیا دشمن میرے بیٹے کو قتل کر دے گا؟  
 آپ نے جواب دیا "نہیں، بلکہ تمہارا بیٹا انشا اللہ اپنے دشمن کو قتل کرے گا۔ حضرت  
 زبیر یہ رجز پڑھتے ہوئے نکلے خیر جانتا ہے کہ میں زبیر ہوں اور ان لوگوں کا سردار  
 ہوں جو غیر فرار ہیں الخ چنانچہ زبیر نے یا سر کو قتل کر دیا۔

بریدہ بن سفیان بن فروہ نے مجھ سے (ابن اعثم) کہا کہ میرے باپ نے الا کو  
 سے سنا کہ آنحضرتؐ نے حضرت ابوبکرؓ کو خیبر کے قلعوں میں سے ایک قلعہ فتح کرنے کو  
 بھیجا لیکن وہ قلعہ فتح کئے بغیر واپس آئے۔ دوسرے دن آنحضرتؐ نے حضرت عمرؓ کو  
 بھیجا لیکن وہی ہوا جو ان پہلے ہو چکا تھا، آنحضرتؐ نے فرمایا کل جھنڈا اس کو دوں گا جو  
 اللہ اور اس کے رسولؐ کو دوست رکھتا ہے۔ اللہ اس کے ذریعے سے فتح عطا کرے گا  
 وہ بھاگنے والا نہیں ہے۔ چنانچہ دوسرے دن آپ نے حضرت علیؓ کو بلایا جو آشوب حشم

میں مبتلا تھے۔ آنحضرتؐ نے اپنا لعاب دہن لگا دیا (آنکھیں اچھی ہو گئیں) اور جھنڈا دیکر فرمایا "اسے لے کر جاؤ یہاں تک کہ اللہ تمہارے ذریعے سے فتح عنایت کرے۔" چنانچہ حضرت علیؓ بجمہت تمام قلعے کے نزدیک پہنچے اور پتھروں کے ڈھیر میں جھنڈا اگاڑ دیا۔ قلعے کی چوٹی سے ایک یہودی نے انہیں دیکھ کر نام پوچھا جب انہوں نے اپنا نام بتایا تو اس نے کچھ اس قسم کے الفاظ کہے کہ موسیٰؑ کی وحی کے مطابق تم کامیاب ہو گے یا وہ الفاظ کہے جن کا مطلب یہ تھا حضرت علیؓ واپس نہیں آئے جب تک اللہ نے انہیں فتح عطا نہیں کر دی۔"

(۱۸) عبداللہ بن الحسن نے مجھ (ابن اسحاق) سے کہا کہ میرے خاندان کے ایک شخص نے مجھ سے کہا کہ میں نے ابو رافع (آنحضرتؐ کے آزاد کردہ غلام) سے سنا کہ جب آنحضرتؐ نے حضرت علیؓ کو اپنا جھنڈا دے کر بھیجا اور وہ قلعے کے نزدیک پہنچے تو اس کے محافظ باہر نکلے اور حضرت علیؓ نے ان سے جنگ کی۔ ایک یہودی نے ان پر حملہ کیا جس سے ان کی ڈھال ان کے ہاتھ سے چھوٹ گئی اس لئے حضرت علیؓ نے جلدی سے دوڑ کر ایک دروازے کو اٹھایا جو قلعے کے پاس پڑا تھا اور اس سے ڈھال کا کام لیا جب فتح حاصل ہو گئی تو اُسے پھینک دیا میں نے اس دروازہ (کوڑھ) کو سات آدمیوں کے ساتھ مل کر اٹھانے کی کوشش کی مگر ہم اسے نہ اٹھا سکے۔" مقتبس از انگریزی ترجمہ سیرۃ ابن اسحاق موسومہ سیرت رسول اللہؐ صفحات ۵۱۲ تا ۵۱۴ مطبوعہ لندن ۱۹۵۵ء

یہ اقتباسات ابن اسحاق یعنی ایک شیعہ مصنف کی کتاب سے پیش کئے گئے ہیں جو اس قدر واضح عقیدہ تھا کہ اس نے اپنی اس تصنیف میں حضرت ابان بن عثمانؓ بن عفان کی تصنیف کتاب المغازی سے جو اس موضوع پر اولین تصنیف ہے اپنی تصنیف میں ان سے کوئی روایت قبول نہیں کی ہے۔ مادہ ان کا تذکرہ کیا ہے۔ محض اس لئے کہ حضرت ابان و مادر رسولؐ خلیفہ راشد امام مظلوم حضرت عثمانؓ شہید فی سبیل اللہ کے بیٹے تھے (اللہ اکبر) کس قدر احتیاط ملحوظ رکھی (بہر حال ان اقتباسات سے حسب ذیل حقائق اظہر من الشمس ہیں۔

۱۔ مہربان کو حضرت علیؓ نے قتل نہیں کیا بلکہ حضرت محمدؐ ابن مسلمہؓ نے قتل کیا۔

۲۔ حضرت علیؑ نے خیبر کے قلعوں میں سے ایک قلعے کو فتح کیا تھا۔

۳۔ عبداللہ بن الحسن والی روایت جس کی رو سے حضرت علیؑ نے کواڑ سے ڈھال کا کام لیا نہ اصول روایت کے اعتبار سے قابل اعتبار ہے اور نہ اصول روایت کے لحاظ سے لائق قبول ہے۔ اصول روایت کی رو سے اس لئے نہیں کہ عبداللہ بن الحسن نے یہ نہیں بتایا کہ یہ داستان میں نے کس سے سنی تمام محدثین کا اس بات پر اتفاق ہے کہ جس روایت کے راویوں میں سے کوئی راوی مجہول الاسم ہو یعنی اس کا نام معلوم نہ ہو تو وہ روایت قابل قبول نہیں ہو سکتی اور اصول روایت کی رو سے اس لئے نہیں کہ جب حضرت علیؑ کے ہاتھ سے ڈھال گر پڑی تو عقل یہ کہتی ہے کہ انہیں دوڑ کر اپنی ڈھال اٹھا لینی چاہئے یعنی یہ کہ وہ ڈھال کو چھوڑ کر اس کواڑ کو اٹھانے جانے جو قلعے کے پاس پڑا ہوا تھا یہ بات اس وقت قابل قبول ہوتی جب راوی یہ واضح کر دیتا کہ ڈھال بہت دور مثلاً پچاس قدم پر پھٹی اور دروازہ یا کواڑ بہت نزدیک تھا۔ علاوہ یہیں دیا میرا ج تک کوئی دروازہ یا کواڑ ایسا نہیں بنایا گیا جو ڈھال کا کام دے سکے۔ ڈھال اور دروازے میں دور کی مناسبت بھی نہیں ہے۔

۴۔ مرحب سے حضرت علیؑ کی جنگ کا افسانہ دوسری صدی میں یعنی ابن اسحاق کی زندگی میں وضع نہیں کیا گیا۔ ورنہ ابن اسحاق جس نے دروازے کا افسانہ درج کر دیا اس افسانے کو یقیناً زینت کتاب بنا دے لہذا ثابت ہوا کہ مرحب سے حضرت علیؑ کی جنگ کا افسانہ تیسری صدی میں وضع کیا گیا اور جس طرح بہت سی غلط روایات سبائوں کی تہ سے اہل سنت کی کتابوں میں راہ پا گئیں یہ افسانہ بھی ان کی کتابوں میں جگہ پا گیا۔ فی الجملہ سینئر کی قدیم ترین کتاب کی رو سے بالکل واضح ہے کہ مرحب کو محمد بن مسلمہ نے قتل کیا تھا لیکن افسانہ طراندوں نے مرحب اور حضرت علیؑ کے مابین فرضی قتال کو جس رنگ آمیزی کے ساتھ پیش کیا ہے اس کی تفصیل کیسے میں البدایہ والنہایہ مؤلفہ امام ابن کثیر دمشقی المتوفی ۷۴۶ھ سے ضروری اقتباسات ذیل میں درج کرتا ہوں۔

۱۔ حافظ ابان نے ابن عباس سے روایت کی ہے کہ یوم خیبر میں پہلے ابو بکرؓ اور پھر عمرؓ کے بیٹھے اور اس کے بعد علیؓ کے ہاتھ پر فتح ہونے کا جو قصہ ہے۔ اس کے بیان میں عزابن ادرنکارث ہے اور اس کی اسناد میں ایک شخص ایسا بھی ہے جو منہم بالتشیع ہے۔

۲۔ روایت کی موسیٰ ابن عقبہ نے زہری سے کہ تحقیق جس نے قتل کیا مرحب کو وہ محمد بن مسلمہ تھے اور یہی کہل ہے محمد بن اسحق نے بروایت جابر بن عبد اللہ کہ نکلا مرحب ایہودی خیبر کے قلعے سے یہ رجز پڑھا ہوا "قد علمت خیبرانی مرحب" تو آل حضرت نے کہا "اس کا مقابلہ کون کرے گا" محمد بن مسلمہ نے کہا "میں کروں گا" فخر بہ محمد بن مسلمہ حتی قلنا پس تلوار ماری ابن مسلمہ نے یہاں تک کہ قتل کر دیا اُس کو (یعنی مرحب کو) ص ۱۸۹ ج ۴

۳۔ کہا یونس نے ابن اسحق سے کہ روایت ہے کہ مجھ سے کہا میرے ناندان کے ایک شخص نے کہ اس نے سنا تھا نافع مولیٰ رسول اللہؐ سے کہ ہم نکلے علیؓ کے ساتھ جب بھیجا ان کو رسول اللہؐ نے اپنا جھنڈا دے کر جب ہم قلعے کے پاس پہنچے تو اہل قلعہ مقابلہ کے لئے نکلے ایک یہودی سی سرب سے علیؓ کی ڈھال ان کے ہاتھ سے گر پڑی تو قلعے کے دروازے کو ڈھال بنایا یہاں تک کہ قلعہ فتح ہو گیا۔۔۔ میرے ساتھ سات آدمی اور تھے میں آٹھواں تھا مگر ہم سے دروازہ پلٹنا نہ جاسکا۔ اس افسانے پر ابن کثیر نے یہ تنقید کی ہے۔ وَفِي هَذَا الْمَخْبَرِ جِهَالًا وَلَا نَقَطًا فَاَهْرُ یعنی اس روایت میں جہالت بھی ہے اور انقطاع ظاہر بھی ہے (یعنی بیچ کا راوی غائب ہے پھر لکھتے ہیں۔

۴۔ حاکم اور بیہقی کی روایت میں ہے کہ اس دروازے کو چالیس آدمی بھی مل کر نہ اٹھا سکے۔ ابن کثیر لکھتے ہیں کہ یہ روایت بھی ضعیف انا قابل اعتبار ہے۔

۵۔ جابر سے روایت ہے کہ ستر آدمیوں نے اٹھانے کی کوشش کی تھی۔ ابن کثیر لکھتے ہیں کہ یہ روایت بھی ضعیف (نا قابل اعتماد) ہے (ص ۱۹ ج ۴)

۶۔ اواقفی نے بھی جابر سے یہی روایت کی ہے کہ مرحب کو محمد بن مسلمہ نے قتل کیا تھا

(۱۸۹ ج ۲)

اختصار بقدر ضرورت از البدایہ والنہایہ ابن کثیر جلد چہارم صفحات ۱۰۷ تا ۱۰۸  
مطبوعہ مصر ۱۹۳۲ء۔

یہ جو حالت میں ان ہر صورتوں کو نقل نہیں کر سکتا جن میں یہ بیان کیا گیا ہے کہ مرحب کو حضرت علیؑ نے قتل کیا تھا۔ میرا مقصد صرف یہ ثابت کرنا تھا کہ مرحب کو محمد بن مسلمہ نے قتل کیا تھا نہ کہ حضرت علیؑ نے۔ الحمد للہ کہ میں نے اس بات کو بخوبی یعنی ابن اسحاق کی گواہی سے ثابت کر دیا جو شیعہ تھا۔ لہذا وہ تمام افسانے جو مرحب اور حضرت علیؑ کی اس فرضی جنگ کے سلسلے میں تصنیف کئے گئے ہیں۔ خود بخود باطل اور بے اصل و بے بنیاد قرار پاتے ہیں۔ یہ روایتیں جیسا کہ محدثین اور محققین مثلاً علامہ سخاوی نے لکھا ہے سراسر لغو ہیں۔ (سیرۃ النبی شبلی نعمانی جلد اول ص ۲۸۸)

چونکہ میں تصوف کی تاریخ لکھ رہا ہوں نہ کہ تہذیب و باطنیت کی تاریخ اس لئے انہی چند مثالوں پر اکتفا کرتا ہوں۔ اس کے بعد اہل سنت صوفیوں کی تصانیف سے ایسے اقوال پیش کروں گا جو اہل سنت کے عقائد کے خلاف ہیں لیکن ان صوفیوں نے سبائیت اور باطنیت سے متاثر ہو کر ان کو قبول کر لیا جس کا نتیجہ یہ نکلا کہ وہ خود بھی گمراہ ہو گئے اور دوسروں کو بھی گمراہ کر دیا۔

ان صوفیوں کی کمزوری یہ تھی کہ یہ لوگ نہ محدث تھے نہ مورخ تھے۔ اس پر مستزاد یہ امر ہوا کہ ان لوگوں کے نزدیک تحقیق و تدقیق و تنقید۔ یہ سب باتیں سوء ادب میں داخل ہو گئی تھیں۔ جنیدؒ کا تصوف یہ تھا کہ ہم بات کو قرآن اور سنت کی کسوٹی پر آنا کر دیکھیں گے اگر کوئی بات کتاب و سنت کے خلاف ہوگی۔ فہو مردود“

۱۔ خدا کا شکر ہے کہ ہرگز تبرک عدد پر حاملین باب خیر کی تعداد کا اختتام ہو گیا۔ واضح ہو کہ سات چالیس اور ستر کا شدید اختلاف کسی وضاحت کا محتاج نہیں ہے۔

خواہ وہ کسی کی زبان سے نکلی ہو لیکن نویں صدی ہجری میں باطنیہ کی مساعی قبیوہ سے سنی صوفیوں کی ذہنیت یہ ہو گئی تھی کہ وہ قول کے حسن و قبح کے بجائے قائل کو دیکھنے لگے تھے۔ مثلاً ایک روایت خواہ کتنی ہی خلاف عقل و نقل کیوں نہ ہو اگر وہ کسی بزرگ سے منسوب ہے تو محض اس سے نسبت کی وجہ سے قابل اعتماد قرار پاجائے گی اور اس میں تحقیق یا اس پر تنقید کو سوء ادب سمجھا جائے گا۔ یہی وجہ ہے کہ اہل سنت کی کتابوں میں صدیوں سے غلط روایات نقل ہوتی چلی آرہی ہیں اور آج کسی میں یہ اخلاقی ہمت نہیں ہے کہ انہیں غلط کہہ کر اپنی مرجعیت اور مقبولیت سے دستبردار ہو جائے۔

# باطنیت

گمراہی کے دروازوں میں سے سب سے زیادہ خطرناک اور مضرت رساں دروازہ جو باطنیہ نے کھولا وہ یہ تھا کہ ہر لفظ کے ایک ظاہر معنی ہوتے ہیں اور ایک حقیقی یا باطنی۔ انہوں نے الفاظ کے اس باطنی پہلو پر اس قدر زور دیا کہ ان کا اصلی نام اسمعیلیہ غیر معروف ہو گیا اور وہ باطنیہ کے نام سے مشہور ہو گئے۔ بہر کیف انہوں نے کہا کہ اسی طرح قرآن و حدیث کے الفاظ کے بھی دو دو معنی ہیں ایک ظاہری دوسرے باطنی اور ان کو آپس میں وہی نسبت ہے جو پوست (ظاہر) کو مغز سے ہے۔ جملاء صرف ظواہر (ظاہری معنی) سے آگاہ ہیں حقائق یا باطنی معانی کو صرف اہل اسرار جانتے ہیں جو شخص ظواہر میں گرفتار ہے وہ شریعت کی پابندیوں میں جکڑا ہوا ہے اور دین کی نہایت فیحی سطح پر ہے جو شخص اہل باطن کی صحبت میں رہ کر حقائق سے آشنا ہو جاتا ہے وہ شریعت کی پابندیوں سے آزاد ہو جاتا ہے۔ چنانچہ قرآن کی اس آیت کا یہی مفہوم ہے **وَيَضَعُ عَنْهُمْ إِصْرَهُمْ وَالْإِغْلَالَ** اَلْبَغْيَ كَانَتْ عَلَيْهِمْ یعنی رسول اس بوجھ سے نجات دلاتا ہے جس کے تلے وہ (اعلام) دبے ہوئے تھے اور وہ طوق اتارتا ہے جو ان کی گردنوں میں پڑے

تہے تھے (۶-۱۵۷)

باطنیہ نے اپنی اس بنیادی تعلیم کو عوام کے سامنے صوفی بن کر پیش کیا۔ رفتہ رفتہ جاہل صوفیوں نے پہلے ظاہر اور باطن کی تفریق کا اصول اختیار کیا پھر اس کے منطقی نتیجے کو بھی قبول کر لیا یعنی انہوں نے شریعت اور طریقت میں تفریق کر دی اور کہنے لگے کہ شریعت کا حکم کچھ اور ہے اور طریقت کا حکم کچھ اور ہے آخر کار انہوں نے باطنیہ کی اس تعلیم کو بھی تسلیم کر لیا کہ جب سالک کو معرفت حاصل ہو جاتی ہے تو وہ قید شریعت سے آزاد ہو جاتا ہے اور اپنے اس باطل عقیدے پر اس آیت سے استدلال کیا **وَأَعْبُدْ رَبَّكَ حَتَّىٰ يَأْتِيَكَ الْيَقِينُ** اور اس کا ترجمہ اس طرح کیا صرف اس وقت تک اپنے رب کی عبادت کر جب تک تجھے یقین حاصل نہ ہو جب معرفت یا یقین حاصل ہو جائے تو اتباع شریعت کی حاجت نہیں ہے۔

باطنیہ نے اس طرح لاکھوں مسلمانوں کو گمراہ کر دیا۔ عوام کے پاس کوئی آلہ یا معیار نہ اس وقت تک تھا نہ اب ہے نہ آئندہ کبھی ہو گا جس کی مدد سے وہ یہ معلوم کر سکتے کہ یہ شخص جو ظاہر میں صوفیوں کا لباس پہنے ہوئے بیٹھا، تصوف کے اسرار و رموز بیان کر رہا ہے۔ باطن میں کیا ہے؟ اگر کسی عامی نے اعتراض بھی کیا کہ یہ قول قرآن یا حدیث کے خلاف ہے تو معتقدین نے اسے گستاخ قرار دے کر مجلس سے باہر نکال دیا۔ قصہ ختم شد۔

میں نے یہ صراحت اس لئے کی کہ آج بیسویں صدی میں بھی سنی عوام کے دلوں میں جو یہ تفریق جاگزیں ہے اور وہ اپنے بزرگوں کی خلافتِ شرع باتوں پر اعتراض نہیں کرتے بلکہ ان کو از قبیل رموز و اسرارِ طریقت سمجھتے ہیں، یہ تفریق عبد اللہ بن سبا کے متبعین کی بسا کر رہی ہے اور بیس سال کے مطالعہ کے بعد میرا بچہ عقیدہ یہ ہے کہ سبائیت اور اس کی نکھری ہوئی صورت یعنی باطنیت واصل نبوت و رسالتِ محمدی کے خلاف ایک بغاوت یا باغیانہ تحریک تھی۔ یعنی ولایت کے پرے میں نبوت کی تختہ ریز لیل۔ ثبوت ملاحظہ ہو۔



اقتباس از ولایت نامہ تالیف سلطان العارفين و برهان الواصلين مولا الشہید  
الحاج ملا سلطان محمد گنا بادی، سلطان علی شاہ چاپ دوم، چاپخانہ عدانش گاہ تہران  
شمارہ قمری ۳۵

”قبول رسالت بیعت کردن است بر قبول احکام ظاہری، و قبول ولایت  
بیعت کردن است بر قبول احکام باطنی۔ اول را اسلام و ثانی را ایمان می گویند  
و چون قبول رسالت بجهت وصول بسوئے ولایت است کہ فرمود و لکن  
اللہ یمین علیکم ان ہذا کم للایمان (۱۴۰۲۹) و فرمود ان کم نفعل فما بائعت رسالت  
(۱۴۰۵) یعنی رسالت تو مقدمہ ولایت علی علیہ السلام است اگر تبلیغ ولایت  
نہ کردی و بیعت بولایت علی گزینی بیج تبلیغ رسالت نہ کرده کہ مقدمہ بدون ذی  
مقدمہ وجودش باعدم مساوی است و بلا حفظ حیثیت رسالت و ولایت  
نسبت بحديث داده شد کہ لولا علی لکما خلفتک (انتهی بلفظہ)

میں نے یہ زحمت نقل اس لئے گوارا کی ہے کہ اگر میں اس عبارت کا اردو ترجمہ  
درج کر دیتا تو بعض قارئین ضرور دل میں کہتے کہ مصنف نے یہ بائیس نہیں لکھی ہونگی  
مترجم سے ترجمہ کرنے میں غلطی ہو گئی یا مفہوم تک اس کی رسائی نہ ہو سکی۔ لیکن ان  
لوگوں کی خاطر جو عربی اور فارسی نہیں جانتے اس کا مطلب ذیل میں درج کئے دیتا ہوں۔  
۱۔ مصنف کی نقل کردہ پہلی آیت قرآن مجید میں یوں ہے **بِئْلِ اللّٰهِ مِنْ عَلَیْکُمْ اَنْ هٰذَا کُمْ  
بِلاَ اِیمان ۵** یعنی بکہ اللہ احسان رکھتا ہے اوپر تمہارے یہ کہ ہدایت کی تم کو طرف  
ایمان کے (۱۴۰۲۹)

۲۔ قبول رسالت کا معنی ہے بیعت کرنا۔ احکام ظاہری کے قبول کرنے پر۔

۳۔ قبول ولایت کا معنی ہے بیعت کرنا۔ احکام باطنی کے قبول کرنے پر۔

یعنی رسالت کا تعلق احکام ظاہری سے ہے اور ولایت کا تعلق احکام باطنی  
سے ہے۔ یہی تعلیم باطنیہ نے دی تھی یعنی احکام ظاہری اور باطنی کی تفریق  
جس سے شریعت اور طریقت میں تفریق پیدا ہو گئی اور امت میں تفرقہ

رونا ہو گیا۔

۴۔ رسالت محمدی کو قبول کرنا اسلام ہے۔ ولایت علی کو قبول کرنا ایمان ہے۔  
 ۵۔ اسے رسول اگر تو نے ایسا نہ کیا پس نہ پہنچا یا تو نے پیغام اُس (اللہ) کا (۵-۶) اس آیت کا مطلب یہ ہے کہ اے محمد تیری رسالت، مقدمہ ہے۔ ولایت علی کا اگر تو نے ولایت کی تبلیغ نہیں کی اور ولایت کی بیعت نہیں لی تو رسالت کی تبلیغ بالکل نہیں کی کیونکہ مقدمہ اگر ذی المقدمہ کے بغیر ہو تو اس کا وجود و عدم دونوں مساوی ہیں۔

۶۔ رسالت اور ولایت کی حیثیت کو مد نظر رکھ کر اس حدیث سے نسبت دی گئی کہ اگر علی (پیدا) نہ ہوتا تو اے محمد میں تجھے (بھی) پیدا نہ کرتا۔ اس عبارت پر راقم الحروف کو بار بار اٹے تبصرہ ہے نہ حوصلہ تنقید صرف فتوین باتوں پر اکتفا کرتا ہے۔

۱۔ اس عبارت سے ثابت ہوا کہ ولایت، نبوت سے افضل ہوتی ہے کیونکہ ایمان بہر حال افضل ہے اسلام سے۔

ب۔ جب تک ایک شخص ولایت علی پر ایمان نہ لائے، مومن نہیں ہو سکتا۔

ج۔ رسالت محمدی کی بذات خویش کوئی قدر و قیمت نہیں ہے اور نہ مقصود بذات ہے بلکہ وہ مقدمہ ہے ولایت علی کا اور اس لئے منطقی طور پر مقصود بالعرض ہے

د۔ رسالت ذریعہ واسطہ ہے حصول مقصد کا اور وہ مقصد ہے گرفتن بیعت ولایت

علی اور یہ بات محتاج ثبوت نہیں ہے کہ ذی واسطہ یا مقصد، واسطہ یا وسیلے سے افضل

ہوتا ہے اس لئے ولایت افضل ہے، رسالت سے یعنی صاحب ولایت افضل

ہے صاحب رسالت کے الفاظ واضح تر حضرت علیؑ افضل ہیں حضرت رسول اللہ

صلی اللہ علیہ وسلم سے۔

۵۔ قرآن سے تو یہ معلوم ہے کہ بعثت رسول کا مقصد یہ ہے کہ وہ دین الحق (اسلام)

کو تمام ادیان عالم پر غالب کر دے۔ کما قال اللہ عز وجل هُوَ الَّذِي أَرْسَلَ رَسُولَهُ

بِاللّٰهِ وَرَبِّ الْعَرْشِ الْعَظِيمِ عَلَى الدِّينِ كُلِّهِ اللّٰهُ هُوَ حَسْبُنَا  
 اِنِّسے رسول کو ساتھ ہدایت اور دین حق کے تاکر وہ اس کو غالب کر دے سب  
 دینوں پر ۔

لیکن سلطان العارفین فرماتے ہیں کہ اللہ نے رسول کو اس لئے بھیجا کہ وہ حضرت  
 علیؑ کی ولایت پر لوگوں سے بیعت لے اور اگر وہ ایسا نہیں کریگا تو اس کا وجود اور عدم  
 دونوں برابر ہو جائیں گے۔

یہ وہ مکتہ ہے جس میں فہم سرگردان ہے اور عقل حیران ہے۔

اگر اس جگہ یہ اعتراض کیا جائے کہ بَلِّغْ مَا نَزَّلَ الْبَيْتُ مِنْ رَبِّكَ اِنْ لَمْ تَفْعَلْ  
 فَمَا بَلَّغْتَ رِسَالَتَهُ کا ترجمہ تو یہ ہوگا کہ اے رسول پہنچا دے لوگوں کو جو کچھ امارا گیا ہے  
 تیری طرف تیرے رب کی طرف سے اور اگر ایسا نہ کیا تو نے تو نہ پہنچایا پیغام اس کا اب  
 نہ تو ان دونوں جملوں میں حضرت علیؑ کا اسم گرامی آیا ہے اور نہ سارے قرآن میں کہیں ان  
 کا نام آیا ہے، نہ ان آیتوں سے پہلے ان کا تذکرہ ہے۔ اور نہ ان کے بعد ان کا تذکرہ ہے۔  
 پس اندہی صورت ان دو آیتوں سے حضرت علیؑ کا تعلق کیسے ثابت ہو سکتا ہے۔ تبلیغ کا  
 مطلب تبلیغ ولایت و بیعت گرفتن ولایت علیؑ کیسے ہو سکتا ہے مَا نَزَّلَ الْبَيْتُ  
 کا مصداق تو قرآن ہے کیونکہ وہی آنحضرتؐ پر بواسطہ جبریل نازل ہوتا رہا۔ تو مطلب یہ ہوا

لہ اللہ کو بخوبی معلوم تھا کہ عبد اللہ ابن سبا، اسلام میں شخصیت پرستی کا فتنہ پیدا کرے گا۔  
 اس لئے اس نے قرآن میں صرف ان دو آیتوں کا ذکر ان کا نام لے کر کیا (ابولہب - ۲ - زید) جن  
 کے بارے میں اسے علم تھا کہ سبائی ان ناموں کو استعمال نہیں کریں گے اللہ نے اس باب میں اس  
 قدر احتیاط ملحوظ فرمایا کہ ثَنَانِي الثَّنِينِ اِذْ هَمَّ اَنْ يَّعَارِيَ كُوَيْلًا غَارِثًا كَيْفَ يَرْتَدِّجُ دِيءًا  
 یعنی چھ  
 الفاظ استعمال کئے گئے مگر ایک لفظ ابو بکرؓ نہ فرمایا لیکن یہ چھ الفاظ میں ایسے کہ سبائی یہ کہنے پر  
 مجبور ہیں کہ ثانی سے حضرت ابو بکرؓ ہی مراد ہیں ثانی کی تاثیر دیکھئے کہ صدیق اکبرؓ ہر بات میں ثانی  
 میں پناہ اختیار فرمایا ہے۔

ہمت اوکشت ملت را چو ابر  
 ثانیؑ اسلام و غار بدر و قس

کہ قرآن لوگوں کو پہنچا اور اسی قرآن کی طرف لوگوں کو دعوت دے۔  
اس کا جواب یہ ہے کہ یہ تو ظاہری معنی ہیں۔ لیکن سلطان العارفين نے اس کے  
باطنی معنی بیان کئے ہیں جو صرف اہل السرائر پر منکشف ہوتے ہیں۔ صرفیوں اور نخبیوں  
کی رسائی اس مقام تک نہیں ہو سکتی۔

باطنی معنی نکالنے کے لئے قرآن کے ظاہری الفاظ کی تاویل اس طریقے اور  
اس انداز سے کرنا کہ صرف، نحو، معانی، بیان، عقل اور خرد سب کا خاتمہ ہو جائے اور  
پڑھنے والا وادی حیرت میں گم ہو جائے۔ باطنیہ کا سب سے بڑا احسان ہے۔ امت  
محمدی پر جس کا اندازہ یہ امت ابھی تک نہیں لگا سکی ہے یہ فتنہ رومی کے زمانے  
میں اپنے شباب کو پہنچ چکا تھا۔ اس لئے انہوں نے مسلمانوں کو اس طرح  
متنبہ کیا ہے۔

می کنی تاویل صرف بکر را خویش را تاویل کن نے ذکر ما

میر خیال ہے کہ آیت زہر بحث کے جو معنی برہان الواصلین نے بیان کئے  
ہیں وہ رسول تو کیا خدا کے حاشیہ خیال میں بھی نہیں آئے ہوں گے۔ شاید اقبال  
نے اسی قسم کی تاویلاتِ باطلہ کے نمونے دیکھ کر یہ قطعہ کہا ہوگا۔

زمن بر صوفی و ملا سلمے کہ پیغام خدا گفتہ مارا  
دلے تاویل شاں در حیرت اندا خدا و جبریل و مصطفیٰ را !

باطنیہ کی اسی تدریس کی بدولت صحیح اسلامی (قرآنی) تصوف کی ساتویں  
صدی ہجری میں ایسی قلب ماہیت جو چکی غلی کہ تصوف اور تشیع مترادف الفاظ  
بن گئے تھے چنانچہ حیدر علی آملی صاحب تفسیر بحر الاسرار نے لکھا ہے۔

”تصوف طریقہ سمرنضوی است و تصوف و تشیع یک معنی دارد“

(ماخوذ از اصول تصوف مؤلفہ ڈاکٹر احسان اللہ سنقری ص ۲)

یہی مؤلف ولایت کی بحث میں لکھتا ہے:-

”ولایت از آن خداست و برآں این آیت شاہد است هَذَاكَ الْوَالِيَةُ لِلَّهِ الْحَقِّ ط

۸۱۔ ۵۔ ۴۴۔ ۱۔ از خدا مصطفیٰ و در این حقیقت جامعیت است، علی و فاطمہ با حضرت  
 قائم ثانی عشر ایک پایہ و درائے یک مایہ اندر چنانچہ رسول فرمود (۱) اولیٰ ما  
 خلق اللہ نوری (یہ) انا و علی من نور واحد (شاعرے این حدیث پر چنیں  
 نظم کردہ است) اصول تصوف مولفہ ڈاکٹر احسان اللہ استغزی ص ۶۹  
 علی و مصطفیٰ بچو دو دیدہ ! زیک نور جلیل اند آفریدہ

مقصود ان تصریحات سے یہ ہے کہ موجودہ زمانے میں نقشبندی سلسلے کے  
 علاوہ جس قدر سلسلے سنیوں میں پائے جاتے ہیں۔ سب میں کم و بیش یہی عقائد  
 مسلم اور مقبول ہیں۔ سنی عوام کا تو ذکر ہی کیا ہے خواص بھی حضرت علیؑ کے بارے  
 میں یہی عقائد رکھتے ہیں۔ بلکہ بوقت حاجت رسول کے بجائے انہی کو پکارتے ہیں  
 اور کیوں نہ پکاریں جب وہ اپنے فررگان سلسلہ کی تصانیف میں یہ پڑھتے رہتے ہوں  
 کہ جنگ تبوک میں خود آنحضرتؐ نے "مولا علیؑ کو پکارا تھا

اسی لئے عصر حاضر کے مصری محقق ڈاکٹر ذکی مبارک کو یہ کہنے کا موقع مل سکا۔  
 والواقع ان الصلۃ بین الشیعۃ والتصوف فعلیٰ ہو معبود الشیعۃ و امام الصوفیہ  
 (التصوف الاسلامی مولفہ ڈاکٹر ذکی مبارک جلد دوم ص ۲۳)

۱۔ مصنف نے اس آیت سے جو استدلال کیا ہے وہ سراسر غلط ہے بلکہ قرآن پر ظلم عظیم ہے  
 مصنف اتنی عربی ضرور جانتا ہوگا کہ ولایۃ اور وکایۃ میں فرق کر سکے مگر اس نے دانستہ  
 تحریف معنوی سے کام لیا۔ تاکہ وہ یہ کہ سکے کہ اس آیت کی رو سے ولایت ان آں خداست  
 اس آیت کا یہ مطلب اور معنی سرگرم نہیں ہیں۔ دلائل یہ ہیں۔

(۱) آیت میں لفظ وکایۃ ہے نہ کہ ولایۃ اور ان دونوں لفظوں میں بہت فرق ہے۔  
 ولایۃ واڈ پر زبر کے ساتھ (کا معنی ہے نصرت یا مدد یا کار سازی۔ ولایۃ واڈ کے نیچے زیر)  
 کا معنی ہے حکومت یا اقتدار یا ملک (دیکھو زعمشری)

(۲) اس آیت کے سیاق و سباق سے ثابت ہے کہ یہاں ولایت مزعومہ و مفروضہ کا قطعاً  
 ذکر نہیں بلکہ بین قارئین کی آگاہی کے لئے اس بات کا اضافہ کرتا ہوں کہ پورے قرآن میں ولایت  
 باقی حاشیہ اگلے صفحہ پر

مزعومہ کا کہیں تذکرہ نہیں ہے۔ اللہ کو معلوم تھا کہ سبانی محضرت علیؑ سے ولایت کو منسوب کئے انہیں رسول سے بھی بڑھادیں گے۔ اس لئے اللہ نے دو جگہ لفظ وَكَأَيُّهَا تَوَاسُّعًا کہا ہے اور دیکھو ۷۲۰۸ مَا لَكُمْ فِرِينَ وَلَا يَنْهَمُ مِنْ شَيْءٍ۔ الخ) مگر لفظ ولایت کہیں استعمال نہیں کیا قرآن میں نہ کہیں لفظ علی (اسم زوج فاطمہ) آیا ہے نہ لفظ ولایت آیا ہے اور نہ دلالت علی کا کوئی تذکرہ ہے ہر مومن متقی اللہ کا ولی (دوست) ہے اور اللہ اس کا ولی (دوست) ہے۔ باز آدم بربر مطلب آیت زیر بحث سے پہلے اللہ نے دو آدمیوں کی مثال بغرض تذکیر بیان کی ہے جن میں سے ایک کو اللہ نے باغ اور دولت دی جس پر اس نے تکبر کیا نتیجہ یہ ہوا کہ اللہ نے اسے ان نعمتوں سے محروم کر دیا اس لئے کہا يَا لَيْتَنِي كَمَا كُنْتُمْ بِرَبِّي أَحَدًا پھر آگے آیت میں اللہ فرماتا ہے کہ کوئی عبادت اسے مدد نہ دے سکی اور نہ وہ خود بدلے سکا۔ اس کے بعد یہ آیت ہے کہ هَذَا لَكَ الْوَلَايَةُ لِلَّهِ الْحَقِّ یعنی حقیقت یہ ہے کہ حکمرانی، کارسازی اور نصرت یہ ساری باتیں صرف اللہ کیے ثابت ہیں جو اُلحٰی یعنی سچا اور ہمیشہ باقی رہنے والا ہے۔

اب فارغین خود ہی فیصلہ کریں کہ اس آیت کو سبائیوں کی موعومہ ولایت سے کیا تعلق ہے لیکن اس فرقے نے باطنی مفہوم مستخرج کرنے کے لئے پہلے تادیل کا دروازہ کھولا۔ پھر تادیل کے ذریعے سے پورے قرآن کو بازیچہ اطفال بنا دیا۔ اس کی مثالیں سائیم باطنیہ قرامطہ کے لٹریچر سے آسانی مل سکتی ہیں۔ تفصیل کے لئے دیکھو قواعد آل محمد (باطنیہ) تالیف محمد بن حسن الایلمی میانی زمانہ تصنیف ۱۸۱۱ مثلاً طہارة سے مراد ہے مذہب باطنی کے علاوہ ہر مذہب سے برآة نزل سے مراد ہے علم باطن کے نطفے کو کسی ایسی ہستی کی طرف منتقل کرنا جو عہد میں مندریک نہ ہو۔ رون سے مراد ہے افشائے راز سے پرہیز کرنا۔ نماز سے مراد ہے اہم وقت کی طرف لوگوں کو دعوت دینا۔ تیمم سے مراد ہے بازوؤں سے علم حاصل کرنا۔ حج سے مراد ہے اس علم کا طلب کرنا جو منزل مقصود ہے۔ زکوٰۃ سے مراد ہے اہل استعداد میں اشاعت علم کرنا۔

(منقول از تاریخ دعوت و عزیمت مؤلف مولانا ابوالحسن علی ندوی ص ۱۰۸)

# باطنیہ کے اثرات تصوف پر

اب ناظرین خود غور کر لیں کہ جن لوگوں (باطنیہ) نے قرآن کے ساتھ یہ تلمب (کھیل) کیا، انہیں اسلامی تصوف کو کفر و شرک کا ملعوبہ بنا دینے میں کیا تامل ہو سکتا تھا۔ ان کو تو اہل سنت کو گمراہ کرنا چاہتا چونکہ تصوف کی راہ سے گمراہی کی اشاعت آسان ترین عملی اور کامیابی یقینی تھی اس لئے انہوں نے اسلامی تصوف ہی کو خاص طور سے ہدف تلمبیس و تلبیس و تحریف بنا لیا اور جھوٹی روایتوں کو سنی صوفیوں کے دماغوں میں اس طرح جاگڑیں کر دیا کہ اکثر نے انہیں با تحقیق قبول کر لیا اور ان روایتوں کے زیر اثر اکثر صوفیوں کے عقیدے اہل سنت کے مسلمہ عقائد سے مختلف ہو گئے۔ اگر وہ بعض عقائد میں سبیلوں کے ہمنوا ہو گئے۔ اس کی چند مثالیں ذیل میں درج کی جاتی ہیں (واللہ المستعان)

(۱) عزالدین محمود بن علی کاشانی متوفی ۷۳۵ھ نے تصوف میں ایک کتاب لکھی تھی جس کا نام ہے ”مصباح الہدایۃ و مفتاح الکفایۃ“ اس کو پروفیسر جلال الدین مہائی کے مقدمے اور تعلیقات کے ساتھ، کتاب خانہ سنائی نے طہران سے شائع کیا ہے۔ پروفیسر نے اپنے مقدمے کا آغاز اپنی مخصوص ذہنیت کی بناء پر بسم اللہ الرحمن الرحیم کے بجائے بنام خداوند بخشنده بختايش گمراہان سے کیا ہے، حالانکہ ہر عالم جانتا ہے کہ لفظ ”خداوند“ اللہ کے مفہوم کو ادا نہیں کر سکتا۔

چونکہ کاشانی نے یہ کتاب شیخ شہاب الدین سہروردی کی عوارف المعارف کو سامنے رکھ کر لکھی ہے اس لئے بعض لوگوں کو یہ مغالطہ لاحق ہو گیا کہ یہ کتاب اس کا ترجمہ ہے چنانچہ نو لکھنؤری نسخے میں اسے ترجمہ ہی لکھا گیا ہے۔

چونکہ کاشانی باطن شیعہ ہے (جیسا کہ آگے چل کر واضح کروں گا) اس لئے مقدمہ نگار

نے اس کی خدمت میں خراجِ تحسین پیش کیا ہے چنانچہ پروفیسر مہائی اپنے مقدمے میں خود لکھتا ہے :-

۱۔ وہ ہر جگہ آل محمد پر صلوات، کو، نعمہ پر صلوات کی روایف قرار دیتا ہے۔ مثلاً دیکھو دعائے

بعد از طعام ص ۲۴۴ الحمد لله الذی اطعمنا هذا اور زفناہ من

غیر حول منا اللهم صل علی محمد و آل محمد (اتھی بلفظہ) ص ۲۴۴

ب۔ آیتِ بخری کے بارے میں وہ شیعہ کی طرح یہ روایت کرتے ہیں کہ علی علیہ السلام کے علاوہ کسی نے اس ہدیت پر عمل نہیں کیا اور اس طرح موافق منافق سے متاثر ہو گیا

ص ۲۲۴

ج۔ ایک جگہ وہ یہ بات بھی نقل کرتے ہیں کہ علی علیہ السلام نے عمر کو نصیحت کی تھی ص ۲۴۵

د۔ وہ علی علیہ السلام کو دوسرے صحابہ پر ترجیح و تفضیل دیتا ہے اور اپنے باطن میں

ان کو تمام صحابہ سے زیادہ دوست رکھتا ہے لیکن اس کے اظہار کو واجب نہیں

جاننا ص ۲۴۵  
مقتبس از مقدمہ ص ۲۴۴، ۲۴۵

پروفیسر مہائی کی یہ تصریحات میرے دعوے کے اثبات کے لئے بالکل کافی

ہیں کہ شامی باطنِ شیعہ ہے تاہم اس نے ص ۲۴۵ پر جو غلط بیانی کی ہے اسے نقل کرنے کے بعد اس کی تردید کرنی مناسب ہے تاکہ جو سنی اس کی کتاب میں یہ عبارت پڑھیں وہ گمراہی سے محفوظ رہ سکیں۔

مصنف نے ازراہ تفسیر ص ۲۴۶ پر یہ لکھا ہے کہ مومن حقیقی اس بات کو رد نہیں رکھ

سکتا کہ اصحاب رسول پر قدح کرے کیونکہ انہوں نے رسول کی محبت میں ہجرت کی

اقارب سے جدائی اختیار کی اور اپنے اموال رسول کے مبارک قدموں پر نثار کئے ص ۲۴۶

اگرچہ کاشانی نے اس عبارت میں حضرات ابو بکر صدیق و عمر فاروق اعظم اور عثمان

غنی کا نام لے کر تذکرہ نہیں کیا ہے تاہم اس عبارت سے یہ ضرور ثابت ہو گیا کہ اس کا

لکھنے والا شاتم صحابہ رسول نہیں ہے مگر اس فصل نہم کا آخری جملہ ایسا ہے جس سے

صاف ثابت ہوتا ہے کہ اس کا لکھنے والا اہل سنت و الجماعت میں سے نہیں ہے۔



”پس عقیدہ صحیحہ سلیمہ یہ ہے کہ

و۔ سب صحابہؓ کو دوست رکھے اور ان میں ایک کو دوسرے پر ترجیح و تفضیل سے اپنے آپ کو روکے۔

ب۔ اگر اس کے بدن میں فضیلت کی بنا پر کسی صحابی کی محبت رائج ہو جائے تو اس کو پوشیدہ رکھے۔ کیونکہ اس پر اس کا اظہار واجب نہیں ہے۔

ج۔ اُس مشاجرت کے باب میں جو امیر المؤمنین علی علیہ السلام اور معاویہ کے درمیان واقع ہوئی ہم یہ اعتقاد رکھتے ہیں کہ علی علیہ السلام اجتہادِ خلافت میں محق اور مصیب تھے اور امرو خلافت کی مباشرت کے لئے مستحق اور متعین تھے جبکہ معاویہ

غضبی اور مبطل اور مذنب اور غیر مستحق تھے <sup>میں</sup> یٰۤاَیُّهَا الَّذِیْنَ اٰمَنُوْا فَسَبِّحُوْا بِحَمْدِ رَبِّکُمْ جَمِیْعًا لَّیْلًا وَنَهَارًا <sup>میں</sup> کاشانی لہٰذا نبی اصلی لشکل میں نمودار ہو گیا ہے۔ اس گروہ کا شروع ہی سے یہ طریقہ رہا ہے کہ جس صورت سے اور جس طرح ہو سکے اہل سنت کو گمراہ کیا جائے۔

واضح ہو کہ یہ عقاید اہل سنت کے ہرگز نہیں ہیں۔ کاشانی نے ایک صوفی کے لباس میں اہل سنت کو گمراہ کرنے کی کوشش کی ہے۔ ذیل میں اہل سنت کا عقیدہ صحیحہ سلیمہ درج کر کے اپنے فرض سے سبکدوش ہو رہا ہوں۔

۱۱ ۱۲۱۱ھ صدی ہجری سے تا انیدم تمام اہل سنت کا اجماعی اور متفقہ عقیدہ یہ رہا ہے کہ حضرت ابو بکرؓ تمام صحابہ میں افضل و اکمل و اتمقی ہیں، بلکہ انبیاء کے بعد تمام روئے زمین کے انسانوں سے افضل ہیں۔ ملاحظہ ہو۔

۱) امام فخر الدین رازی، کتاب الاربعین میں ص ۴۶۴ پر لکھتے ہیں مذہب اصحابنا ان افضل الناس بعد رسول اللہ صلی اللہ علیہ وسلم هو ابو بکر رضی اللہ عنہ یعنی اہل سنت کا مذہب یہ ہے کہ رسول اللہ صلی اللہ علیہ وسلم کے بعد ابو بکرؓ بہت سے انسانوں میں افضل ہیں۔

اب امام نجم الدین النسفی، عقائد النسفی میں لکھتے ہیں ”ہمارے نبی کے بعد تمام

انسانوں میں ابو بکرؓ افضل ہیں اور ان کے بعد عمر فاروقؓ (انگریزی ترجمہ شرح عقائد ص ۱۱)

رحمہ الامام کمال الدین بن العسکریؒ کتاب المسائل میں ص ۳۱ پر لکھتے ہیں "مما تبارکنا به یعنی الخلفاء کی فضیلت، علی حسب ترتیب فی الخلافت یہ ہے۔ کہ پہلے ابو بکرؓ پھر عمرؓ تیسرے مصلحؓ پر لکھتے ہیں کہ صحیح البخاری میں محمد بن اسنہ سے روایت ہے کہ میں نے اپنے باپ ثانی سے سنا ہے۔ اسی انسان خیر بعد رسول اللہ صلی اللہ علیہ وسلم ہے فقال ابو بکرؓ "یہی رسول اللہ کے بعد انسانوں میں کون افضل ہے؟" انہوں نے جواب دیا ابو بکرؓ۔

(د) مولانا محمد ادریس کاندھلوی، عقائد الاسلام میں ص ۱۱ پر لکھتے ہیں تمام اہل حق اس پر اتفاق ہے کہ پیغمبروں کے بعد تمام انسانوں میں افضل اور بہتر اور خاتم الانبیاء علیہ الصلوٰۃ والسلام کے بعد امام برحق اور خلیفہ مطلق ابو بکر صدیقؓ ہیں۔ پھر صحت پر لکھتے ہیں "امام تمیمی نے بسند صحیح بیان کیا کہ حضرت علی نے فرمایا کہ مجھے یہ بات پہنچی ہے کہ بعض لوگ مجھے ابو بکرؓ اور عمرؓ پر فضیلت دیتے ہیں۔ میں جیسے فضیلت دینے والا ہوں گا تو وہ مسخری ہے اور اسے وہی سزا دی جائے گی جو مسخری کی ہے۔"

بجوف عداوت صرف ان پر نہ شہادتوں پر لکھا کرتا ہوں جو لوگ اس مسئلے کی تفصیل کے آرزو مند ہوں وہ مکتوبات حضرت مجدد الدینؒ اور قرۃ العینین فی فضیلت الشیخین رضوان اللہ علیہما کے مطالعہ کر لیں۔ انہیں معاذم جو جگہ گا کہ پہلی صدی سے اس وقت تک تمام اہل سنت کا اس پر اجماع ہے کہ حضرت صدیق اکبرؓ افضل البشر بعد الانبیاء ہیں۔ آخر میں ایک غیر مسلم سر ولیم میور کی شہادت درج کرتا ہوں تاکہ قارئین کو یہ معلوم ہو جائے کہ دراصل فضیلت وہ ہے جس پر اعدا بھی گواہی دینے پر مجبور ہوں۔

ولیم میور اپنی تالیف "الخلافتہ میں لکھتا ہے :-

۱) پیغمبر اسلام کی سچائی پر ایمان ابو بکرؓ کی طبیعتِ ثانیہ بن گیا تھا اور اب جبکہ ان کے مرشدؐ کی وفات ہو چکی تھی، مرید نے اپنی زندگی ان کی آرزو کی تکمیل کے لئے وقف کر دی۔ یہی جذبہ فدویت تھا جس نے ابو بکرؓ کی نرم اور مصالحت نواز فطرت میں اس قدمِ ہمت پیدا کر دی اور انہیں محمد (صلعم) کے تمام متبعین صحابہ میں سب سے زیادہ سچا، سب سے ثابت قدم اور سب سے زیادہ ثابت العزم بنا دیا۔

اب، ابو بکرؓ کے دل میں ذاتی اعزاز کے حصول کی مطلق آرزو نہ تھی، اگرچہ انہیں اقتدارِ اعلیٰ حاصل تھا لیکن انہوں نے اس اقتدار کو اسلام اور مسلمانوں کی بہبود کے لئے استعمال کیا۔ لیکن ان کی طاقت اور سطوت کا سب سے بڑا از صدقت رسولؐ پر ایمان محکم میں مضمر تھا۔ چنانچہ وہ کہا کرتے تھے کہ مجھے خلیفۃ اللہ مت کہو۔ میں تو محض خلیفۃ رسول ہوں۔ زندگی بھر ان کے سامنے صرف ایک ہی سوال رہا۔ یعنی اس معاملے میں نبی نے کیا حکم دیا تھا یا یہ خود اس معاملے میں کیا کہتے؟

ساری عمر انہوں نے اس اصول سے بال برابر انحراف نہیں کیا۔ اسی جذبہٴ ثنائیت کی بدولت انہوں نے فقہ ارتداد کا ایسی کامیابی سے قلع و قمع کر دیا، اگرچہ ان کا عہد حکومت مختصر تھا مگر محمد (صلعم) کے بعد تمام صحابہ میں ابو بکرؓ سے بڑھ کر کوئی شخص اسلام کا محسن نہیں ہے۔

چونکہ پیغمبر اسلام پر ان کا ایمان سراسر بذات خود محمد (صلعم) کی سچائی کی زبردست دلیل ہے، اس لئے میں نے ان کی زندگی اور سیرت کسی قدر تفصیل کے ساتھ بیان کی ہے، اگر محمد (صلعم) اپنے دعوے میں سچے نہ ہوتے تو وہ کبھی ہرگز ابو بکرؓ جیسے دانشور اور حسدِ عقل و خرد انسان کی رفاقت حاصل نہیں کر سکتے تھے۔

میں نے بھی میٹور کی کتاب سے یہ دو اقتبانات اس لئے تفصیل کے ساتھ نقل کر دیئے ہیں کہ قارئین یہ اندازہ کر سکیں کہ حضرت صدیق اکبرؓ کی زندگی اور سیرت دونوں اس قدر شاندار اور بے عیب ہیں کہ ایک غیر مسلم بھی جو نہ اسلام کا دوست

ہے۔ نہ مسلمانوں کا خیر خواہ ہے، ان کی تعریف و تحسین پر مجبور ہے بلکہ انہیں تمام صحابہ میں سب سے زیادہ مخلص، سب سے زیادہ راست باز، سب سے زیادہ ثابت قدم قرار دیتا ہے انہیں اور رسول اسلام کا سب سے بڑا محسن سمجھتا ہے اور سب سے بڑھ کر یہ بات ہے کہ انہیں تمام صحابہ میں سرکارِ دو عالم صلعم کا سب سے بڑا فدائی، سب سے بڑا عاشق اور سب سے بڑا جمع یقین کرتا ہے۔ بالفاظِ دیگر اہل سنت کی طرح انہیں تمام صحابہ میں افضل اور اکمل جانتا ہے اور ان سب باتوں سے بلند تر بات یہ ہے کہ ابو بکرؓ کے ایمان اور خلوص کو خود ان کے آقا اور مولیٰ صلعم کی صداقت کی دلیل گردانتا ہے۔

شاید ہی کسی غیر مسلم نے میڈر سے بڑھ کر صدیق اکبرؓ کے مقام رفیع کو پہچانا ہو۔ میں نے بدلائل عقلیہ و شواہد نقلیہ یہ بات واضح کر دی کہ کاشانی نے جو یہ بات لکھی ہے کہ صحابہ نہیں کسی کو کسی پر ترجیح دے، سرسرگمراہی اور بطالت ہے اور اہل سنت کے اجماعی عقیدے کے خلاف ہے، اسی ایک بات سے ثابت ہو گیا کہ کاشانی اہل سنت و الجماعت سے کوئی تعلق نہیں رکھتا۔ علام الغیوب تو صرف خدا ہے ہم تو ظواہر ہی پر حکم لگا سکتے ہیں کہ وہ ہم میں سے نہیں ہے۔

(۲) پھر کہتا ہے کہ اگر کسی صحابی کی محبت راجح ہو جائے تو اسے پوشیدہ رکھے۔ یہ بات کہہ کر اس نے اپنے آپ کو بالکل ظاہر کر دیا۔ اپنے عقائد کو چھپانا اور پوشیدہ رکھنا یہ ہرگز اہل سنت کا مسلک نہیں ہے بلکہ سبائہ اور باطنیہ کا مذہب ہے۔

(۳) اس نے حضرت معاویہؓ کی شان میں جو الفاظ استعمال کئے ہیں وہ اہل سنت استعمال نہیں کر سکتے۔ بلکہ وہی لوگ لکھ سکتے ہیں جن کے قلوب میں ریغ اور کذب راسخ ہو چکا ہے۔ علاوہ بریں اس نے ہر جگہ حضراتِ علیؓ، حسنؓ و حسینؓ کیلئے علیہ السلام کے الفاظ استعمال کئے ہیں اور یہ اس بات کی دلیل ہے کہ وہ سستی نہیں تھا کیونکہ تمام اہل سنت کا یہ طریق ہے کہ وہ انبیاء کے لئے علیہ السلام اور صحابہ کے لئے رضی اللہ عنہم کے الفاظ استعمال کرتے ہیں۔ کاشانی نے اپنی صحابہ دشمنی کا یہاں تک ثبوت دیا ہے کہ اس نے جنید اور یزید کے نام کے آگے رحمتہ اللہ علیہ لکھا ہے۔ مگر حضرت معاویہؓ

کے نام کے آگے کچھ نہیں لکھا۔ اب ناظرین خود فیصلہ کر لیں کہ وہ کس طائفے سے تعلق رکھتا ہے۔

(۲) اس نے ص ۲۶۵ پر لکھا ہے کہ ایک مرتبہ حضرت علیؑ نے حضرت عمرؓ کو زہد و دیر اختیار کرنے کی تلقین کی تھی۔ یہ روایت نقلاً اور عقلاً دونوں طرح غلط اور وضعی ہے۔ نقلاً اس لئے کہ کاشانی نے اس روایت کی سند بیان نہیں کی اور عقلاً اس لئے کہ حضرت عمرؓ اس قدر زہاد اور متورع تھے کہ وہ خود حضرت کے لئے اسوۂ حسنہ تھے۔ چونکہ موازنہ ایک نازک امر ہے۔ اس لئے یہیں قلم روکتا ہوں ورنہ اس پر ایک مقالہ لکھا جاسکتا ہے۔

الحمد للہ میں نے بشواہد و دلائل ثابت کر دیا کہ کاشانی نے صوفی بن کر جاہل اور عالم دونوں قسم کے سنیوں کو گمراہ کرنے کا پورا پورا مسلمان اپنی کتاب میں جمع کر دیا ہے۔ بقول پروفیسر سہانی مقدمہ نگار وہ شیعوہ نقضیہ تھا اور میری رائے میں وہ شیعہ تھا۔ اس نے تفتیہ اختیار کر کے صوفیوں کا باس پنا اور اس کتاب کے پردے میں اہل سنت کے دماغوں میں خلاف اسلام عقائد جاگزیں کر دیئے اور چونکہ صوفیوں میں اسلاف کی کتابوں یا ان کے مقولوں پر تفتیہ خلاف ادب یقین کی جاتی ہے اس لئے اس قسم کے غلط عقائد اور بے سند قصے جہاں جہاں صدیوں سے مقبول اور مسلم چلے آ رہے ہیں کاشانی نے اس کتاب میں ایک روایت ایسی درج کی ہے جس کی چاشنی سے قارئین کو محروم رکھنا مناسب معلوم نہیں ہوتا لیکن میں اس پر کوئی تبصرہ نہیں کروں گا اس لئے کہ نزاکت روایت تا تبصرہ ندارد۔ ہاں مجبوراً ترجمہ کئے دیتا ہوں۔

”چنانکہ رسیدہ است کہ وقتے حسین بن علیؑ نے اپنے باپ سے پوچھا کیا آپ مجھ سے محبت رکھتے ہیں؟ انہوں نے کہا ہاں پھر حسین نے پوچھا کیا آپ اللہ سے محبت رکھتے ہیں؟ انہوں نے کہا ہاں۔ یہ سن کر حسین نے کہا بیہات قلب و اندامیں دو محبتیں تو جمع نہیں ہو سکتیں۔ یہ سن کر حضرت علیؑ نے رونے لگے اس وقت حسین نے کہا اے باپ اگر آپ کو میرے قتل اور اپنے ایمان

کے ترک میں اختیار دیا جائے تو آپ کس کو اختیار کریں گے؟ حضرت علی نے کہا میں ترک و ایمان پر قتل کو اختیار کروں گا یہ سن کر حسین نے کہا: خوش ہو جائیے ماہے باپ کیونکہ وہ محبت ہے اور یہ شفقت ہے۔“

پروفیسر ہمانی نے اس روایت کی تضعیف یا تردید تو نہیں کی ہے مگر حاشیے میں اتنا ضرور لکھ دیا ہے کہ ماخذ ایں روایت معلوم نیست۔“ ص ۲۰

اب پروفیسر ہمانی کو کون بتائے کہ اللہ کے بندے! اس کتاب میں بہت سی روایات ایسی مندرج ہیں جن کا ماخذ نہ معلوم ہے اور نہ کبھی معلوم ہو سکتا ہے۔ پروفیسر صاحب کسی صاحبِ اسلام کی صحبت اختیار کریں تو یہ باطنی علوم شاید ان پر منکشف ہو جائیں۔

کاشانی کی کتاب کے بعد اب ہم ناظرین کو حضرت مولانا محمد عثمان انصاری نقشبندی جالندھری کی تصنیف محبت باری کی سیر کرتے ہیں۔ مصنف کتاب نے جیسا کہ اس کے مترجم مولوی محمد سلیمان صاحب گیلانی نے عرض مترجم میں لکھا ہے سب سے پہلے حضرت شیخ جلال الدین فنا میری سے قادری سلسلے میں بیعت کی تھی، پھر خواجہ محمد اسحق سے نقشبندی طریق کی اجازت حاصل کی۔ آخری دور حضرت خواجہ بانی باللہ متوفی ۱۱۲۰ھ کی خدمت میں گزارا۔ یعنی خواجہ محمد عثمان، حضرت مجدد الف ثانی کے پیر بھائی تھے اور غالباً گیارہویں صدی ہجری کے نصف اول میں فوت ہوئے۔ اس سے زیادہ ان کے حالات معلوم نہ ہو سکے۔ ص ۱۵

فاضل مترجم طریقت اور شریعت دونوں کے جامع ہیں انہوں نے اس کتاب میں جس قدر ضعیف احادیث اور غلط روایات درج ہیں سب کی نشاندہی کی ہے۔ اسلامی تصوف میں غیر اسلامی غفائڈ کی جو آمیزش ہو گئی ہے اس پر ان کا تبصرہ ذیل میں درج کرتا ہوں۔ کیونکہ اس سے میرے دعوے کی تائید و تصدیق ہوتی ہے۔

”قصہ مختصراً سبکل تصوف میں منکر کی آمیزش ہو چکی ہے۔ طالب کو لازم ہے کہ صوفیہ کی اچھی باتوں کو حاصل کرے، غلط باتوں کو چھوڑ دے۔ اصل دین (اہل تصوف کی

کتاب میں نہیں بلکہ کتاب اللہ اور سنت رسول اللہ ہے۔ صوفیہ کے جو اقوال کتاب سنت کے مطابق ہوں ان کو قبول کر لیا جائے اور جو ان کے خلاف ہوں انہیں چھوڑ دیا جائے۔ محمدین میں تین قسم کے لوگ ہیں ایک وہ جو جمع حدیث میں بھی امام ہیں۔ اور راویوں پر تنقید میں بھی امام ہیں۔ دوسرے وہ جو جمع حدیث میں نوا امام ہیں مگر تنقید میں دسترس نہیں رکھتے تیسرے وہ جو جمع حدیث میں امام نہیں مگر نقد روایت میں امام (ماہر) ہیں۔ لیکن صوفیاء میں سے کوئی بھی ان فنون یعنی فن جرح و تعدیل یا فن نقد و تبصرہ یا فن اسماء الرجال کا مرد میدان نہیں ہے۔ انتہائی عقیدت کے باوجود جب ہم شیخ عبدالقادر جیلانیؒ کی کتاب غنیت الطالبین کو دیکھتے ہیں تو اس میں بھی کافی ضعیف روایات دیکھنے میں آتی ہیں اور بعض موضوع روایات بھی اس میں آگئی ہیں۔ اسی طرح مکتوبات میں بھی کئی ایسی ضعیف روایات آگئی ہیں جن سے محدثین کے کان تک نا آشنا ہیں۔

کچھ اسی طرح کی کیفیت زیر نظر کتاب تجت الہی کی بھی ہے جہاں تک روایات و احادیث کا تعلق ہے اس میں بہت کم صحیح احادیث پائی گئی ہیں۔ بعض احادیث مندرجہ کتاب ضعیف ہیں اور ایک ابھی خاصی تعداد موضوع روایات کی بھی موجود ہے۔ محبت الہی میں جس قدر ضعیف اور موضوع روایات درج ہیں ان میں سے بعض پر فاضل مترجم نے ضمیمہ متعلقہ کتاب تجت کے ذیل میں مفصل تنقید کی ہے یعنی پڑھنے والوں

۱۔ محبے بڑی مترجم ہوئی کہ فاضل مترجم کثر اللہ شہ نے اخلاقی جرأت سے کام لے کر یہ سچی بات بلا خوف و ہراس و تشنگ لفظوں میں درج کتاب کر دی۔ میں بھی بائیس سال تک ۱۹۶۵-۱۹۶۶ء کتب تصونت کا مطالعہ کرنے کے بعد اسی نتیجے پر پہنچا ہوں کشف المحجوب اور اس کے مصنف دونوں کی عظمت مسلم ہے۔ مگر اس میں بی ضعیف روایات موجود ہیں اور اس کی وجہ صرف یہ ہے کہ صوفیاء رباب حال تو تھے مگر حدیث اور نقد روایت نہیں تھے۔ یہی وجہ ہے کہ علامہ ابن جوزی نے اکثر صوفیاء پر تنقید کی ہے۔ ۲۔ میں جسے جھوٹی روایت کہتا ہوں محدثین اپنی اصطلاح میں اسے موضوع کہتے ہیں اور اس کا درجہ ضعیف روایات سے بہت پست ہے یعنی قطعاً ناقابل قبول۔

کو گراہی سے بچانے کا پورا انتظام کر دیا ہے (جزاۃ اللہ احسن الجزا) میں یہ پورا ضمیمہ تو نقل نہیں کر سکتا۔ صرف ایک بھجوتی روایت پر ان کی تنقید جذباتِ ممنونیت کے ساتھ درج کئے دیتا ہوں۔ فاضل مترجم اور ناقد ص ۳۹۲ پر لکھتے ہیں۔

کتاب ہذا کے صفحہ ۳۰۰ پر ایک منظوم حکایت بیان کی گئی ہے جس میں آنحضرت صلی اللہ علیہ وسلم کی اپنی امت پر شفقت کا اظہار کیا گیا ہے۔ لیکن جس طرح آپ کی شفقت کا اظہار کیا گیا ہے۔ یا جس طرح کا انداز اختیار کیا ہے وہ قطعاً صحیح نہیں ہے اس میں کئی ایک چیزیں خلاف شریعت آگئی ہیں۔ اس منظوم حکایت کا خلاصہ یہ ہے کہ آنحضرت صلی اللہ علیہ وسلم ہمیشہ تمام رات نماز پڑھا کرتے تھے اور امت کی سفارش میں مشغول رہا کرتے تھے۔ اتفاق سے ایک رات آپ کو نیند آگئی، خدا کی طرف سے وحی آئی کہ آپ کو سونا نہیں چاہئے تھا، اس جرم کی سزا آپ کو یہ دی جائے گی کہ آپ کی تمام امت کو دوزخ میں ڈال دیا جائے گا۔ یہ سن کر آپ شہر سے باہر تشریف لے گئے اور جب تین دن گذر گئے تو صحابہؓ کو تشویش ہوئی۔ جا کر حضرت عائشہؓ سے سوال کیا کہ آپ کو معلوم ہے کہ آنحضرت صلعم کہاں تشریف لے گئے ہیں؟ آپ نے وحی آنے کا واقعہ بیان کیا اور کہا کہ اس کے بعد آپ گھر تشریف نہیں لائے۔ صحابہؓ تلاش کے لئے مدینہ سے باہر نکلے۔ ایک چرواہا ملا اس سے پوچھا کہ کہیں ہمارے رسولؐ کو دیکھا ہے؟ اس نے کہا آج تین دن گذر چکے ہیں۔ میری بکریاں گھاس نہیں چرتیں۔ اس پہاڑ کی طرف منہ کر کے کھڑی رہتی ہیں۔ جہاں سے نہایت دردناک آوازیں آتی رہتی ہیں۔ یہ سنتے ہی صحابہؓ اس پہاڑ کی طرف دوڑے۔ دیکھا کہ آنحضرت صلعم سجدے میں پڑے ہوئے تھے۔ آنسوؤں سے زمین پر کیچڑ ہو گئی تھی اور آپ کا چہرہ اس میں لت پت تھا اور آپ رو رو کر امت کی بخشش کی دعا میں کر رہے تھے چاروں خلفائے علی الترتیب عرض کی کہ آپ سجدے سے سر اٹھائیے۔ ہم نے اپنی تمام زندگی کے نیک اعمال آپ کی امت کی ربانی کے لئے بخش دیئے۔ حضرت عثمانؓ نے یہ بھی کہا کہ میں نے جو قرآن جمع کیا ہے اس کا ثواب بھی آپ کی امت کو بخشا ہوں۔ مگر آپ نے چاروں خلفاء کو ایک ہی جواب دیا کہ اس سے میرا کام نہیں چل سکتا۔ جب خدا کی طرف سے حکم



آچکا ہے کہ میں نیری امت کے تمام افراد کو دوزخ میں ڈال دوں گا تو تمہاری باتوں پر کس طرح اعتبار کر سکتا ہوں، جب صحابہؓ مایوس ہو گئے تو ایک آدمی کو حضرت فاطمہؓ کی خدمت میں روانہ کیا۔ وہ دوڑتی ہوئی آئیں اور انہوں نے آنحضرت سے عرض کی کہ آپ گھر تشریف لے چلیں۔ میں اپنی زندگی کے تمام اعمال آپ کی امت پر نثار کرتی ہوں۔ آپ نے حضرت فاطمہ کو بھی وہی جواب دیا۔ جب وہ آپ سے مایوس ہو گئیں تو انہوں نے اپنا سر پر ہنہ کیا اور مسجد سے میں گر گئیں اور درودِ کریم سے دعائیں کرنے لگیں۔ تھوڑی دیر کے بعد جبریل تشریف لائے اور خدا کی طرف سے آنحضرت کو امت کی بخشش کی عمدہ خبری سنائی اور کہا کہ خدا نے فاطمہ کے آنسوؤں کی لاج رکھ لی اور آپ کی امت کو بخش دیا گیا۔ حضرت فاطمہؓ نے صرف آپ کی امت کے لئے سفارش کی تھی۔ اللہ تعالیٰ فرماتا ہے کہ اگر فاطمہؓ تمام دنیا کے لوگوں کے لئے سفارش کرتیں تو میں تمام دنیا کو بخش دیتا۔ اس کے بعد حضورؐ مع تمام صحابہؓ خوش خوش گھر تشریف لے آئے۔“

اس منظوم حکایت کا خلاصہ بیان کرنے کے بعد فاضل منترجم نے یہ تبصرہ کیا ہے۔

”اس حکایت میں خط کشیدہ الفاظ پر غور فرمائیں (ا) آپ نے تمام رات کبھی بھی جاگ کر نہیں گذاری بلکہ آپ قریباً آدھی رات سویا کرتے تھے اور آدھی رات قیام فرمایا کرتے تھے کیونکہ سورہ منزل میں اللہ تعالیٰ نے یہ فرمایا ہے کہ آپ رات کے کچھ حصے میں سویا کریں اور آدھی رات کے بعد اٹھ کر قرآن پڑھا کریں۔ غور کیجئے کیا آنحضرت اللہ تعالیٰ کے اس حکم کی خلاف ورزی دیدہ و استندہ کر سکتے تھے؟“

اب اس کے بعد یہ بات بھی قابل غور ہے کہ سوئیں تو آنحضرتؐ اور ان کے جرم کی منزلت امت کو اللہ تعالیٰ نے تو یہ فرمایا ہے کہ کوئی شخص کسی دوسرے کا بوجھ نہیں اٹھائے گا۔

۱) حضرت عثمانؓ کا اپنے جمع قرآن کے عمل کو پیش کرنا بھی خلاف واقعہ ہے کیونکہ انہوں نے حضورؐ کی زندگی میں قرآن جمع ہی کب کیا تھا؟

۲) حضرت فاطمہؓ کا اپنے سر کو پرہنہ کہنے کے بعد سے میں گر پڑنا کہاں جائز ہے؟ حدیث

میں آیا ہے کہ جب تک کسی عورت کا سر نہ گارا رہتا ہے فرشتے اس پر لعنت کرتے رہتے ہیں۔ کیا حضرت فاطمہؑ ایسا فعل کر سکتی تھیں جس پر خدا کے فرشتے لعنت کریں؟ اس کے علاوہ آنحضرت نے یہ بھی فرمایا ہے کہ بائع عورت کی ناز و پیٹے کے بغیر قبول نہیں ہو سکتی۔ تو ان کا مسجد کیسے قبول کر لیا گیا؟

۱۱) سبحان اللہ! کیا مقام ہے حضرت فاطمہؑ کا! رسول اللہ تو تین دن سے دروہے تھے۔ آپ کے آنسوؤں کی تو خدا نے لاج نہ رکھی، لیکن فاطمہؑ کے آنسوؤں کی لاج رکھ لی گئی اور وہ بھی اس حیثیت سے کہ ان سے بھول ہو گئی جو صرف امت مسلمہ کی سفارش کی اگر وہ پوری دنیا کی سفارش کر دیتیں تو خدا تعالیٰ تمام دنیا کے کافروں اور مشرکوں کو بھی بخش دیتا۔ جل جلالہ حضرت ابراہیم علیہ السلام تمام زمین کی اپنے مشرک باپ کی سفارش کرنے رہے مگر وہ نہ بخشا گیا۔ حضرت نوح نے اپنے مشرک بیٹے کی سفارش کی مگر قبول نہ ہوئی۔ خود آنحضرت صلعم نے عبد اللہ ابن ابی منافق کا جنازہ پڑھا یعنی دعائے مغفرت کی، مگر وہ نہ بخشا گیا بلکہ اللہ تعالیٰ نے یہ فرمایا کہ اے رسول! اگر آپ اس کے لئے ستر مرتبہ استغفار کریں گے تو بھی میں اسے نہیں بخشوں گا۔

(۱۰) اس حکایت کی ابتداء میں یہ بیان کیا گیا ہے کہ اس حدیث کو تمام محدثین نے قبول کیا ہے حالانکہ حدیث کی کسی معتبر کتاب میں اس حکایت کا نام و نشان بھی نہیں ملتا۔

(۱۱) تاریخی لحاظ سے حضور کا اس طرح ایک دن بھی مدینے سے غائب رہنا ثابت نہیں ہے۔

مندرجہ بالا تصریحات کی روشنی میں یہ سارا واقعہ بنا دینی معلوم ہوتا ہے جسے کسی رافضی نے حضرت فاطمہؑ کی فضیلت ثابت کرنے کے لئے بنایا ہے۔

مقتبس از ضمیمہ محبت باری تعالیٰ ص ۲۹۶ تا ۲۹۹

فاضل مترجم کی اس تنقید کے بعد مجھے اپنی طرف سے کچھ لکھنے کی ضرورت نہیں

ہے۔ انہوں نے حقیقت پورے طور سے آشکار کر دی ہے۔ جزاۃ اللہ خیراً  
 اب ہم فلندروں کی محفل میں شرکت کرتے ہیں تاکہ اس جماعت کے علمِ قلندی  
 سے استفادہ کر سکیں۔ اس کتاب کا نام ہے "تعلیقاتِ قلندیہ" مولفہ شاہ محمد تقی حیدر قلندی  
 سجادہ نشین آستانہ کاظمیہ یہ کتاب ان مکتوبات پر مشتمل ہے جو اس سلسلے کے افراد نے  
 اپنے مریدوں اور رشتہ داروں کو لکھے تھے۔

یہ مکتوبات غیر مستند اور غیر معتبر روایات سے معمور ہیں شیخ فرید الدین عطار  
 نے اپنے تذکرہ الاولیاء میں سجدہ کانتی اُردوستان میں سپردِ قلم کی ہیں۔ ان میں سے  
 کسی کی سند نہیں لکھی۔ لوگوں نے ان غیر مستند داستانوں کو محض شیخ عطار کی شخصیت  
 اور ان کی ہر گئی کے پیش نظر قبول کر لیا یا ازراہ ادب سکوت اختیار کیا، اس طرح یہ مضرت  
 رساں رسمِ حلقہ صوفیاء میں جاری ہو گئی۔ نہ کسی تذکرہ نویس نے اسناد کا التزام کیا اور  
 نہ مرتب ملفوظات نے تحقیق کی رحمت گوارا کی۔ فقہی تقلید نے پہلے ہی سے ذوقِ تحقیق  
 و تنقید کو مضمحل کر دیا تھا۔ یہی سہی کسر صوفیاء نے تقلید نے پوری کر دی جس کا نتیجہ یہ نکلا کہ  
 پوری قوم ذوقِ تحقیق سے بیگانہ ہو گئی۔ ممکن ہے ناظرین وقارئین میری اس سختی پر وہی  
 اور راست بیانی سے چین بچیں ہوں اس لئے میں ان کے محبوب اور معتمد علیہ شاعر کو اپنی  
 صفائی میں پیش کرنا مناسب سمجھتا ہوں۔

شیر مردوں سے ہوا ہمیشہ تحقیق تھی

رہ گئے صوفی و ظالم کے غلام اے ساقی

یعنی اے خدا! میری قوم میں صدیوں سے کوئی محقق پیدا نہیں ہوا۔ صرف  
 صوفیاء اور فقہاء کے غلام (مقلد) باقی رہ گئے ہیں۔

صرف ایک شعر اور سن لیجئے۔

حلقہ شوق میں وہ جراتِ زندان کہاں

آہ! محکومی و تقلیدِ ذروالِ تحقیق!

صوفیوں کے مکتوبات ہوں یا ملفوظات اور صوفیاء کے تذکرے ہوں یا سوانح

حیات کسی میں اسناد کا التزام نظر نہیں آتا۔ بس نقل ہے کہ یہ تین لفظ بالکل کافی ہیں ان تین طلسمی الفاظ کے بعد آپ جو چاہیں لکھ دیں۔ قرآن، حدیث، تاریخ، سیرت اور عقل سلیم جس کی چاہیں نزدیک کریں۔ کوئی شخص آپ پر معترض نہیں ہوگا بلکہ یہ بھی دریافت نہیں کرے گا کہ اس روایت کی سند کیا ہے؟ اس سے پہلے اپنے دعوے پر بہت سے شواہد اور دلائل پیش کر چکا ہوں۔ ایک شاہد اسی تعلیمات و قلندر یہ سے پیش کر کے قارئین کی ضیافت یا تفریح طبع کا سامان مہیا کرتا ہوں۔ پہلے محمد کاظم قلندر کا کوروی کی علمی دستگاہ کا حال بیان کرتا ہوں۔ پھر ان کے مکتوب سے صرف ایک فقرہ نقل کروں گا۔

واضح ہو کہ "عارف باللہ" شاہ محمد کاظم قلندر شاہد میں پیدا ہوئے تھے۔ انہوں نے علم درسیہ اپنے زمانے کے بہترین علماء اور اساتذہ مثلاً ملا غلام یحییٰ ہماری اور ملا محمد اللہ سندیلی سے حاصل کئے تھے۔ انہوں نے ۱۲۲۱ھ میں وفات پائی۔

چونکہ اس مضمون کے نوے فی صد بڑھنے والے ان عالموں کے علمی مقام سے ناواقف ہیں۔ اس لئے میں چند سطور ان کے بارے میں لکھنی بھی ضروری سمجھتا ہوں۔ واضح ہو کہ ملا غلام یحییٰ ہماری اپنے زمانے کے بہت نام آور منطقی تھے انہوں نے میرزا بدیع جو حاشیہ لکھا تھا وہ بقول سید سلیمان ندوی مرحوم۔ درس نظامیہ کی معراج ہے اور اسی لئے عرصہ دراز سے نصاب سے خارج ہو چکا ہے کہ اب اس کے بڑھالے والے "مفقود الخبر" ہو چکے ہیں۔

نوٹ کی بات یہ ہے کہ جب منطق اور کلام میں خدا نہ مل سکا تو ملا ہماری مرحوم نے جنید وقت اور بایزید عصر حضرت اقدس میرزا مظہر جانجاناں شہید کے آستانے کی خاک کو طویٹے چشم بنایا تب کہیں جا کر محبوب حقیقی کا جلوہ نظر آیا۔ بالکل سچ کہا ہے انبال نے۔

مرا از منطق آید بوسے خامی      دلیل او، دلیل ناتمامی

در ولہائے بستره کشاید      دو بیت از پیر روی یاز جانی

اب رہے ملا محمد اللہ نوید بھی اپنے زمانے کے مشہور منطقی تھے سند یہ ضلع ہرنوٹی کے رہنے والے تھے حسن اتفاق دیکھئے کہ انہوں نے اور ان کے ہم عصر قاضی مبارک گویا سونی

دونوں نے ستم العلوم کی شرح لکھی اس کے دو حصے ہیں تصورات اور تصدیقات ۔  
 اول الذکر کی شرح تصورات موسومہ قاضی مبارک اور آخر الذکر کی شرح تصدیقات موسومہ  
 حمد اللہ آج بھی درس نظامیہ میں پڑھائی جاتی ہیں۔ یہ دوسری بات ہے کہ اب ان کے  
 پڑھانے والے بھی خال خال ہی رہ گئے ہیں اور اگر پاکستان میں انگریزی کے اقتدار کا یہی عالم  
 رہا اور زوال کی کوئی صورت نظر نہیں آتی، تو وہ دن دور نہیں ہے جب غلام بچگی کی  
 طرح قاضی اور حمد اللہ بھی نصاب سے خارج ہو جائیں گے۔

باز آدم برسر مطلب، محمد کاظم کی علمی استعداد کا ناظرین کو بخوبی اندازہ ہو گیا ہوگا۔  
 یہ صاحب اپنے برادر حقیقی میر محمد قلندر کو ایک خط میں لکھتے ہیں "اگر اتفاق نشود ناد علیٰ  
 ہزار بار وقت پاس آخر شب مداومت کنند لیکن بایں طور کہ بزدخ حضرت علی کرم اللہ وجہہ  
 بصورت آفتاب بدست راست ایچی فقیرا بدست چپ تا خواندن در صورتہ ندبیا فولد خود ہند شد"

یہ "عارف باللہ" اپنے بھائی کو "ناد علی" کا وظیفہ پڑھنے کی تلقین کر رہا ہے۔ یہ "ناد علی"  
 کیا ہے؟ یہ داستان قبل ازیں لکھ چکا ہوں اور واضح کر چکا ہوں کہ ہم تبوک میں قطعاً کوئی  
 جنگ واقع نہیں ہوئی تھی لہذا جبریلہ کا آن حضرت صلعم کو یہ مفروضہ دعواتلقین کرنا  
 کہ "ناد علیا منظر العجائب الخمر سر بے بنیاد، بے اصل اور دروغ ہے جنگ کا افسانہ اور  
 آنحضرت صلعم کا یہ دعا پڑھنا بالکل جھوٹ اور بہتان ہے لیکن اس عارف باللہ کو  
 مظفر علی شاہ کی طرح اتنا بھی معلوم نہیں کہ تبوک میں کوئی قتال نہیں ہوا تھا۔ وہ عارف  
 ہونے کے باوجود اس جعلی دعا کو اصلی سمجھ رہا ہے اور اپنے بھائی کو اس کے پڑھنے کی تلقین  
 کر رہا ہے چونکہ عارف باللہ ہے اس لئے کس میں ہمت ہے کہ اس کی تردید یا تکذیب  
 کر سکے! اللہ ہی بہتر جانتا ہے کہ ان عارفوں نے اپنی جہالت کی بدولت کتنے مسلمانوں کو  
 گمراہ کیا ہوگا۔

ان مکتوبات میں بہت سی روایات خلاف شرع اور خلاف عقل درج ہیں بل پر  
 جبر کر کے صرف ایک روایت ہدیہ ناظرین کرتا ہوں۔ شاہ تراب علی قلندر، سفیر شاہ اودھو، امیر  
 عاشق علی خاں بہادر کو لکھتے ہیں کہ نقل ہے کہ خواجہ معین الدین چشتی اجمیری کا ایک ہمسایہ

تھا جو ان کا پیر بھائی تھا یعنی خواجہ عثمان بارونی کا مرید تھا جب وہ مراٹو خواجہ صاحب جنازے کے ساتھ گئے اور دفن کے بعد اس کی قبر پر مراقب ہو گئے، محفوظی دیر کے بعد ان کا رنگ زرد ہو گیا مگر فوراً بجال ہو گیا۔ کسی نے ان سے اس کا سبب پوچھا تو کہنے لگے کہ دفن کے فوراً بعد عذاب کے فرشتے ان کی قبر میں آن پہنچے مگر اسی وقت میسے پیر بھی آگئے اور فرشتوں کے مندر پر تھپڑ مار کر بولے کہ خبردار! اسے عذاب نہ دینا کیونکہ یہ میرا مرید ہے۔ فرشتوں کو (مغائب اللہ) حکم ہوا کہ خواجہ سے کہو کہ یہ شخص آپ (کی تعلیم) کے خلاف زندگی بسر کرتا رہا تھا۔ خواجہ نے یہ سن کر کہا تم سچ کہتے ہو لیکن اس نے (زندگی میں) امیرِ امان پکڑا تھا (خود را بہ پلہ من بستہ است) خواجہ کا یہ جواب سن کر فرشتوں کو حکم ہوا کہ خواجہ کے مرید سے دستبردار ہو جاؤ، اسے خواجہ کے حوالے کر دو کیونکہ میں نے اسے خواجہ کو بخش دیا۔ یہ طلسم ہو شر با لکھنے کے بعد شاہ صاحب فرماتے ہیں کہ پس بلا شبہ پیراں شافع مریدان خود می شوند۔ ۱۷۵

میں اس دروغ بے فروغ پر کوئی تبصرہ نہیں کروں گا صرف اتنا لکھوں گا کہ پیر وہ بہتی ہے جس کے سامنے خدا کی بھی کوئی مہستی نہیں ہے۔ اعوذ باللہ من ذاک الخذاقا اگر تصوف اسی کا نام ہے اور پیروں کا یہی کام ہے تو ایسے تصوف اور ایسے پیروں سے اللہ تعالیٰ ہر مسلمان بلکہ ہر انسان کو محفوظ رکھے۔ آمین۔ یارب العالمین۔

قلندروں کے ان مکتوبات کے مطالعے سے یہ حقیقت عیاں ہے کہ اس طائفے کا ہر فرد مائل بہ تشیع تھا بلکہ تفضیلی عقائد رکھتا تھا یہی وجہ ہے کہ دو سو صفحات کی اس کتاب میں کہیں حضرات صدیق اکبرؑ و فاروق اعظمؑ کا تذکرہ نہیں ہے حالانکہ اہل سنت کا اس پر اجماع ہے کہ حضرات شیخین نام صحابہ سے افضل ہیں اور یہی وجہ ہے کہ عبدالرحمن قلندر لاسرپوری نے مسعود علی قلندریہ آبادی کو جو خط لکھا ہے اس میں صاف لفظوں میں مرقوم ہے کہ ولایت نبوت سے افضل ہے کیونکہ نبوت قید ہے اور ولایت آزادی ہے۔ چنانچہ مولوی رومی فرماتے ہیں۔

کیست مولیٰ؟ آنکہ آزادت کند      بند رقیقت ز پائیت بر کند

زین سبب پیغمبر باجنتہاد نام خویش و آن علی مولاناہاد (ص ۱۲۹ و)  
چونکہ مکتوب عبدالرحمن فلندز مذکور کے اس گراہ کن اقتباس سے اس کتاب کے پڑھنے  
والوں کے ذہنوں میں خلجان اور اضطراب پیدا ہونا یقینی ہے۔ اس لئے اس باب میں رفع  
اشتبہ اور ازالہ ضلالت کے لئے اہل سنت کا مسلک بیان کر دینا ضروری ہے۔

(۱) تمام محققین اہل سنت کا اجماعی عقیدہ ہے کہ نبوت بہر حال ولایت سے افضل ہے  
(۲) ولایت، غیر قرآنی اصطلاح ہے۔ قرآن حکیم میں یہ لفظ ولایت کہیں مذکور نہیں  
(۳) ولایت علی کا عقیدہ سبائیہ باطنیہ اسمعیلیہ فرامطہ کا وضع کردہ ہے۔ اسی فرقہ  
ضالانہ نے یہ عقیدہ بھی وضع کیا کہ الولاية فضل عن النبوة اور اسی طائفہ باطلہ نے  
یہ جملہ بعض صوفیاء کی تصانیف میں اپنی طرف سے داخل کر دیا۔ پھر صدیوں تک نقل  
در نقل ہوتے رہنے کی وجہ سے یہ عقیدہ بعض جاہل سنی صوفیوں میں خصوصاً غیر متشرع خانوادہ  
مثلاً شطاریہ، فلندریہ، انداریہ، روشنائیہ، رسول شاہیہ وغیرہم میں مقبول بلکہ مدلل علیہ  
بن گیا۔ چونکہ صوفیاء بالعموم اور یہ طائفے بالخصوص علم حدیث، علم تاریخ اور سیرۃ النبیؐ  
سے بیگانہ ہوتے ہیں اس لئے کسی صوفی نے زحمت تحقیق گوارا نہ کی اور رفتہ رفتہ جھوٹ  
سچ بن گیا۔

(۴) قارئین کی آگاہی کے لئے یہ وضاحت بھی کئے دینا ہوں کہ قرآن کی رو سے  
ہر مومن ولی اللہ اللہ کا دوست ہے اور خود اللہ مبر مومن کا ولی اور دوست ہے ولایت  
بمعنی دوستی ثمرہ ہے اللہ اور اس کے رسولؐ پر ایمان لانے کے بعد اعمال صالحہ بجالانے  
کا یہی وجہ ہے کہ عقیدہ ولایت کا قرآن میں کہیں تذکرہ نہیں ہے اور نہ یہ کوئی منصب  
ہے جو کسی فرد سے مختص کیا گیا ہو جس طرح نبوت ایک منصب ہے جو ختم نبوت سے  
پہلے بعض افراد کو عطا کیا جاتا رہا ہے۔

(۵) ولایت کے لئے "نصب" مطلق نہیں ہے کیونکہ یہ کوئی منصب ہی نہیں ہے  
اللہ جانتا تھا کہ باطل پرست ولایت علی کا عقیدہ باطلہ وضع کریں گے اور رسول اللہ  
کی رسالت کا مقصد یہ قرار دیں گے کہ اللہ نے انہیں لوگوں سے ولایت علی کی بیعت

لینے کے لئے مبعوث کیا تھا، اسی لئے اللہ نے سارے قرآن میں لفظ ولایت (ادوگے  
زیر کے ساتھ استعمال نہیں فرمایا؛ تاکہ ظلمت پرستوں کو قرآن سے کوئی سند نہ مل سکے۔

الحمد لله على ذلك من جميع المؤمنين

۱۱) انصارین کی تسلی خاطر کے لئے وہ آیت قرآنی ذیل میں درج کرنا ہوں۔

اللَّهُ وَرِئَى السَّادِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ (۲۰-۱۵۴)

اللہ ان لوگوں کا دوست ہے جو ایمان لاتے ہیں۔ (اس دوستی کا ثمرہ یہ ہے کہ اللہ  
انہیں اکفر و مشرک و بدعات کی اتاریکیوں سے نکال کر (قرآن اور ہدایت کی) روشنی  
میں لے آتا ہے۔

(۷) اللہ سے دوستی کرنے (درجہ ولایت پر فائز ہونے) کے لئے کسی واسطے کی  
ضرورت نہیں ہے۔ ہر مومن بلا واسطہ ولی اللہ بن جانا ہے اور اللہ اس کا ولی بن جانا ہر  
(۸) رومیؒ کے اشعار کا وہ مطلب ہی نہیں ہے جو یہ فاضل قلندؒ سمجھا ہے اور نہ رومیؒ  
ایسی گمراہ کن بات کہہ سکتے ہیں۔ ان کی شنوی میں اگر کوئی بات قرآن حکیم کے خلاف نظر آئے  
تو سمجھ لینا چاہئے کہ وہ کسی باطنی کی کارستانی ہے یا کسی سبائی کی تہ سیس ہے۔

(۹) مولوی رومی کہتے ہیں۔

کیست مولا؟ آنکہ آزادت کند بندر نیت ز پاپیت بر کند

چوں با آزادی نبوت ہادی است مومنان راز انبیاء آزادی است (دقتر ششم)

مولا (آقا یا ہادی) کون ہے؟ وہ ہے جو تجھے (اکفر و مشرک کی غلامی سے) آزاد کر دے  
اور غلامی کی زنجیر تیرے پاؤں سے ددر کر دے۔ چونکہ نبوت آزادی کی راہ دکھاتی ہے۔  
اس لئے مومنوں کو انبیاء کی بدولت آزادی کی نعمت حاصل ہوتی ہے۔

اب فارغین خود غور کر لیں کہ مولوی رومی کیا کہہ رہے ہیں اور یہ لاہر پوری قلندؒ  
کیا کہہ رہا ہے۔ رومی صاف لفظوں میں کہہ رہے ہیں کہ آزادی انسان کو نبوت کی بدولت  
حاصل ہوتی ہے لیکن قلندؒ کہہ رہا ہے کہ ولایت کی بدولت حاصل ہوتی ہے۔ نبوت  
توقید ہے!



میری رائے میں قلندر مذکورہ اسر معذور ہے جب قلب و نظر میں زیرغ پیا  
 پہناتا ہے تو انسان ایسی ہی ہلکی ہلکی باتیں کیا کرتا ہے۔ یہ تو ثمنوی ہے اگر یا آدمی قرآن  
 پڑھتا ہے تو اسے اس میں بھی ولایت ہی نظر آتی ہے۔

اگر فارمین میری اس تلخ گوئی کو برداشت کر لیں گے (کیونکہ سچ ہمیشہ تلخ ہوتا  
 ہے) اور ٹھنڈے دل سے غور کریں گے تو وہ یقیناً مجھ سے متفق ہو جائیں گے کہ آج  
 چودھویں صدی ہجری میں اہل سنت کی اکثریت کے عقائد میں شرک و بدعت کی  
 آمیزش کا سب سے بڑا سبب یہی غلط روایات ہیں جو صدیوں سے تصوف کی کتابوں  
 میں راہ پا چکی ہیں اور بزرگوں سے منسوب ہو جانے کی وجہ سے شک و شبہ یا تنقید و تحقیق  
 سے بالاتر ہو چکی ہیں۔

یہ شور تو ہر طرف برپا ہے اور یہ کلمہ تو ہر داعظ اور ہر خطیب کی زبان پر ہے، کہ  
 مسلمان قرآن سے بیگانہ ہو چکے ہیں مگر یہ کوئی نہیں بتاتا کہ اس بیگانگی کے اسباب کیا ہیں؟  
 اس کی وجہ میں بتائے دیتا ہوں اگر وہ ماخذ اور منبع کی نشاندہی کرنے کی غلطی کریں گے تو ان  
 کی شہرت عزت اور سرد لغزیری ایک ہی تقریر کے بعد ختم ہو جائے گی اور چند روز کے  
 بعد ان کی دکان بند ہو جائے گی جسے شک ہو وہ بخیرہ کر کے دیکھ لے۔ واللہ اعلیٰ ما اقول شہید  
 نظام القلوب مصنفہ شیخ نظام الدین چشتی اور نگ آبادی ہیں حضرت مصنف نے  
 جہاں اور بہت سے اذکار درج کئے ہیں وہاں ص ۳ پر یہ ذکر بھی لکھا ہے: "ذکر بیخ فرقی۔  
 جانب این یا محمد، جانب السیرا علی، جانب بالایا فاطمہ، و در پیش یا حسن، در دل یا حسین۔"  
 یہ عاجز اس ذکر کو پڑھ کر سخت حیران ہوا کہ شاہ صاحب نے یہ ذکر کیسے درج کر دیا  
 یہ تو سر اسر خلاف ارشاد خداوندی ہے اس لئے ناجائز بھی ہے اور شرک بھی ہے اللہ تعالیٰ  
 نے قرآن حکیم میں فرمایا کہ نبی اپنی ذات اقدس سے منحصر فرمایا ہے چنانچہ ارشاد ہوتا ہے:-

وَاذْكُرُوا اللّٰهَ كَثِيْرًا لَّعَلَّكُمْ تَفْلَحُوْنَ ط

اور اللہ کو ذکر کثرت کرو تاکہ تم فلاح پاؤ۔ پورا قرآن حکیم ذکر اللہ کی تاکید و تلقین سے  
 بھرا ہوا ہے، اللہ نے کسی جگہ بھی غیر اللہ کے ذکر کا حکم نہیں دیا ہے کیونکہ غیر اللہ میں تو کسی  
 قسم کی بھی طاقت یا قوت نہیں ہے، ارشاد ہوتا ہے:-

”وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ فَإِنْ فَعَلْتَ فَإِنَّكَ إِذَا  
 مِنَ الظَّالِمِينَ وَإِنْ كُنْتُمْ مِنْكُمْ أَفْئِدَةً لَا تَأْمُرُ بِالْعَدْلِ وَالْإِيمَانِ فَإِنَّكُمْ سَوْفَ  
 بِخَيْرٍ فَلَا رَادَّ لِفَضْلِهِمْ يُضَيِّبُ بِهِ مَنْ يَشَاءُ مِنْ عِبَادِهِ ط وَهُوَ الْغَفُورُ  
 الرَّحِيمُ (۱۰۷-۱۰۶)“

اے انسان! اللہ کے سوا کسی کو مت پکار۔ جو نہ تجھے نفع پہنچا سکتا ہے نہ نقصان پہنچا  
 سکتا ہے۔ پس اگر تو غیر اللہ کو پکارے گا تو اسی وقت ظالموں میں سے ہو جائے گا۔ اگر اللہ  
 تجھے کسی مصیبت میں گرفتار کر دے تو اللہ کے سوا کوئی انسان اس مصیبت کو دور نہیں  
 کر سکتا اور اگر اللہ تیرے ساتھ کسی بھلائی کا ارادہ کرے تو کوئی انسان اس کے فضل کو رو نہیں  
 کر سکتا۔ وہ اپنے بندوں میں سے جس کو چاہتا ہے۔ بھلائی پہنچاتا ہے اور وہ غفور اور رحیم ہے۔  
 سارا قرآن مشرک کی مذمت اور توحید کی تلقین سے بھرا پڑا ہے۔ کلمہ طیبہ کا مطلب  
 ہی یہ ہے کہ پہلے غیر اللہ کی نفی کرو۔ پھر اللہ کا اثبات کرو۔ غیر اللہ میں کوئی قدرت یا طاقت  
 نہیں ہے۔ چنانچہ اکبر الٰہ آبادی لکھتے ہیں:-

جو غیر خدا کو ماننا ہو فتاد اور اکبر سجدہ کہ وہ مسلمان ہی نہیں  
 تصوف تو نام ہی ہے لوح دل سے نقش غیر کو مٹانے کا جو تصوف غیر اللہ کے نام  
 کو دل میں جاگزیں کرنے کی ہدایت کرتا ہے وہ تصوف نہیں ہے بلکہ ملامت گراہی اور ضلالت ہے  
 یہ ذکر بیخ فرقی وہی تلقین کر سکتا ہے جو غیر اللہ کو قادر یقین کرتا ہو یعنی مشرک ہو اللہ تعالیٰ  
 نے تو آنحضرت صلی اللہ علیہ وسلم کا ذکر کرنے کا بھی حکم نہیں دیا تو دوسرے افراد کس شمار میں ہیں۔  
 اللہ ہی بہتر جانتا ہے کہ شاہ صاحب نے یہ ذکر جو دراصل مشرک ہے کس طرح اپنی تصنیف  
 میں درج کر دیا۔ اس ذکر کی سند قرآن کے علاوہ کسی حدیث سے بھی نہیں مل سکتی اور مل بھی  
 کیسے سکتی ہے؟ آنحضرت صلی اللہ علیہ وسلم قرآن کے خلاف کوئی حکم کیسے دے سکتے ہیں؟  
 میں پورے یقین کے ساتھ لکھتا ہوں کہ غیر اللہ کے ذکر سے دل میں نور کے بجائے  
 ظلمت پیدا ہوگی اور ذرا کر اطمینان قلب سے محروم ہو جائے گا کیونکہ اللہ فرماتا ہے اَلَّذِينَ كَفَرُوا لَنْ  
 يَكُونُوا اَعْمٰیۡنًا (مومن) کہ لوگوں کو حاصل کر سکتے ہیں۔

(۵) سید سلامت علی شاہ قادری کی تصنیف موسومہ حقائق و معارف انقدر کے مطالعے سے معلوم ہوتا ہے کہ قادری سہروردی اور حشقی۔ ان تینوں سلسلوں کے اکثر و بیشتر افراد حضرت علیؑ کو وحی نبی یقین کرتے ہیں۔ حالانکہ یہ عقیدہ اہل سنت والجماعت کے اجماعی عقائد کے سراسر خلاف ہے کہ حضرت علیؑ، آنحضرت صلی اللہ علیہ وسلم کے وحی تھے۔ یہ عقیدہ تو عبد اللہ ابن سبا بانی فرقہ ضالہ سبائہ کی ایجاد ہے اور سبائیت کی تمام شاخوں کا اور ان سے جس قدر فرقتے نکلے۔ سب کاسک بنیاد ہے بلکہ اہل سنت اور سبائیت کے درمیان ماہر الانیڈز ہے۔ جو سنی صوفی خواہ وہ حشقی ہو یا قادری۔ یہ عقیدہ رکھتا ہے کہ حضرت علیؑ وحی رسول تھے۔ وہ دوسرے لفظوں میں تینوں خلفائے راشدینؑ کو غاصب تسلیم کرتا ہے خواہ وہ مصلحتاً یا تقیۃً زبان سے اس کا اقرار کرے یا نہ کرے۔ چنانچہ مذکورہ بالا کتاب کا جابل مصنف آثار کتاب میں لکھتا ہے:-

”ہدیہ سلام علی دریاٹے ولایت علی ولی وحی نبی۔ الخ

اس کے بعد لکھتا ہے ”و علی ذریتہ الحسن والحسین۔ الخ

صفحہ ۶ پر یہ رباعی لکھی ہے:-

یارب برسات رسول القلین یارب بغزاکندہ بدر حوسین

عصیان مراد و حصہ کن در عرصات نیچے بحسن بخش و نیچے بحسین

پوری کتاب میں حضرات شیخین کا کہیں ذکر نہیں ہے۔ ان پر بدیہ سلام بھیجنا تو خارج

از بحث ہے۔

سوال پیدا ہوتا ہے کہ اس شخص کے اسلوب نگارش اور ایک سبائی کے اسلوب

میں کیا فرق پایا جاتا ہے؟ وہ بھی رسول کے بعد حضرت علیؑ کا ذکر کرتا ہے اور انہیں وحی قرار دیتا ہے۔ اس نام نہاد وحی قادری نے بھی رسول کے بعد ایک تخت حضرت علیؑ کا ذکر کیا ہے اور انہیں وحی قرار دیا ہے۔

اس کتاب کی دوسری جلد میں صفحہ ۳۴ پر یہ غیر اسلامی عقیدہ درج ہے۔

معدن الجاہر میں ایک روایت نقل کی گئی ہے کہ مقتداٹے زماں امین خاں

سے منقول ہے کہ ایک رات میں اپنے گھر میں بیٹھا تھا کہ حضرت قطبی ابو لفتح شاہ شمس الدین شیخ محمد شریف قادری ملتانئی کو دیکھا کہ دایاں ہاتھ بند کئے ہوئے میرے سامنے کھڑے ہیں اور فرماتے ہیں کہ میری ہتھیلی کو دیکھ جب میں نے ایسا کیا تو پوچھا کیا دیکھا؟ میں نے کہا محمد کو فرمایا اب پھر دیکھ میں نے پھر ہتھیلی کی طرف دیکھا پوچھا اب کسے دیکھا؟ میں نے کہا علیؑ کو فرمایا پھر دیکھ میں نے پھر دیکھا فرمایا چہ دیدی؟ کیا دیکھا یا کسے دیکھا؟ میں نے کہا عبدالقادرؒ یہ تینوں بظاہر تین وجود نظر آتے ہیں مگر باطناً باعتبار باطن ایک وجود ہیں! اور معیت تام رکھتے ہیں مبارک ہے وہ جو یہ اعتقاد رکھے اور ناقص ہے وہ جو اس کے خلاف (ان کو تین) سمجھے۔ شاہ نعمت اللہ ذکر مانی (شیعہ صوفی) نے بھی اپنے اس شعر میں اسی معنی کو واضح فرمایا ہے:-

مصطفیٰ رامرضیٰ دان، مرتضیٰ رامصطفیٰ

خاک در چشم دو بینان و غنا باید زدن

یہ روایت مذکورہ بالا (کہ تینوں ایک ہیں) ان احادیث مندرجہ ذیل کی روشنی

میں معیت تام پر دلالت کرتی ہے۔

(ا) تیرا گوشت میرا گوشت ہے اور تیرا خون میرا خون ہے

(و) لِحَاكٍ لِمَنِي وَ كَمَا كَدِي

(ب) میں اور علیؑ ایک ہی نور سے (مخلوق) ہیں

(ب) اَنَا وَ عَلِيٌّ نُوْرٌ وَاحِدٌ

(اے علیؑ میں تو ہوں اور تو میں ہے)

(ج) اَنَا اَنْتَ وَ اَنْتَ اَنَا يَا عَلِيَّ

(انتہی بالفاظہ ص ۳۳۸ جلد دوم)

یہ روایت تو میں نے دل پر جبر کر کے نقل کر دی اب اس پر تنقید کرنے کے لئے

فولاد کا جگر کہاں سے لاؤں؟ اگر حضرت قطبی ملتانئی زندہ ہوتے تو ان سے عرض کرتا کہ

یا حضرت! اس عقیدے میں اور نصاریٰ کے عقیدے میں کیا فرق ہے؟ وہ بھی تو یہی

کہتے ہیں کہ باپ، بیٹا اور روح قدس اگرچہ ظاہراً تین ہیں مگر باطناً ایک ہیں۔

۱۔ اس نام کی ایک کتاب شیخ عطار سے بھی منسوب ہے مگر یہ وہ نہیں ہے بلکہ یہ کسی ہندی باطنی کی تصنیف ہے۔

عجیب بات ہے کہ اللہ تو یہ فرمائے کہ جو یہ عقیدہ رکھے وہ کافر ہے (اَقْدَا كُفْرًا لِّدِينٍ  
 قَالُوا لَنْ نَلْفَظَهُ تَالِثًا تَالِثًا) اور آپ یہ کہیں کہ جو یہ عقیدہ رکھے وہ بہت مبارک ہے!  
 دوسرا سوال یہ ہے کہ یہ مضمومہ احادیث جن سے آپ نے معیت تائمہ پر استدلال  
 کیا ہے اہل سنت کی مسئلہ و متداولہ کتب احادیث میں سے کون سی کتاب میں مندرج  
 ہیں۔؟ یا ان کی سند کیلئے۔؟

یہ عاجز بڑے ادب مگر ٹھے وثوق کے ساتھ یہ کہنے کی اجازت چاہتا ہے کہ  
 انہی روایات کا کمرشمہ ہے کہ آج چودھویں صدی ہجری میں حیدرآباد دکن، گلبرگہ، اورنگ  
 آباد، پیران کلیسا، بریلی، بدایوں، دہلی، اجمیر، دیوہ، ردولی، کچھوچھ، ماہر تیرہ، لاہور،  
 پاک پتن، ملتان، اٹچ، جلاپور، پیر والا، سیہمان، درازہ، حجرہ شاہ مقیم اور بھٹ شاہ  
 کے اکثر مزارات سائنت اور باطنیت کے فروغ و شیوع کے مرکز بن گئے ہیں۔

نیز یہ مسکین بھیم قلب اس بات کا اعتراف کرتا ہے کہ اس دور عقلیت میں  
 اگر دین اسلام سے واقف مسلمان تصوف اور صوفیوں سے بدظن نظر آتے ہیں اور  
 تصوف کو بے راہ روی سے تعبیر کرتے ہیں تو حق بجانب ایشان است۔ کیونکہ انہیں  
 نہ اس کی ضرورت ہے نہ فرصت ہے کہ وہ اس عاجز کی طرح قوت لایوت اور رزق  
 مایحتاج پر قناعت کر کے بیس بائیس سال تک گوشہ میں بیٹھ کر تیسری صدی ہجری سے  
 لے کر تا عصر حاضر تصوف کی تمام کتابوں کو کھنگالیں اور کھوٹے کو کھرے سے جدا کریں  
 اور اس کے صلے میں غیروں کی گالیاں اور اپنوں کے طعنے سنیں۔

الحمد للہ کہ یہ عاصی و کم سواد، قرآن و حدیث کے مطالعے کی بدولت اس حقیقت  
 سے آگاہ ہو چکا ہے کہ تصوف شرعی اصطلاح میں احسان کا معروف نام ہے (اگرچہ بدنام  
 ہو چکا ہے) اور دراصل عبارت ہے تزکیۂ نفس سے جو مقصود حیات بھی ہے اور بعثت  
 نبوی کی غائت بھی ہے۔ اس لئے یہ طریق درہمہ حل، مقید بالکتاب اور مشد بالسنۃ  
 رہنا چاہئے۔ اس لئے تینوں کو ایک سمجھنا نصائیت یا باطنیت کی تعلیم تو ہو سکتی ہے۔  
 اسلام کی تعلیم ہرگز نہیں ہو سکتی۔ اعوذ باللہ من ہذا الخرافات

(۶) اللہ تعالیٰ نے قرآن حکیم میں اپنی ذات پاک کو مومنوں کی محبت کا مرکز قرار دیا ہے چنانچہ ارشاد ہوتا ہے وَالَّذِينَ آمَنُوا أَشَدَّ حُبًّا لِلَّهِ جولوگ اللہ پر ایمان رکھتے ہیں ان کی شناخت یہ ہے کہ وہ اللہ کی محبت میں بغایت شدید ہوتے ہیں۔ اللہ تعالیٰ نے اپنی ذات کو مرکز محبت مومنین اس لئے بنایا ہے کہ وہ اپنی جانیں اور اپنے اموال اللہ کی راہ میں قربان کر سکیں کیونکہ انسان کی فطرت ہی یہ ہے کہ وہ اپنے محبوب پر اپنی جان اور اپنا مال بخوشی قربان کر دیتا ہے صحابہؓ میں حضرت صدیق اکبرؓ کو جو افضلیت حاصل ہے اس کا سب سے بڑا سبب یہی بدل اموال فی سبیل اللہ ہے چنانچہ کوئی صحابی اس وصف خاص میں صدیق اکبرؓ کا ہمسر نہیں ہے۔ قرآن مجید کی یہ آیت اس پر شاہد ہے:

وَسَيَجْزِيهَا اللَّهُ أَتَقَىٰ الَّذِي يُوْتِي مَالَهُ يَتَزَكَّىٰ (۹۳-۱۸۵۱۷)

اور یقیناً اس آگ سے وہ اسب سے بڑا پرہیزگار (متقی) اور رکھ جانے گا جو اپنا مال اللہ کی راہ میں دیتا ہے تاکہ وہ پاک ہو جائے۔

یہ آیت جیسا کہ تمام مفسرین نے لکھا ہے۔ صدیق اکبرؓ کی شان میں نازل ہوئی ہے اس لئے اتقی اسب سے بڑا متقی کا مصداق صدیق اکبرؓ میں اب اس آیت پر غور کرو۔ اِنَّ اَكْرَمَكُمْ عِنْدَ اللّٰهِ اَتْقٰكُمْ بلاشبہ اللہ کی بارگاہ میں تم لوگوں میں سب سے زیادہ مکرم (افضل) وہ ہے جو تم لوگوں میں سب سے بڑا متقی ہے لہذا ثابت ہوا کہ حضرت صدیق اکبرؓ اسب سے زیادہ معزز ہیں) اسی لئے تمام مفسرین، محدثین، فقہا اور متکلمین کا یہ مذہب ہے کہ صدیق اکبرؓ افضل الصحابہؓ اور اس لئے انبیاء کے بعد افضل الناس میں رضی اللہ عنہ،

پیر وان ابن سبائے مسلمانوں پر سب سے بڑا ظلم یہ کیا کہ اللہ کے بجائے حضرت علیؓ کو ان کی محبت کا مرکز بنا دیا اور اس مقصد کے لئے بہت سی روایتیں وضع کی گئیں۔ جن میں سے ایک ذیل میں درج کی جاتی ہے:

قاضی نور اللہ شوسترى (مقتول بحکم جہانگیر در ۱۹۰۷ء) نے اپنی مشہور تصنیف

حشاق الحق جلد ہفتم ص ۱۵۰ میں یہ روایت درج کی ہے :-

اذ سمعت النداء من قبل الله يا محمد من تحت ان يكون معك في الارض؛ فقلت آج  
من بعد العزيز الجاد دیا مریختہ۔ نعمت النداء من قبل الله يا محمد احب عليا فاني احبه و احب  
من عیجہ۔ فکی جویط و قال لو ان اهل الارض يموتون عليا كما تمجد هل السماء ما خلق الله التارۃ

آنحضرت صلی اللہ علیہ وسلم فرمانے ہیں کہ شب معراج میں اللہ کے سامنے یہ نما  
سُنی گئی کہ اے محمد تو کس سے محبت کرتا ہے کہ وہ دنیا میں تیرا رفیق ہو؟ میں نے کہا  
میں اس سے محبت کروں گا جس سے عزیزتر الجنتا۔ (خدا) محبت کرتا ہے اور اس کی  
محبت کا مجھے حکم دے پس میں نے اللہ کے سامنے یہ ندا سنی کہ یا محمد تو علی سے محبت کر  
کیونکہ میں اس سے محبت کرتا ہوں۔ اور جو شخص اس سے محبت کرے اس سے  
(بھی) محبت کرتا ہوں۔ یہ سن کر جبریل رونے لگا اور کہا کہ اگر اہل زمین بھی علیؑ سے محبت  
کرتے جیسے کہ اہل آسمان اس سے محبت کرتے ہیں تو اللہ دونوں کو پیارا ہی دیکرتا۔

ختم شدہ لفظی ترجمہ

فرقہ سبائیت نے یہ روایت وضع کی اور ان کے جانشینوں یعنی باطنیوں نے صوفیوں کا بلا  
پس کر اس روایت کو سنیوں کے دماغوں میں جاگزیں کر دیا۔ نتیجہ یہ نکلا کہ ان کی اکثریت  
ایزید پرستی کے بجائے تحقیق سنیوں میں مبتلا ہو گئی اور اللہ ان کی نگاہوں سے اوجھل ہو گیا اور  
انہوں نے اللہ کے بجائے ایک شخص کو اپنی محبت کا مرکز بنا لیا۔ چنانچہ شاہ تراب علی قلندر  
کا کوروی اپنے ایک مکتوب میں لکھتے ہیں: "حسب حضرت امیر المؤمنین علیؑ کرم اللہ وجہہ  
و ضمیر راست کہ ہم از اولاد آنحضرت ایم و ہم سلسلہ مشائخ بابا آنحضرتؑ می رسد چگونہ مرا  
حسب آں جناب نباشد؟ شاہور تعصب تداہب گرفتار نباشد۔ ایچہ نہ سب صنفیہ راست  
برائ با شند۔" (تعلیمات قلندر یہ ص ۱۶۱)

شاہ صاحب کی اس عبارت سے ثابت ہوا کہ حسب علی ان کا خمیر ہے۔ اب  
معمولی عقل والا بھی اس حقیقت سے واقف ہے کہ انسان جسے محبوب رکھتا ہے اسی  
کو سب انسانوں میں افضل اور اعلیٰ اور برتر یقین کرتا ہے۔ یہ عقلاً ناممکن ہے کہ ایک

شخص محبوب تو رکھے حضرت علیؑ کو اور افضل یقین کرے حضرت صدیق اکبرؑ کو پس جو شخص فی الجملہ حضرت علیؑ کو افضل سمجھتا ہے وہ اہل سنت والجماعت کے دائرے سے باہر ہے کیونکہ شیخ اور تسنن میں بنیادی فرق ہی یہ ہے کہ شیعہ حضرات حضرت علیؑ کو افضل مانتے ہیں اور سنی حضرات حضرت صدیق اکبرؑ کو افضل مانتے ہیں۔ چنانچہ شیخ عبدالحی محمد عثمانی دہلوی اپنی مشہور اور مستند تصنیف "تکمیل الایمان شرح" شرح عقائد نسفی میں یوں نظر فرماتے ہیں۔

والحلفاء الاربعة افضل الاصحاب وفضلهم على ترتيب الخلافة

"چاروں خلفاء تمام صحابہؓ سے افضل ہیں اور ان چار کی بزرگی ان کی خلافت کی ترتیب کے موافق ہے یعنی پہلے صدیق اکبرؑ، پھر فاروق اعظمؑ، پھر حضرت عثمانؓ، پھر حضرت علیؑ (اردو ترجمہ تکمیل الایمان ص ۶۵)

باز آدم برہم مطلب شوشتری نے جو روایت نقل کی ہے اس سے یہ معلوم ہوتا ہے کہ اللہ تعالیٰ نے صرف ایک شخص سے محبت کرنا اور حالانکہ قرآن حکیم ناطق بالصواب ہے کہ اِنَّ اللّٰهَ يُحِبُّ الَّذِيْنَ يُقَاتِلُوْنَ فِيْ سَبِيْلِهِ صَفًا كَاَنَّهُمْ مَّوَدَّةَ بَيْنَانٍ مَّوْضُوْعًا ؕ (۶۱-۶۲) بلاشبہ اللہ محبت کرتا ہے ان لوگوں سے جو قتال کرتے ہیں اس کی راہ میں صف باندھ کر گویا وہ سب سے پلانی ہوئی دیوار ہیں۔

اب مسلمانوں کو اختیار ہے کہ وہ اللہ تعالیٰ کے ارشاد کو تسلیم کریں یا شوشتری کی نقل کردہ روایت کو میں اپنی طرف سے کچھ نہیں کہتا ہوں اقبال کے مرشد معنوی حضرت اکبر الہ آبادی مرحوم کی ایک رہائی نقل کئے دیتا ہوں جو ایک مقالے سے بھی زیادہ مؤثر ہے

سررشتہ اتحاد ہم سے چھوٹا  
قرآن کے اثر کو روک دینے کے لئے  
آپس ہی کی خانہ جنگیوں نے ٹوٹا  
ہم لوگوں پہ راویوں کا لشکر ٹوٹا  
ایک شعر مرید کا بھی درج کئے دیتا ہوں :-

حقیقت خرافات میں کھو گئی  
یہ امت روایات میں کھو گئی (اقبال)

(۷) سید محمد گیسو دراز جن کا مزار گلبرگہ (دکن) میں ہے اپنی مشہور تصنیف جو جامع الکلم میں لکھتے ہیں کہ :-  
اسے حاشیہ اگلے صفحہ پر دیکھیں



”خلافت آنحضرت صلی اللہ علیہ وسلم ہر دو گونہ است، ایکے خلافتِ صغریٰ کہ مراد از خلافتِ ظاہری است۔ دوم خلافتِ کبریٰ کہ مراد از خلافتِ باطنی است و مخصوص بجزرت علی است۔“ اللہ ہی بہتر جانتا ہے کہ سید صاحب نے یہ تقسیم کس بنیاد پر کی ہے۔ قرآن حکیم پاکسی صحیح حدیث سے تو اس کی تائید ہرگز نہیں ہوتی۔ قرآن میں صرف ایک ہی قسم کی خلافت کا ذکر ہے۔

وَعَمَّا آتَيْنَا أَتَيْنَا مُنْتَهُدًا وَعَمَلُوا الصَّالِحَاتِ لِيَسْفَلْتَهُمْ فِي الدُّنْيَا  
كَمَا اسْتَخْلَفَ الَّذِينَ مِنْ قَبْلِهِمْ ذَلِكَ لِيُمْتَكِنَ لَهُمْ دِينَهُمُ الْإِنْسَانِي أذْ تَضَى لَهُمْ  
وَلِيَبَدَّ لَهُمْ مِنْ بَعْدِ خَوْفِهِمْ آمَنًا (۲۲-۵۴)

(صحابہ کرامؓ سے خطاب ہے) اللہ نے تم میں سے ان لوگوں سے وعدہ کیا ہے جو ایمان لائیں اور نیک عمل کریں کہ انہیں ضرور ملک کی حکومت عطا کرے گا خلیفہ بنائے گا زمین میں اچسیا کہ ان سے پہلوں کو عطا کی تھی اور ان کے لئے جس دین کو اس نے پسند کیا ہے ضرور مستحکم کر دے گا اور یقیناً ان کے خوف کو امن سے بدل دے گا۔

جیسا کہ تمام مفسرین کا اس پر اجماع ہے۔ یہ تینوں وعدے حضرت شیخین کے مبارک عہد میں پورے ہو گئے۔ اس خلافتِ انصاری کے علاوہ قرآن حکیم میں نہ صغریٰ کا ذکر ہے نہ کبریٰ کا اور نہ ظاہری کا بیان ہے نہ باطنی کا۔ جیسا کہ اہل علم جانتے ہیں باطنیت کا تصور صحابہ کے زمانے میں پیدا ہی نہیں ہوا تھا۔ یہ تو سائیر اسمعیلیہ فرما مطہ باطنیہ کے دماغوں کی ایج ہے اور اسی لئے انہیں باطنیہ کہتے ہیں۔ سید گیسو دراز بھی انہی باطنیہ کے ہمنوا نظر آتے ہیں اور مجھے اس فصل میں یہی دکھانا ہے کہ باطنیہ کے عقائد اکثر سنی صوفیوں کے دل دماغ میں راسخ ہو چکے ہیں۔

(۸) چونکہ باطنیہ کے تمام بنیادی عقائد (BASIC DOCTRINES) قرآنی

۱۔ گو لوگڈے کا آخری شیعہ بادشاہ ابو الحسن المعروف بہ تانا شاہ، شاہ راجو قتال کا نہایت مخلص مرید تھا جو گیسو دراز کی اولاد میں سے تھے۔ چونکہ کوئی شیعہ بغاٹی ہوش و حواس کسی سنی کامرید نہیں ہو سکتا۔ اس لئے راجو قتال کے شیعہ ہونے میں کوئی تنگ نہیں ہے اور گیسو دراز کا مذہب ان کی مذکورہ بالا تقسیم سے ظاہر ہے۔

تعلیمات کے خلاف ہیں اس لئے انہوں نے سب سے زیادہ توجہ اس بات پر مبذول کی کہ جس طرح ہو سکے اہل سنت کو قرآن سے بیگانہ بنا دیا جائے تاکہ وہ غیر قرآنی عقائد کو قبول کر سکیں اس مقصد کے لئے انہوں نے سب سے پہلا کام تو یہ کیا کہ تصوف کا لباس زیب تن کیا اور صوفی بن کر اپنے عقائد عوام اہل سنت میں شائع کر دیئے۔ دوسرا کام یہ کیا کہ علم الاعداد ایجاد کر کے اسے حضرت علی سے منسوب کر دیا۔ ہر عدد کو خاص تاثیر کا حامل قرار دیا اور تعویذ طلسم لکھ کر عوام میں تقسیم کرنا شروع کئے اس طرح عوام ان کے معتقد ہو گئے اس کے ساتھ ساتھ قرآنی آیات کے نقوش مرتب کئے اور ان سے غیر معمولی فوائد منسوب کر دیئے چنانچہ کچھ مہرص کے بعد تصوف اور تعویذ لازم و ملزوم ہو گئے صحیحہ کرامت قرآنی آیات پر عمل کرنے تھے ان باطنی صوفیوں کے زیر اثر اگر مسلمانوں نے قرآنی آیات کو لکھ کر گلے میں ڈالنا شروع کر دیا۔

جو قرآن مجید نمران سے ۳۳۳ء نورشیدی میں شائع ہوا ہے اس میں بہت سے نقوش بھی درج کئے گئے ہیں چنانچہ صفحہ ۱۰۸ پر یہ عبارت مرقوم ہے۔

”نقل است از خاتم الختدین شیخ بہاؤ الدین خانی کہ ہر کردہ نثر خود یک بار بر این شکل

۱۔ اگرچہ اس کے شواہد قبل ازین پیش کریچکا ہوں تاہم ایک شاہد اور پیش کئے دیتا ہوں۔  
 رسالہ در حقیقت دین مصنفہ شہاب الدین شاہ ولد شاہ علی شاہ (باطنیہ نزاریہ شاخ کا ماہنامہ)  
 امام ا کے دیباچے میں پروردیسر آئی وے ناف لکھتا ہے۔ یہ بات بخوبی مشہور ہے کہ فرقہ  
 اسمعیلیہ نے ایران میں مجبوراً اپنی تصانیف کو فلسفہ تصوف کے لباس میں مخفی کیا اور بلاشبہ  
 فلسفہ اسمعیلیت اور فلسفہ تصوف میں بہت سے امور مشترک ہیں۔ یہ رسالہ فارسی میں ہے  
 آئی وے ناف نے اس کا دیباچہ انگریزی میں لکھا ہے ۱۳۳۲ء میں بمبئی سے شائع ہوا تھا۔  
 میں قصداً اس رسالے سے تین اقتباسات ذیل میں درج کرتا ہوں تاکہ میرا دعویٰ ثابت  
 ہو سکے کہ باطنیہ نے تصوف کے پردے یا لباس میں اپنے عقائد کی اشاعت کی اور سستی  
 صوفیوں نے ان کے عقائد کو دانشتہ یا دانشتہ طور پر اختیار کر کے اسلامی تصوف کو کفر و  
 اسلام کا مغربہ بنا دیا اور اب غیر اسلامی عقائد کو تصوف سے خارج کرنا ایسا ہی مشکل ہے  
 جیسا کہ گوشت کو ناخن سے جدا کرنا۔  
 (باقی حاشیہ اگلے صفحہ پر)

نظر کند آتش روزخ بودے حرام گردوے  
وہ شکل یہ ہے۔



میں نے افادہ عام کے لئے یہ شکل بجنسہ نقل کر دی ہے اس نوعیت کے نقوش  
اس قرآن کے صلتا سے متاثر تک کثیر تعداد میں درج کئے گئے ہیں۔ میں اس تدریج  
کرنا چاہتا ہوں کہ جب نقش مرقومہ بالا کے صرف ایک مرتبہ دیکھ لینے سے دونوں کی  
اگ حرام ہو جائے گی۔ تو قرآن مجید کی تملوت یا اس کے سمجھنے کی کیا ضرورت باقی رہے گی۔  
رفتہ رفتہ مسلمان اس طلسم میں گرفتار ہو گئے۔ چنانچہ اس سلسلے میں ایک کتاب  
نظر سے گذری جس کا نام دارالانظیم ہے۔ یہ کتاب امام الفن عبداللہ بن یافعی الیمینی کی  
تصنیف ہے اور مطبع نول کشور لکھنؤ سے ۱۸۸۵ء میں شائع ہوئی تھی۔ اس میں ص ۱۰۱ پر  
اسم عظیم "بایں صورت مرقوم ہے۔"

☆ ۱۱۱ ۱۱۱ ۱۱۱ ۱۱۱ خ ج حا

اس کے ساتھ ایک نظم بھی لکھی ہے جسے حضرت علیؑ سے منسوب کر دیا ہے ص ۱۲  
پر۔ بضمن خواص سورہ نوریہ عبارت مرقوم ہے جسے میں بجنسہ نقل کئے دیتا ہوں۔ تم بھرنے  
سے قصد احترام کرنا ہوں۔

بقیہ حاشیہ ۱۱۱ سے لگے :- (الفصل پنجم در معرفت، در حدیث قدسی می فرماید "اے محمد! اگر تو ہووے  
آسمانہا خلقت نمی کردم۔ دور جلے دیگر است"۔ اگر علی ہووے ترا خلقت نمی کردم" از آیت چنان معلوم می  
شود کہ اگر رسول، دلا بیستو اولیٰ ظاهر نمی ساخت" رسالت ناقص بود پس این ہم اسباب آفرینش و  
ارسال رسل وانزال کتب برائے شناختن او (علی) بود" ص ۱۳

(ب) اے جلوہ حق! چہ طور آشکارا شدی کہ ہمہ فکر ہاور تو متعجبماندند خود شنا جمال ازل خویش را  
ہنہا ساختی و ایں طور آشکارا شدی کہ جسے خدایت خوانند" ص ۱۴

(ج) محمد و علی ہر دو یک نور بودند ... در میان مردم بد و لباس جلوہ نمودند" ص ۲۲

”من کتبا وجعلها فی فراشہم الذی نیام فیہ لم تحلم ابدأ ان کتبت  
 بلازمزم ونظرہا لقطع عنہ شؤۃ الجماع وان جامع لم یجد لذتہ“  
 غالباً یہ مصرع انیس کا ہے عکس دل صاحب اولاد سے انصاف طلب ہے  
 میں اس میں قدر سے تغیر کر کے کہتا ہوں:-

دل صاحب ایمان سے انصاف طلب ہے

قرآن سے یہ دل لگی اُف کیسا غضب ہے

قرآن حکیم پر یہ ظلم تو شاید کافروں نے بھی نہیں کیا ہوگا جو اس امام الفتن نے کیا  
 بہر حال باطنی اپنے مقصد میں کامیاب ہو گئے۔ آج مسلمانوں میں قرآن کی جو حیثیت رہ  
 گئی ہے اسے اقبال کے لفظوں میں بیان کرتا ہوں۔

بآیاتش ترا کارے جُزایں نیست

کہ از لیسین او ، آساں بمیری

(۹) شاہ نیر محمد صاحب بزیلوی سلسلہ چشتیہ کے مشہور مشائخ میں سے ہیں۔ لیکن  
 انہوں نے اپنے دیوان میں جو مناجات لکھی ہے اس میں حضرت علیؑ کو وصی نبیؐ تسلیم  
 کیا ہے، اللہ تعالیٰ سے بخت و واژدہ ائمہ شیعہ التجا کی ہے۔ انتہا یہ ہے کہ شیخ جیلانیؒ کو  
 بھی واسطہ بنایا ہے۔ مگر افضل الاولیاء والائمہ بلکہ افضل الصحابہؓ حضرت صدیق اکبرؓ کا  
 کہیں تذکرہ نہیں کیا ہے۔ پوری مناجات تو بخوف طواصت نقل نہیں کر سکتا۔ صرف  
 ایک شعر درج کرتا ہوں:-

بختِ امامِ علیؑ مرتضیٰ وصیِ نبی و ولیِ خدا

شاہ صاحب چونکہ عالم دین تھے اس لئے یہ حقیقت ان سے مخفی نہیں ہو سکتی  
 تھی کہ اہل سنت اور اہل تشیع میں یہ عقیدہ کہ علیؑ وصی نبیؐ تھے ماہہ النزاع بھی ہے  
 اور ماہہ الامتیاز بھی ہے۔ تمام اہل سنت کا اجماعی عقیدہ یہ ہے کہ حضور انورؐ نے کسی  
 کو اپنا وصی مقرر نہیں کیا۔ مگر شاہ صاحب حضرت علیؑ کو صاف لفظوں میں وصی  
 نبیؐ تسلیم کر رہے ہیں۔ بلکہ ایک غزل میں بھی اپنے اسی عقیدے کا اظہار کیا ہے۔

دلی سنی، وصی مصطفیٰ دریا ئے فیضانے  
امام دو جہانے، قبلہ دینے و ایمانے

امدیریں حالات اس بات میں کوئی شک نہیں ہے کہ شاہ صاحب بظاہر سنی  
تھے مگر باطن شیعہ تھے کیونکہ مناجات درکنار، انہوں نے اپنے پورے دیوان میں کسی  
جگہ صدیق اکبر یا فاروق اعظم کا ذکر نہیں کیا ہے اور یہ کوئی عجیب بات نہیں ہے۔  
ہمارے زمانے میں بھی ایسے لوگ موجود ہیں جو بظاہر سنی ہیں مگر حضرات عثمان غنیؓ، عمرو  
بن العاصؓ اور معاویہؓ کی تنقیص و تحقیر تو ہمیں میں شیعہ حضرات کے مہنوا بھی ہیں اور اس  
مہنوائی پر اصرار بھی کرتے ہیں۔

(۱۰) یہ مضمون چونکہ بہت طویل ہو چکا ہے اس لئے دیگر کتب مثلاً گلزارِ صابری  
مناقب المجمعین، سبع سنابل، تذکرۃ الاولیاء، سید الاقطاب، مرآة الاسرار، جامع اسد  
جیب السیر، شواہد النبوت، روضۃ الصفا مقصد اقصیٰ، تحفۃ المرئیین، بہجتہ الاسرار  
زبدۃ الخفاقی اور جماع الکلم وغیر ہم میں جو غلط روایات درج ہیں، ان کی تفصیل سے  
قلم کو روکتا ہوں۔ ان کتابوں کی اکثر روایات بالکل غلط ہیں اور اکثر روایات بہت  
ضعیف اور ناقابل اعتبار ہیں، کسی روایت کی سند بیان نہیں کی گئی ہے۔ صرف منقول  
است کے نسخہ مجرب پر عمل کیا گیا ہے۔

اتر میں ملا علی قاری کی مشہور کتاب موضوعات سے چند اقتباسات درج کر کے  
اس موضوع کو ختم کرتا ہوں۔

(۱) سیرۃ النبی کا اولین مصنف ابن اسحاق چونکہ شیعہ تھا اس لئے ..... اس نے  
اکثر ایسی روایتیں بھی درج کر دیں جن سے اس کے مذہب کی تائید ہو سکے مثلاً خیبر کا  
دروازہ اکھڑنے کی روایت۔

(ب) کنت کنزاً مخفیاً الخ حدیث نہیں ہے (۱)

(ج) تاریخوں میں خلیفہ منتخب ہونے کے بعد حضرت عثمانؓ کے خطبہ نہ دے سکنے کی

لہ اکثر صوفیا اسے حدیث سمجھتے ہیں اور اس کی جہ یہ ہے کہ صوفی، شاعر اور عاشق بالعموم محدث  
نہیں ہوتے۔

روایت بھی غلط ہے۔

(۱) کان اللہ ولم یکن معشی، یہ بھی حدیث نہیں ہے

(۲) ائمة الحدیث کے نزدیک حضرت علیؑ سے حسن بصری کی ملاقات اور تحصیل علم ثابت نہیں ہے۔

فان ائمة الحدیث لم یثبتوا للحسن البصری من علی سماعاً ص ۲۲

(۳) خرقہ صوفیہ والی روایت کہ خدا نے مطرح میں آنحضرتؐ کو ایک خرقہ عطا کیا تھا اور حکم دیا تھا کہ جو صحابی اس کا حق ادا کرے اسے پہنا دینا۔ آنحضرتؐ نے حضرت صدیق اکبرؓ فاروق اعظمؓ اور عثمان غنیؓ سے فرسداً سوال کیا کہ اگر یہ خرقہ تم کو دوں تو کیا کرینگے؟ ان کے جوابات آپ مطہن نہ ہو سکے لیکن حضرت علیؓ کے جواب مطہن ہو گئے کہ واقعی تم اس کا حق ادا کر سکو گے۔ ملا علی قاری لکھتے ہیں کہ یہ روایت بالکل غلط ہے اور معاذین صحابہؓ کی وضع کردہ ہے۔

(۴) یہ روایت کہ حضرت علیؓ کی نماز قضا ہو گئی تھی اس لئے آنحضرتؐ نے آفتاب کو حکم دیا کہ غروب ہونے کے بجائے رجعت کر اور عصر کے وقت پر قائم ہوتا کہ وہ نماز عصر وقت پر ادا کر سکیں، بھی غلط ہے

(۵) یہ روایت کہ حجۃ الوداع کے بعد آنحضرتؐ نے مجمع عام میں فرمایا کہ "علیؓ میرا وصی ہے" قطعاً غلط ہے اور بے بنیاد ہے۔

(۶) یہ روایت کہ آنحضرتؐ نے ام المومنین سیدۃ النساء العالمین حضرت عائشہ صدیقہؓ سے فرمایا تھا کہ علیؓ کے خلاف خروج مت کرنا۔

پھر آنحضرتؐ نے حضرت علیؓ سے فرمایا کہ عائشہؓ خروج کرے تو تم ان کے ساتھ نرمی کا برتاؤ کرنا سراسر کذب اور افتراء ہے اور ام المومنینؓ کے دشمنوں کی وضع کردہ ہے۔

۱۲۔ یہ عاجز حضرت علیؓ کی عزت ملحوظ خاطر رکھ کر عرض کرنے کی اجازت چاہتا ہے۔

کہ رجعت شمس اگر ہوتی تو اس دن ہوتی جب خود آنحضرتؐ اور تمام صحابہؓ کی چار نمازیں قضا ہو گئی تھیں لہذا اس روایت پر عقلی اعتبار سے وہ اعتراض لازم آتا ہے جسے ارباب منطق ترجیح بلا مرجح کہتے ہیں۔ فاضل مذہب

(۱) یہ روایت کہ آنحضرتؐ نے حضرت علیؑ کو کچھ اسماء اور باطنی علوم سکھائے تھے جو دوسرے صحابہؓ کو نہیں سکھائے۔ بالکل غلط ہے۔  
ملا علی قاری کے اس قول پر کہ رواً فیض نے حضرت علیؑ کے فضائل میں صرف ۳ لاکھ روایات وضع کی تھیں، اس اقتباس کو ختم کرتا ہوں۔

میرا مقصد اس اقتباس سے یہ ثابت کرنا تھا کہ میں نے جو کچھ اس بحث میں لکھا ہے اس کی تائید و توثیق ایک ایسے ماہر فن کی طرف سے ہو جائے جس نے اپنی ساری عمر احادیث کے پرکھنے میں گزار دی تھی، اگر ناظرین ملائے موصوف کی کتاب کا مطالعہ کر لیں تو جو کچھ میں نے لکھا ہے وہ اس سے زیادہ خود لکھ سکیں گے بشرطیکہ تعصب مانع نہ ہو جائے۔

## استدراک

بخوف طوالت میں نے علم الاعداد کا تعارف نہیں لکھا۔ اب خیال آیا کہ اتنی وجہاً ضرور کر دینی چاہئے کہ باطنیہ نے یہ علم ایجاد کیوں کیا تھا، اس کی سب سے بڑی وجہ یہ ہے کہ اس کے ذریعے سے عوام کے اذہان و قلوب کو کسی قیل و قال کے بغیر بہت جلد اور بہت آسانی سے متاثر کیا جاسکتا ہے۔ ذیل میں اس کی چار مثالیں درج کرتا ہوں۔

(۱) شیعوں کے بارہویں مزموم امام کی پیدائش ۳۵۷ھ میں بیان کی جاتی ہے، اس کی عظمت روحانی کا ثبوت برمان کے بجائے علم الاعداد کی مدد سے مہیا کیا گیا، عوام کو بتایا گیا کہ دیکھو! "نور" کے عدد بھی ۲۵۶ ہیں اس لئے ثابت ہوا کہ وہ نور ہے۔

(۲) ہاء اللہ (باقی مذہب ہوائی) نے ۱۲۶۱ھ میں "ظہور الحق" ہونے کا دعویٰ کیا۔ اس کے پیروؤں نے عوام کو مسحور کرنے کے لئے دلیل یہ دی کہ دیکھو! یہ ظہور الحق اہل اللہ کے لقب کے عدد بھی ۱۲۶۱ ہی ہیں!

۳۔ یہ کم سواد عرض کرتا ہے کہ آنحضرتؐ بیکفایت رسول ایسا نہیں کر سکتے تھے، اسلام میں کوئی برتر (بھید) نہیں، کوئی راز نہیں، کوئی خفا نہیں، کوئی رمز و کنیا نہیں، برعکس میں اس کی تعلیم بالکل واضح ہیں اور عیاں ہے اور اس کی پیش کردہ کتاب بھی بالکل واضح اور روشن اور علیٰ ہے پینا پنجہ ملک آیات الکتب المبین "میرے دعوے پر شاہد ہے، یہ اسماء و رموز تو باطنیہ نے اسلام میں داخل کئے ہیں جن میں جہلا گرفتار ہو گئے، اور اللہ و رسول سے بیزار ہو گئے (یوسف)

(۳) حتی کے عدد ۱۸ ہیں۔ اس لئے ۱۲ معصومین اور ۴ ابواب یعنی یہ ۱۸ افراد بھی تندرہ ہیں۔

(۴) بسم اللہ الرحمن الرحیم کے کلموں ۱۹ ہیں۔ اس لئے ۹ کا عدد مبارک ہے۔ اسی لئے بہائیوں کا مہینہ ۱۹ دن کا ہونا ہے۔

(۵) چونکہ ۹ کا عدد کامل ہے اس لئے جس شہر میں ۹ آدمی بہائی ہو جائیں۔ وہاں بہائی متعلّق قائم کی جاسکتی ہے۔

(۶) ماخوذ از باب کی نئی تاریخ نولفہ براؤن ضمیمہ دوم ص ۲۲۵ تا ۳۳۹

قارئین کی آگاہی کے لئے مختصر طور پر یہ کہے دیتا ہوں کہ باطنیہ نے اپنا مذہب جن فلسفیانہ افکار و تصورات کی مدد سے مدقن کیا تھا۔ ان میں فیثا غورث کے افکار بھی شامل تھے اور جیسا کہ فلسفے کے ہر طالب علم کو معلوم ہے، فیثا غورث نے اپنے فلسفے کی بنیاد اعداد پر رکھی تھی اور یہ قول کہ نو کا عدد کامل ہے اسی کا ہے مزید معلومات کے لئے مغربی فلسفے کی کسی مستند تاریخ کا مطالعہ کر لیا جائے۔

اس عاجز نے اس مضمون میں کئی جگہ یہ لکھا ہے کہ

(۱) صوفیا بالعموم صیبریٰ حدیث نہیں ہوتے۔ اس لئے اکثر مواقع میں مقولے اور حدیث میں فرق نہیں کر سکتے۔

(ب) بزرگان سلسلہ کے ملفوظات پر تنقید سودا ادب سمجھتے ہیں یعنی جو باتیں ان سے منسوب کر دی جاتی ہیں انہیں بلا تحقیق قبول کر لیتے ہیں۔

چونکہ مجھے اندیشہ ہے کہ قارئین میرے اس رجحان یا نقطہ نظر کو گستاخی پر عمول کریں گے اور اس طرز بیان کو پھوٹا منہ ظہری بات سے تعبیر کریں گے۔ اس لئے میں ذیل میں ایک ایسے شخص کے ارشادات درج کرنا ضروری سمجھتا ہوں جو اگر ایک طرف دارالعلوم دیوبند میں شیخ الحدیث تھا تو دوسری طرف سلوک تصوف میں اتنا بلند مقام رکھتا تھا کہ حضرت مولانا سجاد علی صاحب لاہوری نے ایک مرتبہ حجر سے فرمایا تھا کہ میں ان کی کفش برداری کے لائق بھی نہیں ہوں۔ میری مراد حضرت اقدس سیدی دمرشدی شیخ العرب والعجم مولانا الحاج الحافظ سید حسین احمد مدنی تھے ہے جنہوں نے ۱۲ سال تک مسجد نبوی میں حدیث کا درس دیا تھا۔ حضرت اقدس اپنے ایک مکتوب میں تحریر فرماتے ہیں۔



صوفیہ کی کتابوں میں "رجحنا من الجهاد الا صغوا لى الجهاد الا کبیر"

کو صحیح حدیث کہا گیا ہے۔ بیلن عسقلانی کا قول ہے کہ امام نسائی نے اسے ابراہیم بن عبد  
کا کلام بتایا ہے، مافاضل کی رکعت زبردست قرینہ ہے کہ یہ آنحضرت صلعم کا قول نہیں  
ہو سکتا اور نہ حدیث کی متداول کتابوں میں شاہ عبدالعزیز جیسے متبحر محدث نے دیکھا  
ہے پس احادیث اور غیر احادیث کا فیصلہ محدثین کے اصول و قواعد کی رو سے کیا جائیگا  
کیونکہ ہر فن میں صاحب فن کی رائے اگر تسلیم نہ کی جائے تو امان اٹھ جائے گا اور  
شریعت کا بھرم جاتا رہے گا۔ بے چارے صوفیہ جن پر حسن ظن کا غلبہ ہوتا ہے، بھلا  
ان حضرات کو تنقید و تفتیش کی کہاں فرصت اور انہیں نہ اس کی عادت ہے پس  
جو سن لیا یا دیکھ لیا، اسے باور کر لیا، ان کے اس حسن ظن سے کسی نقل کا حدیث رسولؐ  
ہونا ثابت نہیں ہو جائے گا۔ (مکتوبات شیخ الاسلام جلد اول ص ۳۰۷ و ۳۰۸)

اگرچہ میرے زاویہ نگاہ کی تصویب و تصدیق کے لئے یہی اقتباس کافی ہے تاہم مزید طبعاً

کے لئے ایک اقتباس اور پیش کئے دینا ہوں۔ حضرت اقدس فرماتے ہیں :-

عرض ہے کہ یہ اکابر (حضرت بابا فریدؒ اور حضرت محبوب سبحانیؒ) علم طریقت اور  
تصوف کے ائمہ عظام ہیں لیکن علم ظاہر اور شریعت کے امام نہیں ہیں، اس  
کے امام حضرات ابو حنیفہ و محمد ابو یوسف اور دیگر فقہائے کرام ہیں، اس بارے میں  
(سجدہ تعظیمی کے بارے میں) ان حضرات کا قول و فعل حجت ہو گا۔ حضرات شیخ عبدالقادر  
جیلانیؒ، جنید بغدادیؒ، خواجہ ہاشم الدین نقشبند اور خواجہ معین الدین اجمیریؒ  
کے اقوال، فتاویٰ اور اعمال حجت نہیں ہوں گے، اگرچہ یہ حضرات علم طریقت کے سب

سے اوپنچے پاڑے ہیں۔ (مکتوب ۸۸ از مکتوبات شیخ الاسلام جلد سوم ص ۲۳۵)

حضرت اقدسؒ کے ان ارشادات اور ان کی ان تصریحات کی روشنی میں یہ بات

ثابت ہو گئی کہ میرزا و دیگر زاویہ نگاہ بالکل درست ہے، الحمد للہ علی ذلک۔

میں نے اس مضمون میں کئی جگہ اس حقیقت کو واضح کیا ہے کہ اسمعیلیہ باطنیہ فرقے

نے صوفیوں کے لباس میں اپنے خیالات کی اشاعت کی جس کی وجہ سے خالص اسلامی

تصوف میں باطنی روایات اور عقائد کی اس طرح آمیزش ہو گئی کہ آج اکثر سنی صوفیوں میں یہ بات

اور ان عقائد کو صحیح تسلیم کرتے ہیں۔ اس کی تائید میں ایک شیعہ مصنف کی کتاب سے چند اقتباسات پیش کرتا ہوں۔

پروفیسر سید حسین نصر اتران یونیورسٹی نے حال ہی میں ایک کتاب انگریزی میں لکھی ہے جس کا نام ہے (IDEALS AND REALITIES OF ISLAM) کے مطابح نظر اور حقائق وہ ہے۔

”منگولوں کے حملے کے دور میں ایران میں اسمعیلی طاقت کا خاتمہ ہو گیا۔ اس عہد میں اسمعیلیت مستور ہو گئی اور بہت سے علاقوں میں صوفیوں کے سلسلوں میں ظاہر ہوئی تاکہ اس کے دعاۃ مخالفت سے محفوظ رہ سکیں۔ دراصل اس زمانے میں تصوف اور اسمعیلیت میں اتحاد کی ایک مستقل صورت پیدا ہو گئی تھی جس کا تحقیقی مطالعہ ابھی تک نہیں کیا گیا ہے“۔ ص ۶۰-۱۵۹

”اشاعری شیعیت میں مذہب کے ظاہری اور باطنی پہلوؤں کو بالخصوص اہمیت دی گئی ہے اور اس اعتبار سے وہ تصوف کی ہمنوا ہے۔“ ص ۱۶

”تصوف اور تشیع دونوں کی تعلیم یہ ہے کہ نور محمدی آدم سے لے کر ہر نبی کی ذات میں موجود رہا ہے۔“ ص ۱۶

”اسمعیلیت اور تصوف دونوں کی تعلیم یہ ہے کہ اصل اعلیٰ (SUPREME PRINCIPLE) ایک وقت موجود بھی ہے اور فوق الوجود بھی ہے۔“ ص ۱۶۹

پروفیسر مرزا محمد سعید اپنی محققانہ تصنیف مذہب اور باطنی تعلیم میں لکھتے ہیں کہ ہماری رائے میں اس بات کے باور کرنے میں کوئی تاثر نہیں ہو سکتا کہ اس مقبولیت سے فائدہ اٹھا کر، جو تصوف کو ایران میں بارہویں صدی سے پندرہویں صدی عیسوی تک حاصل تھی، بہت سے نزاری اسمعیلی مبلغ صوفیا اور درویشوں کے لباس میں عوام کو مسح کرنے کی کوشش کرتے رہے ہیں“ ص ۳۲۸

نیز اسی صفحے پر لکھتے ہیں یہ مان لینے میں کوئی مضائقہ نہیں ہو سکتا کہ بعض اسمعیلی مبلغ تصوف کا ظاہری جامہ پہن کر عوام الناس کی ارادت اور عقیدت حاصل کرنے کی کوشش کرتے تھے۔ اور بعض جماعتیں مثلاً اناطولیا کے بلیتاشی یا کتیمیر کے نور بخشی جو متصوفاً شلوک و طریقت کا دعویٰ کرتی ہیں، درحقیقت شیعہ باطنی خیالات سے ملوث ہیں۔“ ص ۳۲۸

(بقیہ عرض مدیر)

رہو رتاژ ان شاء اللہ 'میثاق' کی اشاعت بابت نومبر ۷۶ء میں شائع ہو جائے گی۔  
مختصر یہ کہ اس تربیت گاہ کے نتیجے میں ایک وسیع حلقے میں اس قرآنی دعوت کا  
تعارف ہوا اور معتدبہ تعداد میں ایسے حضرات سامنے آئے جو اس کام میں اپنا وقت  
پیسہ توانائیاں صرف کرنے کے لیے پوری طرح آمادہ ہیں۔ نتیجہ پوری توقع ہے کہ  
وسط اکتوبر تک ان شاء اللہ العزیز "انجمن خدام القرآن راولپنڈی اسلام آباد" کا  
قیام عمل میں آجائے گا۔ و ما ذالک علی اللہ بعزیز

اس تربیتی پروگرام کی تسکان ابھی اتری نہ تھی کہ رمضان المبارک تشریف  
لے آئے اس ماہ مقدس کا اپنا پروگرام بھی کچھ کم نہیں ہوتا چنانچہ اکثر دینی  
اداروں میں آج ماہ میں تعطیل ہوتی ہے۔ لیکن راقم نے اس سال اللہ تعالیٰ کی امداد  
و نصرت کے بھروسے پر کام کم نہ کیا بلکہ بڑھا ہی لیا چنانچہ اتوار کا مسجد  
شہداء کا درس تو خیر رہتا ہی، ہفتہ کی شام کا مسجد خضراء کا درس بھی جاری  
رہا اور وہاں کے بعض رفقہ دو ڈھائی صد افراد کے لیے افطاری کا بندوبست کرتے  
رہے۔ مزید برآں ۵ تا ۹ ستمبر روزانہ عصر تا مغرب راقم نے مسجد شہداء میں  
اپنے ہی کتاچھے "مسلمانوں پر قرآن مجید کے حقوق" کی مزید تشریح و توضیح کی اور  
وہاں بھی بعض احباب دو ڈھائی سو شرکاء کے لیے روزانہ افطاری کا اہتمام کرتے  
رہے۔ اس مسجد سے متعلق ایک صاحب خیر نے ایک ہزار کی تعداد میں اس کتاچھے  
کے نسخے خرید کر لوگوں میں مفت تقسیم کیے۔ اللہ تعالیٰ ان سب حضرات  
کو اجر جزیل عطا فرمائے۔ آمین ثم آمین۔

اس سبب کے باوجود بھی ارادہ یہی تھا کہ 'میثاق' کا ستمبر اکتوبر کا پرچہ  
پورے اہتمام سے شائع کیا جائے، اور قارئین 'میثاق' اور رفقہ و احباب  
تنظیم اسلامی جو تشنگی محسوس کر رہے ہیں اس کی سیری کا بندوبست کیا جائے لیکن  
فضل ربانی و عنایت رحمانی کا رخ کسی اور ہی جانب تھا۔ راقم کے خیال و گمان میں  
کہیں دور دور تک بھی اس کا امکان نہ تھا لیکن قدرت خداوندی سے اچانک اور  
بالکل "من حیث لا یحسب" کے سے انداز میں بیت اللہ کے عمرے کی صورت نکل  
آئی۔ چنانچہ راقم ان شاء اللہ العزیز ۱۹۔ ستمبر کو لاہور سے روانہ ہو کر ۸۔ اکتوبر  
کو واپس آئے گا۔ اب دو ہی صورتیں تھیں، یا تو پرچے کی اشاعت مزید موخر کی  
جاتی۔ یا پھر یہ صورت تھی جو اختیار کر لی گئی ان شاء اللہ احباب و رفقہ اسے  
پسند فرمائیں گے۔ فقط

خاکسار: اسرار احمد عفی عنہ

کی  
مقبول عام  
تالیف

طاکر سرائیکی

الحمد  
للہ  
کہ

”مسلمانوں پر قرآن مجید کے حقوق“

کا عربی ترجمہ الاستاذ صہیب حسن السلفی کے قلم سے

مادہ واجب علی المسلمین  
تجاه القرآن؟

کے عنوان سے شائع ہو گیا ہے - بندیدہ ... /م (محصول ڈاک غلاوہ)  
شائع کردہ:

جمعیت خدام القرآن پاکستان لاہور